

# عذابِ الہی آقہ اس کے اسباب

[www.KitaboSunnat.com](http://www.KitaboSunnat.com)

اُردو ترجمہ  
العقوبات

مؤلف  
ابن اُجب الدنیاء

مترجم  
بیت المصنفین

بیت العلوم

۲۰۔ ناچھروڈ، پُرانی انارکلی لاہور۔ فون: ۳۵۲۲۸۳

بِسْمِ اللَّهِ الرَّحْمَنِ الرَّحِيمِ

## معزز قارئین توجہ فرمائیں!

کتاب وسنت ڈاٹ کام پر دستیاب تمام الیکٹرانک کتب .....

عام قاری کے مطالعے کے لیے ہیں۔

مجلس التحقیق الاسلامی کے علمائے کرام کی باقاعدہ تصدیق و اجازت کے بعد آپ لوڈ (Upload)

کی جاتی ہیں۔

دعوتی مقاصد کی خاطر ڈاؤن لوڈ، پرنٹ، فوٹوکاپی اور الیکٹرانک ذرائع سے محض مندرجات نشر و اشاعت کی مکمل اجازت ہے۔

### ☆ تنبیہ ☆

کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔

ان کتب کو تجارتی یا دیگر مادی مقاصد کے لیے استعمال کرنا اخلاقی، قانونی و شرعی جرم ہے۔

﴿اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں﴾

نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابطہ فرمائیں۔


[kitabosunnat@gmail.com](mailto:kitabosunnat@gmail.com)

[www.KitaboSunnat.com](http://www.KitaboSunnat.com)

www.KitaboSunnat.com

عذاب الہی  
آفت  
اس کے اسباب





# عذابِ اہی اَقْد اس کے اسباب

اُردو ترجمہ  
العقوبات

مؤلف  
ابن اُجب الدنی

مترجم  
بجیر المصنفین

مولانا محمد اسحاق  
مولانا خالد محمود  
مولانا عبدالمعین

بیت العلوم

۲۰۔ ناچھروڈ، پرائی انارکلی لاہور۔ فون: ۴۵۲۳۸۳

﴿جملہ حقوق بحق ناشر محفوظ ہیں﴾

عذاب الہی اور اس کے اسباب العقوبات	کتاب اردو ترجمہ
ابن ابی الدنیا	مصنف
بیروت المصنفین لاہور	مترجم
مولانا محمد ناظم اشرف	باہتمام
بیت العلوم - ۲۰ ناٹھ روڈ، چوک پرانی انارکلی، لاہور	ناشر
فون: 042-7352483	

﴿ملنے کے پتے﴾

بیت العلوم = ۲۰ ناٹھ روڈ، پرانی انارکلی، لاہور	بیت الکتاب = گلشن اقبال، کراچی
ادارہ اسلامیات = ۱۹۰ انارکلی، لاہور	ادارۃ المعارف = ڈاک خانہ دارالعلوم کورنگی کراچی نمبر ۱۳
ادارہ اسلامیات = موہن روڈ چوک اردو بازار، کراچی	مکتبہ دارالعلوم = جامعہ دارالعلوم کورنگی کراچی نمبر ۱۳
دارالاشاعت = اردو بازار کراچی نمبر ۱	مکتبہ قرآن = بنوری ٹاؤن، کراچی
بیت القرآن = اردو بازار کراچی نمبر ۱	بک سنٹر = 32 حیدر روڈ راولپنڈی

## فہرست

نمبر شمار	فہرست مضامین	صفحہ نمبر
۱	عذاب الہی کے اسباب و انواع	۹
۲	حضرت آدمؑ کا قصہ	۳۲
۳	حضرت نوحؑ	۳۷
۴	حضرت ہودؑ	۳۷
۵	قوم عاد کی سزا	۳۷
۶	حضرت آدمؑ	۳۸
۷	ہودؑ کی قوم عاد	۴۰
۸	قوم ثمود	۴۳
۹	قوم لوط	۵۰
۱۰	حضرت یعقوبؑ اور حضرت یوسفؑ	۵۶
۱۱	حضرت ایوبؑ	۶۰
۱۲	حضرت یونسؑ اور ان کی قوم	۶۰
۱۳	حضرت شعیبؑ کی قوم	۶۵
۱۴	حضرت ہارونؑ کے بیٹوں کا ذکر	۶۶
۱۵	حضرت سلیمانؑ کا قصہ	۶۷
۱۶	حضرت داؤدؑ کا ابتدائی قصہ	۷۲
۱۷	کچھ بنی اسرائیل کے متعلق	۷۶

۷۸	حضرت شعیا اور بنو اسرائیل	۱۸
۸۰	اصحاب سبت	۱۹
۸۴	مسخ و حذف	۲۰
۸۵	قارون	۲۱
۸۶	دو بادشاہوں کی سزا	۲۲
۸۶	حضرت لوطؑ کے والد	۲۳
۸۶	حضرت موسیٰؑ اور بنی اسرائیل	۲۴
۸۷	اصحاب فیل	۲۵
۸۷	فرعون	۲۶
۹۰	ظالم	۲۷
۹۱	سزا میں تاخیر	۲۸
۹۲	اہل عقوبات	۲۹
۹۳	فتنے	۳۰
۹۵	حیوانات پر بنی آدم کے گناہوں کے اثرات	۳۱
۹۶	اچھے اور برے بادشاہ	۳۲
۹۷	زمین	۳۳
۹۸	آخری زمانہ میں سزائیں	۳۴
۱۰۱	حضرت موسیٰؑ کی قوم	۳۵
۱۰۳	مسجد الحرام میں گناہ کی سزا	۳۶
۱۰۴	صحابہؓ کو برا بھلا کہنے کی سزا	۳۷



۱۰۵	بچے کو قتل کرنے کی سزا	۳۸
۱۰۵	دینی باتوں کا استہزاء	۳۹
۱۰۶	گناہوں کی اقسام	۴۰
۱۰۶	حضرت یعقوبؑ کا شکوہ	۴۱
۱۰۷	عذاب کا وقت	۴۲
۱۰۷	فتنہ	۴۳
۱۰۷	اسرائیلی روایات	۴۴
۱۰۸	فتنوں کے وقت مومن کی حالت	۴۵
۱۰۹	سزا کے زمانہ میں	۴۶
۱۰۹	دوسروں سے عبرت حاصل کرو	۴۷
۱۱۰	دعاء کا قبول نہ ہونا	۴۸
۱۱۰	بخت نصر	۴۹
۱۱۱	جالوت	۵۰
۱۱۱	قاتلین عثمانؓ کا انجام	۵۱
۱۱۱	زمین باہر نکال دیتی ہے	۵۲
۱۱۳	قیامت کی علامات	۵۳
۱۱۵	بنی اسرائیل	۵۴
۱۱۵	گمراہی	۵۵
۱۱۶	غیر قوموں کی نفالی	۵۶
۱۱۶	چوری کی سزا	۵۷

۵۸	سود	۱۱۷
۵۹	قیامت کی کچھ نشانیاں	۱۱۷
۶۰	زلزلے	۱۱۸
۶۱	تبیح نہ کرنے والے پرندے کی سزا	۱۱۸
۶۲	صورت مسخ ہونا	۱۱۸
۶۳	ہارونؑ کے دو بیٹے	۱۱۹
۶۴	مراجع و مصادر	۱۲۰

بسم اللہ الرحمن الرحیم

## عذاب الہی کے اسباب و انواع

ابو البخترؓ فرماتے ہیں کہ مجھے صحابی رسولؐ نے خبر دی کہ نبی کریم ﷺ نے فرمایا: ”جب تک لوگ گناہوں کی کثرت کی وجہ سے سزا کے مستوجب نہیں ہو جائیں گے ہلاک نہیں ہوں گے“ (سنن ابی داؤد، ۵/۱۲۵)

”جبیر بن نفیرؓ فرماتے ہیں کہ جب قبرص فتح ہوا تو مسلمان آپس میں بیٹھ کر رونے لگے، حضرت ابوالدرداءؓ بھی رورہے تھے میں نے ان سے رونے کا سبب پوچھا کہ تعجب ہے کہ آپ ایسے دن رورہے ہیں جس دن اللہ تعالیٰ نے اسلام کو عزت و غلبہ عطا کیا ہے اور شرک اور مشرکین کو ذلیل و رسوا کیا ہے؟ آپؐ نے فرمایا کہ اے جبیر! چھوڑ دو، جب مخلوق اللہ تعالیٰ کی نافرمانی کرتی ہے تو وہ اللہ تعالیٰ کے نزدیک کس قدر بے وقعت ہو جاتی ہے، حالانکہ وہ قوت و غلبہ والی امت ہوتی ہے“

حضرت ام سلمہؓ فرماتی ہیں کہ رسول اللہ ﷺ نے فرمایا: ”جب زمین پر برائی کا غلبہ ہو جاتا ہے تو اللہ تعالیٰ زمین پر رہنے والے لوگوں پر اپنا عذاب نازل کر دیتا ہے“ ام سلمہؓ فرماتی ہیں کہ میں نے عرض کیا یا رسول اللہ! خواہ ان (لوگوں) میں نیک و صالح لوگ بھی ہوں تب بھی عذاب نازل ہوتا ہے؟ آپؐ نے فرمایا کہ ”ہاں خواہ ان میں نیک لوگ بھی موجود ہوں عام لوگوں کی طرح وہ بھی عذاب میں گرفتار اور مبتلا کئے جاتے ہیں پھر وہ اللہ تعالیٰ کی رحمت کی طرف لوٹائے جاتے ہیں“

(الحلیۃ ۱۰/۲۱۸، مسند احمد ۶/۴۶)

حضرت حسنؓ فرماتے ہیں کہ رسول کریم ﷺ نے فرمایا: ”یہ امت ہمیشہ اللہ تعالیٰ کی حفاظت اور تائید میں رہے گی جب تک کہ اس امت کے قراء، حکمرانوں کی طرف مائل نہ ہوں گے اور نیک لوگ، فاسقوں اور فاجروں کو پاک و صاف نہ بتائیں گے اور اچھے لوگ برے لوگوں کی چالپوسی نہیں کریں گے، جب وہ ایسا کرنے لگیں گے تو اللہ تعالیٰ اپنی تاب

اٹھالیں گے پھر جا بر اور ظالم لوگ ان پر تکلیف دہ عذاب مسلط کریں گے، پھر وہ فقر و فاقہ کا شکار ہو جائیں گے“  
(الزهد لابن المبارک ص ۲۸۲)

حضرت ثوبان رضی اللہ عنہ سے روایت ہے کہ رسول اللہ ﷺ نے فرمایا: ”عنقریب تمام اطراف سے قومیں تم پر یوں ٹوٹ پڑیں گیں جیسے کھانے والے کھانے کے برتن پر ٹوٹ پڑتے ہیں۔ صحابہ رضی اللہ عنہم نے کہا کہ کیا ایسا افراد کی کمی کی وجہ سے ہوگا؟ آپ نے فرمایا کہ ”تم اس زمانہ میں (تعداد کے لحاظ سے) زیادہ ہوں گے، لیکن تم سیلاب کے خس و خاشاک کی طرح (بے وقعت) ہوں گے، دشمن کے دلوں سے تمہارا رعب و دبدبہ جاتا رہے گا اور تمہارے دلوں میں ”وہن“ ڈال دیا جائے گا صحابہ رضی اللہ عنہم نے پوچھا کہ ”وہن“ کیا چیز ہے؟ آپ نے فرمایا کہ ”زندگی سے محبت اور موت سے نفرت“

(سنن ابی داؤد / ۱۱۱، مسند احمد ۵ / ۳۲۸)

حضرت انس بن مالک رضی اللہ عنہ سے روایت ہے کہ رسول اللہ ﷺ نے فرمایا: ”کلمہ لَا إِلَهَ إِلَّا اللَّهُ بندوں سے خدا کے عذاب کو روکتا ہے جب تک کہ بندے دنیا کے معاملہ کو دین کے معاملہ پر ترجیح نہ دیں، لیکن جب وہ اپنی دنیا کے معاملہ کو دین کے معاملہ پر ترجیح دیں اور پھر کلمہ لَا إِلَهَ إِلَّا اللَّهُ پڑھیں تو یہ کلمہ ان پر رد کر دیا جاتا ہے اور اللہ تعالیٰ فرماتے ہیں کہ تم جھوٹے ہو“  
(مجمع الزوائد ۷ / ۲۸۰)

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”آخر زمانہ میں کچھ لوگ ظاہر ہوں گے جو دین کا نام لے کر دنیا کو حاصل کریں گے، لوگوں کو دکھانے کے لئے راہبانہ (صوفیانہ) لباس پہنیں گے، ان کی زبانیں شکر سے زیادہ میٹھیں ہوں گی اور ان کے دل بھیڑیوں کے دل جیسے ہونگے اللہ تعالیٰ فرمائیں گے ”کیا تم مجھے دھوکہ دیتے ہو؟ میرے سامنے جرات دکھاتے ہو؟ مجھے اپنی قسم ہے میں ایسے لوگ پر ایسا فتنہ ضرور بھیجوں گا جو ان کے عقلمند شخص کو بھی حیران و سرگرداں کر کے چھوڑے گا“

(سنن الترمذی، ۳ / ۶۰۳، الزهد لابن المبارک ص ۱۷)

حضرت علی رضی اللہ عنہ فرماتے ہیں کہ: ”لوگوں پر ایک وقت ایسا آئے گا کہ اسلام کا

سرف نام باقی رہ جائے گا اور قرآن کے صرف نقوش رہ جائیں گے مسجدیں بظاہر آباد نظر آئیں گی لیکن حقیقت میں وہ رشد و ہدایت سے ویران ہوں گی، اس وقت کے علماء آسمان کی چھت کے نیچے سب سے برے ہوں گے اور ان ہی سے فتنہ نکلے گا اور ان ہی میں لوٹ جائے گا“

حضرت عبداللہ بن مسعود رضی اللہ عنہ فرماتے ہیں کہ: ”جب کسی قریہ (گاؤں بستی) میں زنا اور ربا (سود) عام ہو جاتا ہے تو اس قریہ کی تباہی کا حکم دے دیا جاتا ہے۔  
حضرت حسنؒ فرماتے ہیں کہ رسول اللہ ﷺ نے فرمایا: ”جب لوگ علم کا اظہار کریں گے اور عمل کو ضائع کریں گے اور زبانی کلامی محبت کا اظہار تو کریں گے مگر دلوں میں بغض و کینہ رکھیں گے اور رشتوں اور ناطوں کو توڑیں گے تو اللہ تعالیٰ ان کو لعنت کا مستحق بنا دیں گے اور ان کو اندھا بہرا کر دیں گے“  
(الدر المنثور ۶/۶۶)

حضرت ابن عمر رضی اللہ عنہ فرماتے ہیں کہ رسول اللہ ﷺ کے پاس مہاجرین کے دس افراد بیٹھے ہوئے تھے میں ان میں سے دسواں آدمی تھا، آنحضور ﷺ اپنے چہرہ انور کے ساتھ ہماری طرف متوجہ ہوئے اور فرمایا: ”جس قوم میں بے حیائی عام ہو جائے اور لوگ اس کا کھلم کھلا ارتکاب کرنے لگیں تو وہ قوم مختلف امراض و تکالیف اور طاعون میں مبتلا کر دی جاتی ہے جو امراض ان سے پہلے گزرے ہوئے لوگوں میں موجود نہ تھیں اور جو قوم ناپ تول میں کمی کرتی ہے وہ قحط سالی، مشقت و شدت اور بادشاہ (حاکم) کے ظلم میں مبتلا کر دی جاتی ہے اور جو قوم اپنے مال کی زکوٰۃ ادا نہیں کرتی وہ باران رحمت سے محروم کر دی جاتی ہے اگر جانور نہ ہوتے تو ان پر بارش ہی نہ برستی اور جو قوم عہد شکنی کرتی ہے تو اللہ تعالیٰ ان پر ان کے غیر سے دشمن مسلط کر دیتے ہیں جو ان کے مال و متاع پر قابض ہو جاتے ہیں۔ اور جب لوگوں کے حکمران اللہ تعالیٰ کے نازل کردہ احکام و قوانین کے مطابق عمل نہیں کرتے اور قرآن مجید کے احکامات کو اہمیت اور ترجیح نہیں دیتے تو اللہ تعالیٰ ان کو آپس کے عذاب میں مبتلا کر دیتے ہیں“  
(الحلیۃ ۸/۳۳۳، سنن ابن ماجہ ۲/۱۳۳۳)

حضرت عبداللہ بن مسعود رضی اللہ عنہ فرماتے ہیں کہ رسول اللہ ﷺ نے فرمایا ”سابقہ

اقوام کا حال یہ تھا کہ جب ان میں کوئی شخص کوئی گناہ کرتا تو روکنے والا اس کو فہمائش کے طور پر روکتا پھر اگلے دن وہی شخص (روکنے والا) اس کے ساتھ اٹھتا بیٹھتا اور کھاتا پیتا جیسے اس نے گذشتہ روز اس کو گناہ کرتے دیکھا ہی نہ تھا، جب اللہ تعالیٰ نے بعض لوگوں کے ایسے حالات دیکھے تو ان کے دلوں کو آپس میں بگاڑ دیا اور اپنے نبی ﷺ حضرت داؤد علیہ السلام اور عیسیٰ ابن مریم علیہ السلام کی زبانی ان پر لعنت فرمائی اور ارشاد فرمایا:

”ذَٰلِكَ بِمَا عَصَوْا وَكَانُوا يَعْتَدُونَ“ (المائدہ: ۷۸)

”اس کا سبب یہ ہوا کہ انہوں نے نافرمانی کی اور وہ حد سے تجاوز کیا کرتے تھے“

(اس کے بعد آپؐ نے فرمایا) اس ذات کی قسم جس کے قبضہ میں محمد ﷺ کی جان ہے تم لوگ نیکی کا حکم ضرور دو اور برائی سے ضرور روکا کرو اور بے وقوف (ظالم) کا ہاتھ ضرور پکڑو اور اس کو حق بات کی طرف مائل کرو، ورنہ اللہ تعالیٰ تمہارے دلوں میں بھی ایک دوسرے کا فساد اور بگاڑ ڈال دیں گے اور تم پر بھی اسی طرح لعنت کریں گے جس طرح ان پر لعنت فرمائی“ (سنن الترمذی ۲۵۲/۵، المعجم الكبير ۱۸۰/۱۰)

ابراہیم بن عمرو والعصانیؒ فرماتے ہیں کہ ”اللہ تعالیٰ نے حضرت یوشع بن نون علیہ السلام کی طرف وحی فرمائی کہ میں تمہاری قوم میں سے چالیس ہزار نیک لوگوں اور ساٹھ ہزار برے لوگوں کو ہلاک کرنے والا ہوں، یوشع بن نون علیہ السلام نے عرض کی پروردگار! برے لوگوں کو ہلاک کرنا تو ٹھیک ہے لیکن ان نیک لوگوں کا کیا قصور ہے؟ اللہ تعالیٰ نے فرمایا: ان کو ان پر غصہ نہیں آیا اور وہ ان کے ساتھ کھاتے پیتے ہیں“

(تنبیہ الغافلین ۹۶/۱، احیاء علوم الدین ۳۵۰/۲)

ابوہریرؓ فرماتے ہیں کہ ”اللہ تعالیٰ نے بستی والوں کی طرف دو فرشتوں کو یہ حکم دے کر بھیجا کہ اس بستی کے لوگوں کو تباہ و برباد کرو (وہ فرشتے اس بستی میں گئے تو) انہوں نے وہاں ایک آدمی کو مسجد میں نماز پڑھتے ہوئے پایا، فرشتوں نے عرض کی کہ اے ہمارے پروردگار! ہم اس بستی میں تیرا ایک بندہ پاتے ہیں جو ایک مسجد میں نماز پڑھ رہا ہے، اللہ تعالیٰ

نے فرمایا کہ اس بستی کو بھی تباہ کر دو اور اس کے ساتھ اس شخص کو بھی ہلاک کر دو، کیونکہ اس کا چہرہ (برائی کو دیکھ کر) کبھی متغیر نہیں ہوا۔

حضرت وہب بن منبہؒ فرماتے ہیں کہ ”جب داؤد علیہ السلام سے خطا سرزد ہوئی تو انہوں نے بارگاہ خداوندی میں عرض کی کہ اے میرے رب! میری مغفرت فرما۔ پروردگار نے فرمایا کہ میں نے تیری خطا تو معاف کر دی لیکن بنی اسرائیل پر اس کی عار (طعنہ) لازم کر دی (ٹھہرا دی) داؤد علیہ السلام نے عرض کی پروردگار! آپ کی ذات تو حاکم عادل کی ہے آپ کسی پر ظلم نہیں فرماتے؟ خطا میں کروں اور اس کی عار (عیب و طعنہ) دوسروں پر لازم ہو؟ اللہ تعالیٰ نے ان پر وحی نازل فرمائی کہ اے داؤد! جب آپ نے معصیت (خطا و لغزش) کی جسارت کی تو ان لوگوں نے آپ کو منع کرنے کی ہمت کیوں نہیں کی؟“

(الرقۃ و البكاء ص ۲۸۱)

حضرت مسعر بن کدامؒ فرماتے ہیں کہ ”مجھے یہ خبر پہنچی ہے کہ ایک فرشتہ کو حکم ملا کہ ایک بستی کو زمین میں دھنسا دو، فرشتہ نے عرض کی کہ اے پروردگار! اس بستی میں تیرا فلاں عابد موجود ہے اللہ تعالیٰ نے اس فرشتے کو حکم دیا کہ عذاب کی شروعات اسی سے کرو، کیونکہ (برائی دیکھ کر) اس کے چہرے کا رنگ کبھی متغیر نہیں ہوا۔ (حوالہ سابق)

حضرت انس بن مالکؓ سے روایت ہے کہ وہ حضرت عائشہؓ کے پاس گئے، ان کے ساتھ ایک اور آدمی بھی تھا، اس آدمی نے حضرت عائشہؓ سے عرض کیا کہ اے مومنوں کی ماں! آپ ہمیں زلزلہ کے بارے میں کچھ بتائیں۔ حضرت عائشہؓ نے فرمایا کہ جب لوگ زنا کاری کو مباح سمجھیں گے، شراب نوشی کریں گے اور گانے بجائیں گے تو اللہ تعالیٰ آسمان پر غیرت میں آ کر زمین کو حکم دیں گے کہ ان لوگوں کو ہلاؤ اگر لوگ توبہ تائب ہو جائیں تو محفوظ ہو جائیں گے ورنہ اللہ تعالیٰ ان لوگوں کو تہس نہس کر دیں گے۔ (راوی کہتے ہیں کہ میں نے پوچھا کہ اے ام المومنین! کیا یہ زلزلے ان کے لیے بطور عذاب کے ہوں گے؟ حضرت عائشہؓ نے فرمایا (نہیں) بلکہ مومنوں کے لیے موعظت و رحمت اور برکت کا باعث ہوں گے اور کافروں کے لیے عذاب

وسزا کے لیے ہوں گے۔ حضرت انس رضی اللہ عنہ فرماتے ہیں کہ میں نے رسول اللہ ﷺ کے بعد ایسی کوئی حدیث جو میرے لیے بہت زیادہ خوشی کا باعث ہو اس کے علاوہ نہیں سنی۔

محمد بن عبد الملک بن مروان کہتے ہیں کہ ”رسول اللہ ﷺ کے زمانہ میں زلزلہ آیا تو آپؐ نے اپنا دست مبارک اس پر رکھ کر فرمایا: ”اسکنی فانہ لم یان لک بعد“، یعنی اے زمین! رک جا، ابھی تیرا وقت نہیں آیا۔ پھر اپنے ساتھیوں کی طرف متوجہ ہوئے اور فرمایا: ”ان ربکم یستعبتکم فاعتبوا“، یعنی تمہارا رب تم کو اپنی رضا طلبی کا حکم دیتا ہے پس تم اس کو راضی کرو۔ پھر حضرت عمر بن خطاب رضی اللہ عنہ کے زمانہ میں زلزلہ آیا تو انہوں نے فرمایا ”لوگو! یہ زلزلہ اس لیے آیا ہے کہ تم سے کوئی برائی سرزد ہوئی ہے، اس ذات کی قسم جس کے قبضہ میں میری جان ہے اگر یہ زلزلہ دوبارہ آیا تو میں تمہیں اس زمین پر کبھی بھی رہنے نہیں دوں گا“ (مصنف ابن ابی شیبہ ۲/ ۴۷۲، ۴۷۳)

حضرت ابن عمر رضی اللہ عنہ فرماتے ہیں کہ حضرت عمر رضی اللہ عنہ کے دور خلافت میں مدینہ منورہ کے اندر زلزلہ آیا تو انہوں نے زمین پر اپنا ہاتھ مارا اور فرمایا مالک، مالک؟ تجھے کیا ہوا؟ تجھے کیا ہوا؟ خبردار! اگر یہ قیامت کا زلزلہ ہوتا تو زمین اپنی خبریں ہمیں ضرور بتا دیتی پھر فرمایا کہ میں نے رسول اللہ ﷺ کو فرماتے ہوئے سنا ہے کہ ”جب قیامت کا دن ہوگا تو زمین کا ہر حصہ خواہ وہ بالشت بھر ہی کیوں نہ ہو، لوگوں کے احوال کی خبر دے گا۔

حضرت ابن عمر رضی اللہ عنہ کی زوجہ حضرت صفیہ بنت ابی عبیدہ رضی اللہ عنہا فرماتی ہیں کہ ”حضرت عمر فاروق رضی اللہ عنہ کے زمانہ خلافت میں مدینہ میں زلزلہ آیا تو انہوں نے فرمایا: لوگو! یہ کیا ہے؟ تم نے کیا حرکت کی ہے؟ اگر دوبارہ زلزلہ آیا تو میں تمہیں یہاں نہیں بساؤں گا“

(مصنف ابن ابی شیبہ ۲/ ۴۷۳)

حضرت کعب الاحبارؓ فرماتے ہیں کہ زمین میں بھونچال اس لیے آتا ہے کہ اس کو مچھلی کی پشت پر بنایا گیا ہے شاید وہ مچھلی جب حرکت کرتی ہے یا زمین پر گناہ ہوتے ہیں تو وہ اللہ تعالیٰ کے خوف سے کانپ اٹھتی ہے۔<sup>۱</sup>

۱۔ یہ اسرائیلی روایات میں سے ہے جو قابل اعتبار نہیں ہے۔



حضرت ابن عباس رضی اللہ عنہ فرماتے ہیں کہ ”اللہ تعالیٰ نے ایک پہاڑ بنایا ہے جس کا نام ”قاف“ ہے جو پورے عالم کو محیط ہے اس کی جڑیں اس چٹان تک پہنچی ہوئی ہیں جس چٹان پر زمین قائم ہے جب اللہ تعالیٰ کسی بستی کو بھونچال میں ڈالنا چاہتے ہیں تو اس پہاڑ کو حکم دیتے ہیں تو پہاڑ کی وہ جڑ جو اس بستی کے ساتھ متصل ہوتی ہے، ہلنے لگتی ہے، اس سے وہ بستی بھونچال کا ٹکار ہوتی ہے، یہی وجہ ہے کہ وہی بستی ہلتی ہے، دوسری بستی نہیں ہلتی۔“

جعفر بن برقان الکلابی کہتے ہیں کہ حضرت عمر بن عبدالعزیزؒ نے ہمیں یہ لکھا کہ:

حمد و صلوة کے بعد! یہ زلزلہ ایسی چیز ہے جس کے ذریعہ اللہ تعالیٰ اپنے بندوں کو سزا دیتے ہیں، میں تمام شہر والوں کو لکھ دیا ہے کہ فلاں مہینہ کے فلاں دن گھر سے نکلیں پس جس کے پاس صدقہ خیرات کرنے کے لیے کچھ ہو اس کو چاہئے کہ صدقہ خیرات کرے اللہ تعالیٰ نے فرمایا:

قَدْ أَفْلَحَ مَنْ تَزَكَّى ۝ وَذَكَرَ اسْمَ رَبِّهِ فَصَلَّى (الاعلیٰ: ۱۴، ۱۵)

”تحقیق کامیاب ہو گیا وہ شخص جس نے اپنا تزکیہ کیا اور اپنے رب کا نام لیا اور نماز پڑھی“

اور تم اسی طرح کہو جس طرح تمہارے باپ آدم علیہ السلام نے کہا تھا:

”رَبَّنَا ظَلَمْنَا أَنْفُسَنَا وَإِنْ لَمْ تَغْفِرْ لَنَا وَتَرْحَمْنَا لَنَكُونَنَّ مِنَ

الْخَاسِرِينَ“ (الاعراف: ۲۳)

”اے ہمارے پروردگار! ہم نے اپنی جانوں پر ظلم کیا ہے اگر آپ

نے ہماری بخشش نہ فرمائی اور ہم پر رحم نہ کیا تو ہم یقیناً خسارہ اٹھانے

والوں میں سے ہو جائیں گے“

اور تم اسی طرح کہو جس طرح نوح علیہ السلام نے کہا تھا:

”وَالَا تَغْفِرْ لِي وَتَرْحَمْنِي أَكُنْ مِنَ الْخَاسِرِينَ“ (ہود: ۴۷)

”اور اگر آپ نے میری مغفرت اور مجھ پر رحم نہ کیا تو میں خسارہ

۱۔ یہ بھی اسرائیلی روایت ہے۔ تشریح کے لیے دیکھیے: القاموس المحيط، مادہ ”قوف“

اٹھانے والوں میں سے ہو جاؤں گا“

اور تم اسی طرح کہو جس طرح یونس علیہ السلام نے کہا تھا:

لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ (الانبیاء: ۸۷)

”تیرے سوا کوئی معبود نہیں، تیری ذات ہر عیب سے پاک ہے، میں

ظالموں میں سے ہوں“ (حلیۃ الاولیاء: ۵/۳۰۴، ۳۰۵)

حضرت ابن عمر رضی اللہ عنہما فرماتے ہیں کہ ”ہم پر ایسا وقت آیا ہے کہ کوئی شخص اپنے مسلمان بھائی سے زیادہ اپنے دینار و درہم کا حق دار نہیں ہے، میں نے رسول اللہ ﷺ کو فرماتے ہوئے سنا ہے کہ ”جب لوگ درہم و دینار کے معاملہ میں انتہائی بخل کریں گے اور قرض کے معاملے کریں گے اور جہاد ترک کر دیں گے اور تم بیلوں کی دُمیں سنبھالو گے (یعنی تم کھیتی باڑی کرو گے) تو اللہ تعالیٰ ان پر آسمان سے ذلت و رسوائی نازل کریں گے یہاں تک کہ آگ اپنے دین کی طرف لوٹ آئیں“ (الحلیۃ ۱/۳۱۳، مسند احمد ۲/۴۰)

حضرت حسنؓ فرماتے ہیں کہ ”خدا کی قسم، فتنہ تو اللہ تعالیٰ کا وہ عذاب ہے جو لوگوں پر نازل ہوتا ہے“

حضرت عمار بن یاسر رضی اللہ عنہ اور حضرت حذیفہ رضی اللہ عنہ فرماتے ہیں کہ رسول اللہ ﷺ نے فرمایا: ”بے شک اللہ تعالیٰ جب بندوں کو کوئی سزا دینے کا ارادہ کرتے ہیں تو بچوں کو وفات دیدیتے ہیں اور عورتوں کو بانجھ کر دیتے ہیں پس لوگوں پر فتنہ نازل ہوتا ہے، کوئی شخص بھی قابلِ رحم نہیں ہوتا۔ (الفردوس بما نور الخطاب ۱/۲۴۵، کنز العمال ۳/۱۷۰)

عبداللہ بن ابی الہذیلؓ فرماتے ہیں کہ بخت نصر کے بعض کاموں کو دیکھ کر دانیال علیہ السلام رونے لگے اور فرمایا کہ یہ سب کچھ ہمارے اعمال کی شامت ہے اور اس عار (عیب) کے سبب ہے جس کا ہم نے ارتکاب کیا، اے اللہ! تو نے ہم پر ایسے شخص کو مسلط کیا ہے جو نہ آپکی معرفت رکھتا ہے اور نہ ہی ہم پر رحم کرتا ہے۔

نیز عبداللہ بن ابی الہذیلؓ فرماتے ہیں کہ بخت نصر نے دانیال علیہ السلام سے کہا کہ تیرے قوم پر میں کیوں مسلط ہوا؟ دانیال علیہ السلام نے فرمایا کہ ایک تو تیرا گناہ بڑا عظیم ہے اور

دوسرا یہ کہ میری قوم نے اپنی جانوں پر ظلم کیا ہے۔

مالک بن دینار فرماتے ہیں کہ میں نے حکمت کی باتوں میں ایک بات یہ پڑھی کہ اللہ تعالیٰ فرماتے ہیں کہ ”میں بادشاہوں کا بادشاہ ہوں، بادشاہوں کے دل میرے قبضہ میں ہیں پس جو شخص میزی اطاعت کرے گا میں ان (بادشاہوں) کو اس پر باعث رحمت بناؤں گا اور جو میری نافرمانی کرے گا میں ان کو اس پر باعث زحمت بنا دوں گا۔ اور تم بادشاہوں کی بجائے میرے ساتھ اپنا تعلق وابستہ کرو، میں خود ان کو تم پر مہربان بنا دوں گا۔“

(حلیۃ الاولیاء ۲/۳۷۸)

حضرت حسن فرماتے ہیں کہ رسول اللہ ﷺ نے فرمایا: ”جب اللہ تعالیٰ کو کسی قوم کے ساتھ خیر و بھلائی منظور ہوتی ہے تو ان کے امور عقل مند لوگوں کے حوالہ کر دیتے ہیں اور مال و دولت ان کے خنوں کو دیتے ہیں اور جب اللہ تعالیٰ کو کسی قوم کے ساتھ برائی منظور ہوتی ہے تو ان کے امور بے وقوفوں کے سپرد کر دیتے ہیں اور مال و دولت ان کے بخیلوں کو دیتے ہیں“

(جمع الجوامع للسيوطی ۱/۳۷۷)

حضرت قتادہ فرماتے ہیں کہ موسیٰ بن عمران علیہ السلام نے بارگاہ خداوندی میں عرض کی کہ اے میرے پروردگار! آپ آسان پر ہیں اور ہم زمین پر ہیں کیسے معلوم ہو کہ آپ راضی ہیں یا ناراض؟ آپ کی رضا مندی اور ناراضگی کی کیا علامت ہے؟ اللہ تعالیٰ نے فرمایا ”جب میں تم پر تم میں سے بہترین لوگوں کو حاکم بناؤں تو یہ اس بات کی علامت ہے کہ میں تم سے راضی ہوں اور جب میں تم پر تم میں سے بدترین لوگوں کو حاکم بناؤں تو یہ اس کی علامت ہے کہ میں تم سے ناراض ہوں۔“

فضیل بن عیاض فرماتے ہیں کہ اللہ تعالیٰ نے اپنے کسی نبی علیہ السلام کو یہ وحی فرمائی کہ جب ایسا شخص میری نافرمانی کرتا ہے جس کو میری مغفرت حاصل ہوتی ہے تو میں اس پر ایسے شخص کو مسلط کر دیتا ہوں جسے میری معرفت حاصل نہیں ہوتی۔

حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا: ”اس ذات کی قسم جس کے قبضہ میں میری جان ہے قیامت اس وقت تک قائم نہ ہوگی جب تک کہ اللہ

تعالیٰ جھوٹے حکمران، فاسق و فاجر وزراء، خیانت گر معاونین، ظالم منتظمین اور بدکردار قراء نہیں بھیج دیں گے، ان کی خاص علامت راہبوں کی سی ہوگی، ان کے دل مردار سے زیادہ بدبودار ہوں گے، ان کی خواہشات مختلف ہوں گی، اللہ تعالیٰ ان کے لئے تنگ و تاریک فتنہ (کا دروازہ) کھول دے گا، پس وہ اس فتنہ میں ایسے مبہوت اور حیران و سرگردان ہوں گے جیسے یہودی لوگ حیران و ششدر ہیں اور اس ذات کی قسم جس کے قبضہ میں محمد ﷺ کی جان ہے اسلام کے دستے ایک ایک کر کے ضرور لوٹیں گے جب تک کہ اللہ اللہ نہیں کہا جائے گا، تم نیکی کا حکم ضرور دو اور برائی سے ضرور روکو، ورنہ اللہ تعالیٰ تم پر بدترین لوگ مسلط کر دیں گے جو تمہیں سخت اذیتیں پہنچائیں گے، پھر تمہارے نیک لوگ دعائیں کریں گے لیکن ان کی دعا قبول نہ ہوگی، تم نیکی کا حکم ضرور دو اور برائی سے ضرور منع کرو ورنہ اللہ تعالیٰ تم پر ایسے لوگوں کو مسلط کر دیں گے جو تمہارے چھوٹوں پر رحم نہ کریں گے اور تمہارے بڑوں کی توقیر نہ کریں گے۔ اور جو شخص ہمارے چھوٹوں پر رحم نہ کرتا ہو اور ہمارے بڑوں کی توقیر نہ کرتا ہو وہ ہم میں سے نہیں ہے“ (الامالی الخمیسیہ ۲/۲۵۷، ۲۶۲، مجمع الزوائد ۵/۲۳۶)

حضرت ابن عباس رضی اللہ عنہما فرماتے ہیں کہ رسول اللہ ﷺ نے فرمایا: ”جو قوم ناپ تول میں کمی کرتی ہے اور اس میں ڈنڈی مارتی ہے اللہ تعالیٰ ان سے بارش کو روک لیتے ہیں اور جس قوم میں بدکاری عام ہو جاتی ہے اس میں موت (کے واقعات) بھی زیادہ ہو جاتی ہے اور جس قوم میں سود خوری عام ہو جاتی ہے اللہ تعالیٰ ان پر جنون (دیوانگی) کو مسلط کر دیتے ہیں اور جس قوم میں قتل و غارت عام ہو جاتی ہے کہ لوگ ایک دوسرے کو قتل کرنے لگیں تو اللہ تعالیٰ ان پر ان کے دشمن کو مسلط کر دیتے ہیں۔ اور جس قوم میں لواطت کا فعل عام ہو جاتا ہے ان پر حشف (زمین میں دھنسنے) کا عذاب بھی عام ہو جاتا ہے اور جو قوم امر بالمعروف اور نہی عن المنکر (کا فریضہ) ترک کر دیتی ہے ان کے اعمال کو بلندی نہیں ملتی اور ان کی دعائیں قبول نہیں ہوتی“ (السنن الکبریٰ ۳/۳۴۶، ۳۴۷)

حضرت عائشہ رضی اللہ عنہا فرماتی ہیں کہ رسول اللہ ﷺ میرے پاس اس حال میں تشریف لائے کہ آپ کا سانس پھول رہا تھا، آپ نے کوئی بات ارشاد نہیں فرمائی، یہاں

تک کہ وضو کیا اور باہر تشریف لے گئے، میں حجرے میں ہی بیٹھی رہی، آنحضور ﷺ منبر پر چڑھے اور اللہ تعالیٰ کی حمد و ثناء بیان کرنے کے بعد فرمایا، لوگو! اللہ تعالیٰ تم سے فرماتے ہیں کہ نیکی کا حکم دو اور برائی سے منع کرو قبل اس کے کہ تم مجھ سے دعائیں کرو اور میں تمہاری دعائیں قبول نہ کروں اور تم مجھ سے مانگو مگر میں تمہیں عطا نہ کروں اور تم مجھ سے مدد مانگو اور میں تمہاری مدد نہ کروں“ (سنن ابن ماجہ ۱۳۶۷/۲، تہذیب الکمال ۵۲۷/۱۳)

فضیل بن عیاضؒ فرماتے ہیں کہ حضور نبی کریم ﷺ نے فرمایا: ”جب میری امت دنیا کو عظیم خیال کرنے لگے گی تو اسلام کی ہیبت اس سے نکال لی جائے گی اور جب امر بالمعروف اور نہی عن المنکر (کے فریضہ) کو ترک کر دے گی تو وحی کی برکت سے محروم ہو جائے گی“ (کشف الخفاء ۱/۱۰۴، ذم الدنيا ص ۱۱۴)

ابو اسحاق ابراہیم بن اشعثؒ ہیں کہ مجھے یہ خبر پہنچی ہے کہ حضرت عبداللہ بن المبارکؒ سے کسی نے پوچھا کہ کونسا عمل سب سے افضل ہے؟ انہوں نے فرمایا کہ اللہ تعالیٰ کے لیے خیر خواہی کرنا پھر عرض کیا گیا کہ امر بالمعروف اور نہی عن المنکر کا کیا درجہ ہے؟ فرمایا کہ یہ جہاد ہے۔

ابو عبدالرحمن عبداللہ بن عبدالعزیز العمریؒ فرماتے ہیں کہ ”تمہارا اللہ تعالیٰ سے اعراض کرنا تمہارے نفس کی غفلت میں سے ہے کہ تم اس کی ناراضگی کو دیکھتے ہوئے بھی حد سے تجاوز کرتے ہو اور ایسے شخص کے ڈر سے جو نہ نفع کا مالک ہے اور نہ نقصان کا اختیار رکھتا ہے، نیکی کا حکم اور برائی سے منع نہیں کرتے ہو۔ آپؐ فرماتے ہیں کہ جو شخص مخلوق کے ڈر سے نیکی کا حکم اور برائی سے منع کرنا ترک کر دیتا ہے تو اس کی اطاعت کی ہیبت جاتی رہتی ہے اگر وہ اپنی اولاد یا کسی غلام کو حکم دیتا ہے تو اس کے حکم کو کوئی وقعت نہیں دی جاتی۔

(حلیۃ الاولیاء ۸/۲۸۴)

حضرت قیس بن ابی حازمؒ فرماتے ہیں کہ حضرت ابو بکر صدیقؓ یہ آیت پڑھی:

يَا أَيُّهَا الَّذِينَ آمَنُوا عَلَيْكُمْ أَنْفُسُكُمْ لَا يَضُرُّكُمْ مَنْ ضَلَّ إِذَا

اهْتَدَىٰ تُمْ“ (المائدہ: ۱۰۵)

”پھر فرمایا: لوگ اس آیت کو اپنے موقع محل میں نہیں رکھتے میں نے رسول اللہ ﷺ کو فرماتے ہوئے سنا کہ آپؐ نے فرمایا: ”لوگ جب کسی ظالم کو دیکھیں اور اس کا ہاتھ نہ پکڑیں یا کوئی برائی دیکھیں اور اس کو نہ روکیں تو اللہ تعالیٰ سب کو اپنے عذاب میں گرفتار کریں گے“ (تفسیر الطبری ۶۳/۷)

حضرت ابو ہریرہ رضی اللہ عنہ فرماتے ہیں کہ رسول اللہ ﷺ نے فرمایا: ”جب گناہ پوشیدہ ہوتا ہے تو اس کا ضرر صرف اس کے کرنے والے کو پہنچتا ہے اور جب گناہ عام ہو جاتا ہے تو پھر اس کا ضرر بھی تمام لوگوں کو پہنچتا ہے“ (مجمع الزوائد ۷/۲۷۱)

ابو امیہ الشعبانیؒ فرماتے ہیں کہ میں نے ابو ثعلبہؓ سے کہا کہ اس آیت کا کیا مفہوم ہے؟ انہوں نے فرمایا کہ کس آیت کا مفہوم پوچھتے ہو! انہوں نے کہا کہ اللہ تعالیٰ کے اس ارشاد عالی کا کیا مفہوم ہے:

يَا أَيُّهَا الَّذِينَ آمَنُوا عَلَيْكُمْ أَنْفُسَكُمْ لَا يَضُرُّكُمْ مَنْ ضَلَّ  
إِذَا اهْتَدَيْتُمْ

حضرت ابو ثعلبہؓ نے فرمایا کہ خدا گواہ ہے کہ تم نے ایک باخبر آدمی سے اس آیت کے بارے میں پوچھا ہے میں نے اس آیت کے بارے میں رسول اللہ ﷺ سے پوچھا تھا تو آپؐ نے فرمایا: بلکہ تم نیکی کا حکم دیتے رہو اور برائی سے منع کرتے رہو یہاں تک کہ جب تم دیکھو کہ بخل پر عمل کیا جا رہا ہے اور خواہشات کی پیروی کی جا رہی ہے اور دنیا کو ترجیح دی جا رہی ہے اور ہر صاحب رائے کو اپنی رائے پر گھمنڈ ہے تو ایسے موقع پر اپنے حال کی خبر لیتے رہنا اور لوگوں کا معاملہ چھوڑ دینا کیونکہ تمہارے بعد صبر کے دن آئیں گے ان دنوں میں (دین پر) قائم اور ثابت رہنا ایسا مشکل ہوگا جیسے ہاتھ میں انگارہ پکڑنا (اس زمانہ میں) ایک عمل کرنے والے کو پچاس آدمیوں کے برابر اجر ملے گا جو اس کے عمل کی طرح عمل کریں“

دوسرے راوی (عبداللہ ابن مبارکؒ) اس روایت میں مزید یہ الفاظ نقل کرتے ہیں کہ (صحابیؓ نے) دریافت کیا کہ یا رسول اللہ! پچاس آدمیوں کے برابر جو اجر ملے گا وہ لوگ

ان ہی میں سے ہوں گے؟ آپؐ نے فرمایا وہ اجر تم میں سے پچاس آدمیوں کے (عمل کے) برابر ہوگا“ (رواہ الترمذی ۵/۲۵۷)

حضرت سہل بن سعد الساعدی رضی اللہ عنہ فرماتے ہیں کہ ایک دن رسول اکرم ﷺ نے حضرت عبداللہ بن عمرو رضی اللہ عنہ سے فرمایا ”تمہارا اس وقت کیا حال ہوگا جب تم رذیل لوگوں میں موجود ہوں گے اور لوگوں کی امانتوں اور وعدوں میں فساد اور بگاڑ پیدا ہو جائے گا اور وہ گتھم گتھا ہوں گے پس وہ اس طرح ہو جائیں گے آپؐ نے انگلیاں ایک دوسری میں داخل کیں؟ عبداللہ بن عمرو رضی اللہ عنہ نے کہا کہ اللہ اور اس کے رسول ﷺ خوب جانتے ہیں۔

آپؐ نے فرمایا ”اچھا کام کرتے رہنا اور برے کام سے باز رہنا اور اللہ کے دین کے معاملہ میں تلون مزاجی سے اجتناب کرنا اور بس اپنے حال کی اصلاح کی فکر کرنا اور لوگوں کو اپنے حال پر رہنے دینا“ (المعجم الکبیر ۶/۱۹۶)

حضرت ابو ہریرہ رضی اللہ عنہ فرماتے ہیں کہ رسول اللہ ﷺ نے فرمایا: ”جب امانت دار پر تہمت لگائی جائے گی، اور غیر امانت دار آدمی کے پاس امانتیں رکھوائی جائیں گی اور سچے کو جھوٹا اور جھوٹے کو سچا کہا جائے گا تو ان لوگوں کے پاس کالی بوڑھی اونٹنیاں آ بیٹھیں گیں ہم نے عرض کیا: یا رسول اللہ! کالی بوڑھی اونٹنیوں سے کیا مراد ہے؟ آپؐ نے فرمایا کہ اندھیری رات کے ٹکڑوں (حصوں) جیسے فتنے۔

حضرت عمر بن الخطاب رضی اللہ عنہ فرماتے ہیں کہ عنقریب بستیاں ویران ہو جائیں گیں حالانکہ وہ (بظاہر) آباد ہوں گی کسی نے پوچھا کہ وہ کیسے؟ آپؐ نے فرمایا کہ جب فاجر لوگ نیک لوگوں پر غالب آئیں گے اور قبیلے کے سردار اس بستی کے منافق لوگ ہو جائیں گے۔

حضرت حسان بن عطیہ رضی اللہ عنہ فرماتے ہیں کہ نبی کریم ﷺ نے فرمایا: ”عنقریب میری امت کے برے لوگ اچھے لوگوں پر غالب آئیں گے، یہاں تک کہ ان میں مومن آدمی کی تحقیر ایسے کی جائے گی جیسے آج ہم میں منافق آدمی کی تحقیر کی جاتی ہے اور اس کو بے وقعت سمجھا جاتا ہے“

حضرت ابن عباس رضی اللہ عنہ سے روایت ہے کہ رسول اللہ ﷺ نے فرمایا: ”ایک



وقت آئے گا کہ مومن کا دل ایسا گھلے گا (رنجیدہ خاطر ہوگا) جیسے نمک پانی میں گھل جاتا ہے، انہوں نے اس کا سبب دریافت کیا تو آپؐ نے فرمایا: ”ایسا حال برائی کو روکنے کی طاقت نہ ہونے کے سبب ہوگا“ (مسند الفردوس ۵/۴۴۰)

حضرت عبداللہ بن عمروؓ فرماتے ہیں کہ رسول اللہ ﷺ نے فرمایا: ”جب تم دیکھو کہ میری امت (کے لوگ) ظالم شخص کو ظالم کہنے سے ڈرتی ہے تو (میری امت کو) چھوڑ دیا جائے گا (یعنی ان سے اللہ تعالیٰ کی حفاظت و نصرت اٹھالی جائے گی اور وہ طرح طرح کے فتنوں میں مبتلا ہو جائے گی) (مسند احمد ۲/۲۲۱، مستدرک الحاکم ۳/۹۶)

حضرت جریرؓ فرماتے ہیں کہ رسول اللہ ﷺ نے فرمایا: ”جس قوم کے اندر ایسا شخص موجود ہو جو خدا تعالیٰ کی نافرمانی کا ارتکاب کر رہا ہو اور وہ قوم اس کو منع کرنے کی طاقت رکھنے کے باوجود منع نہ کرے تو اللہ تعالیٰ سب کو اپنے عذاب میں گرفتار کرے گا“

(سنن ابن ماجہ ۲/۱۳۲۹، مسند احمد ۴/۴۴۳)

ابو الرقادؓ کہتے ہیں کہ میں اپنے آقا کے ساتھ نکلا تو ہم حضرت حذیفہؓ کے پاس پہنچے تو انہوں نے فرمایا: رسول اللہ ﷺ کے زمانہ میں اگر ایک آدمی وہ بات کہتا تو وہ اس کی وجہ سے منافق ہو جاتا تھا حالانکہ میں وہ بات ایک ہی مجلس میں چار مرتبہ سنتا ہوں۔ تم لوگ نیکی کا حکم اور برائی سے ضرور منع کیا کرو اور خیر کے کاموں پر دوسروں کو آمادہ کیا کرو ورنہ اللہ تعالیٰ تم سب کو عذاب میں ڈال کر ختم کر دے گا یا تم پر بدترین آدمی کو حاکم بنا دے گا پھر تمہارے نیک لوگ دعائیں کریں گے مگر ان کی دعائیں قبول نہ ہوں گی“

(مصنف ابن ابی شیبہ ۱۵/۴۵، الحلیۃ ۱/۲۷۹)

مالک بن دینارؓ فرماتے ہیں کہ میں نے حجاج بن یوسف کو یہ کہتے ہوئے سنا کہ ”جان لو! تم جب بھی کوئی گناہ کرو گے اللہ تعالیٰ تمہارے حاکم کے ذریعہ اس کی سزا کی صورت پیدا کریں گے“

حضرت بشر بن عبداللہؓ فرماتے ہیں کہ کسی نے حجاج بن یوسف سے کہا کہ تم نے یہ ظلم کیا اور تم نے ایسا ایسا کیا؟ حجاج نے کہا کہ میں ایک عذاب ہوں جو عراق والوں پر



بھیجا گیا ہے۔ (التبر المسبوك فی نصاب الملوك للغزالی ص ۱۲۹)

مالک بن دینار فرماتے ہیں کہ میں نے حضرت حسن بصریؒ سے سنا کہ انہوں نے فرمایا: حجاج بن یوسف تو اللہ تعالیٰ کی طرف سے ایک عذاب ہے، پس تم اللہ کے اس عذاب کا سامنا تلواریں کہ ساتھ نہ کرو، بلکہ توبہ، استغفار، تضرع و عاجزی سے اس کا سامنا کرو، توبہ کرو گے تو اس عذاب سے نجات پاؤ گے“

حضرت عبدالرحمن بن ابی عوفؒ فرماتے ہیں کہ (مسلمانوں کا) والی اور حاکم اللہ تعالیٰ کی زیر حفاظت ہوتا ہے..... پس تم اللہ تعالیٰ کی ناراضگی اور ناپسندیدگی سے بچو۔ حضرت ابن عمرؓ فرماتے ہیں کہ رسول اللہ ﷺ نے فرمایا ”رعایا خواہ ظالم اور بدکردار ہو ہلاک ہرگز نہ ہوگی جب کہ اس کے حاکم ہادی اور مہدی ہوں اور رعایا خواہ ہادی و مہدی ہو اور حاکم ظالم اور برے ہی کیوں نہ ہوں، ہلاک و برباد ہرگز نہ ہوگی“

(لسان المیزان ۳/ ۲۸۸، سلسلۃ الاحادیث الضعیفۃ ۸/ ۲)

حضرت عمر بن عبدالعزیزؒ فرماتے ہیں کہ: ”اللہ تعالیٰ کسی خاص شخص کے گناہ کی پاداش میں تمام لوگوں کو عذاب میں مبتلا نہیں کرتے ہیں، لیکن جب برائی کھلم کھلا ہونے لگے گی تو سب کے سب سزا کے مستوجب ہوتے جائیں“ (حلیۃ الاولیاء ۵/ ۲۹۸)

حضرت عدی بن عدی اپنے دادا سے روایت کرتے ہیں کہ حضور نبی کریم ﷺ نے فرمایا: ”بے شک اللہ تعالیٰ کسی خاص آدمی کے عمل پر سب کو عذاب نہیں دیتے جب تک کہ دوسرے لوگ اس خاص آدمی کو منع کرنے کی طاقت رکھتے ہوں (اور منع کرتے ہوں) لیکن جب سب لوگ اس کو نہ روکیں تو اللہ تعالیٰ پھر سب کو عذاب میں گرفتار کرتے ہیں“ (مسند احمد ۴/ ۲۳۶)

حضرت ابراہیم النخعیؒ فرماتے ہیں کہ ”نبیوں میں سے ایک نبی کی طرف یہ وحی کی گئی کہ اپنی قوم سے کہہ دو کہ ”جو لوگ اللہ تعالیٰ کی اطاعت کو ترک کر کے اس کی معصیت اور نافرمانی شروع کر دیتے ہیں خواہ وہ بستی والوں میں سے ہوں یا اہل بیت میں سے ہوں یا کوئی عام آدمی ہو تو اللہ تعالیٰ بھی ان کو خوشگوار حالات کی بجائے ناگوار حالات سے دوچار کر دیتے ہیں۔ اور جو لوگ اللہ تعالیٰ کی نافرمانی کو ترک کر کے اس کی اطاعت و فرمان برداری کرنے

لگتے ہیں خواہ وہ بستی والوں میں سے ہوں یا اہل بیت میں سے ہوں یا کوئی عام شخص ہو تو اللہ تعالیٰ بھی ان کے لئے ناخوشگوار حالات کی بجائے خوشگوار حالات پیدا کر دیتے ہیں۔

اور اپنی قوم سے کہہ دو کہ وہ عمل کرتی رہے اور اسی پر بھروسہ نہ کرے، کیونکہ میری مخلوق میں سے کچھ لوگ ایسے ہیں جن کے لیے عذاب ثابت ہو چکا ہے۔

عمر بن قیس المملائیؒ فرماتے ہیں کہ ”اللہ تعالیٰ نے نبیوں میں سے ایک نبی کی طرف یہ وحی فرمائی کہ ”تیری قوم نے میرے حق کو وقعت نہیں دی اور میری نافرمانی کی ہے پس تم ان میں سے نیکو کار لوگوں کو یہ کہہ دو کہ وہ اپنی نیکی پر بھروسہ نہ کر بیٹھیں کیونکہ حساب کتاب کے لیے ان کو پیش کیا جائے گا ان پر میرا عدل قائم کیا جائے گا، میرے فضل سے ہی نجات ہوگی، اگر میں چاہوں گا تو ان کو عذاب دوں گا اور اگر چاہوں گا تو اپنا فضل اور اپنی رحمت کروں گا اور بدکاروں سے کہہ دو کہ وہ ناامید نہ ہو جائیں، اگر وہ صحیح معنی میں توبہ کر لیں تو میری مغفرت پر ان کے گناہ ہرگز زیادہ نہیں ہوں گے اور ان سے یہ کہہ دو کہ جو شخص جادو کرتا ہو یا اس کے لیے جادو کا عمل کیا جاتا ہو یا کہانت کا عمل کرتا ہو یا اس کے لیے کہانت کا عمل کیا جاتا ہو اس کا میرے ساتھ کوئی تعلق نہیں ہے پس جو شخص مجھ پر ایمان رکھتا ہو اس کو چاہئے کہ مجھ سے مانگے اور جو شخص کسی دوسرے پر ایمان رکھتا ہو اس کو چاہیے کہ اسی سے مانگے جب کہ ساری مخلوق میری ہے۔“

عبدالرحمن بن زیادؒ فرماتے ہیں کہ ”اللہ تعالیٰ نے بنی اسرائیل کے نبیوں میں سے ایک نبی جس کا نام ”ارمیا“ علیہ السلام تھا ان کی طرف یہ وحی فرمائی کہ اپنی قوم کے سامنے کھڑے ہوں وہ ایسی قوم ہے جن کے بظاہر دل تو ہیں مگر اس کے ذریعہ وہ سمجھتے نہیں ہیں اور آنکھیں ہیں مگر اس کے ذریعہ وہ دیکھتے نہیں ہیں اور بظاہر کان بھی ہیں مگر اس کے ذریعہ وہ سنتے نہیں ہیں، ان سے یہ پوچھو کہ تم نے میری اطاعت کا انجام کیسا پایا؟ اور ان سے پوچھو کہ کیا میری اطاعت کر کے کوئی بھی شخص بد بخت ہوا ہے؟ یا کیا کوئی شخص میری نافرمانی کر کے خوش بخت ہوا ہے؟ جانوروں کا حال یہ ہے کہ جب ان کو اپنا باڑہ یاد آتا ہے تو اس کی طرف چلے آتے ہیں لیکن یہ ایسی قوم ہے کہ انہوں نے اس کام کو ترک کر دیا جس کی وجہ سے میں

نے ان کو عزت بخش تھی اور بے محل جگہ پر اپنی عزت کو تلاش کرتی پھرتی ہے ان کے بادشاہ تو ایسے ہیں کہ انہوں نے میری نعمتوں کی ناشکری کی اور ان کے علماء ایسے ہیں کہ انہوں نے میری اس حکمت سے نفع نہیں اٹھایا جس کو انہوں نے حاصل کیا تھا اپنے دلوں میں منکرات کو جمع کیا ہوا ہے، اپنی زبانوں کو جھوٹ کا عادی بنایا ہوا ہے پس مجھے میری عزت و جلال کی قسم ہے کہ میں ان پر ایسے لشکر ضرور مشتعل کروں گا جن کے چہروں کو وہ نہ پہچانیں گے اور نہ ان کی زبانیں سمجھیں گے اور نہ وہ ان کے رونے دھونے پر رحم اور ترس کھائیں گے، میں ان پر رامیا کے گھوڑے مسلط کروں گا، بادلوں کے ٹکڑوں کی مانند اس کے لشکر ہیں۔ اس کے شہسواروں کا حملہ عقابوں کی مانند ہے اور اس لشکر کے جھنڈوں کی حرکت گدھوں کے پروں کی مانند ہیں چنانچہ وہ لشکر آباد جگہوں کو ویران میں اور بستیوں کو وحشت زدہ حالت میں تبدیل کر دیں گے۔ ہائے افسوس مقام ایلیاء (بیت المقدس) اور اس کے باشندوں کے لئے کہ میں ان پر ایسے لوگوں کو مسلط کروں گا اور قتل کے ذریعہ ان کو ذلیل کروں گا میں ان کی خوشیوں کو پریشانیوں میں اور عزت کو ذلت میں اور سیر شکمی کو بھوک میں بدل دوں گا اور ان کے گوشت کو زمین کی کھاد اور ہڈیوں کو سورج کے لیے پھلی ہوئی زمین بنا دوں گا۔ (یہ سن کر) اس نبی نے عرض کیا: پروردگار! آپ اس امت کو ہلاک کریں گے اور اس شہر کو برباد کریں گے حالانکہ وہ آپ کے خلیل ابراہیم علیہ السلام کی اولاد ہیں اور آپ کے منتخب کردہ حضرت موسیٰ علیہ السلام کی امت ہے اور آپ کے نبی داؤد علیہ السلام کی قوم ہے، اگر یہ امت ہلاک ہوگئی تو اس کے بعد کونسی امت ہوگی جو آپ کی خفیہ تدبیر سے محفوظ ہوگی؟ اللہ تعالیٰ نے ان کی طرف وحی بھیجی کہ میں نے ابراہیم، موسیٰ اور داؤد علیہم السلام کو اپنی اطاعت کی وجہ سے عزت بخشی ہے اگر (بالفرض) وہ بھی میری نافرمانی کرتے تو میں ان کو بھی نافرمانوں کے درجوں میں رکھتا کئی صدیوں سے میری نافرمانی ہوتی رہی حتیٰ کہ یہ صدی آگئی جس میں تم ہولوگوں نے پہاڑوں کے اوپر بھی معصیت شروع کر دی، درختوں کے سایوں کے نیچے بھی اور وادیوں (جنگلوں) کے اندر بھی جب میں نے یہ حالات دیکھے تو میں نے آسمان کو حکم دیا تو وہ اے کی چادر بن گیا اور زمین کو حکم دیا تو وہ پتیل کی ہوگئی چنانچہ پھر نہ آسمان برستا

ہے اور نہ زمین کچھ اگاتی ہے، کچھ اگتا بھی ہے تو ٹڈیاں اور جھینگراں اس پر مسلط ہو جاتے ہیں، اگر لوگ اس دوران کچھ غلہ وغیرہ لے کر اپنے گھروں میں رکھ لیتے ہیں تو اس کی برکت نکال لی جاتی ہے، پھر وہ دعائیں کرتے ہیں لیکن میں ان کی دعاؤں کو قبول نہیں کرتا“ (صید الخاطر ص ۵۸۰)

ابو بکر بن عیاشؓ فرماتے ہیں کہ: جب نبی اسرائیل نے نافرمانی کی تو اللہ تعالیٰ نے ان پر رومیوں کو مسلط کر دیا جنہوں نے ان کی عورتوں کو قیدی بنایا، حضرت عزیر علیہ السلام رونے لگے کہ پروردگار! یہ تیرے خلیل ابراہیم علیہ السلام کی اولاد ہیں اور ہارون و موسیٰ علیہ السلام کی اولاد ہیں اور تیرے نافرمانوں کے غلام ہیں۔

محمد بن عبد العزیزؒ فرماتے ہیں کہ ایک مرتبہ حضرت اعمش کا ہنڈیاں بنانے والے شخص کے پاس سے گزر رہا تو فرمایا کہ نیوں کی اولاد کو (عبرت کی نگاہ سے) دیکھو کہ معاصی نے ان کا کیا حال بنا دیا ہے۔

حضرت وہب بن منبہؒ فرماتے ہیں کہ اللہ تعالیٰ نے فرمایا: میں نے اپنا نام طویل الحکم (بہت حلم و بردباری کرنے والا) رکھا ہے، میں عذاب نہیں دیتا جب تک کہ میں غضبناک نہ ہو جاؤں جب تک کھلم کھلا میری نافرمانی نہ ہونے لگے میں سب کو عذاب میں گرفتار نہیں کرتا“

محمد بن ذکوانؒ فرماتے ہیں کہ: اللہ تعالیٰ نے ایک نبی کو اس کی قوم کی طرف بھیجا جو کسی چیز سے حیا نہیں کرتے تھے اللہ تعالیٰ نے ان کی طرف وحی فرمائی کہ ان کے درمیان پاپیادہ چلو! چنانچہ انہوں نے حکم کی تعمیل کی لوگ کہنے لگے کہ آپ تو ہمیں اس سے منع کرتے تھے؟ اللہ تعالیٰ نے اپنے اس نبی کی طرف وحی فرمائی کہ ان سے کہو کہ تم کچھ نہیں ہو! حضرت ثوبانؓ فرماتے ہیں کہ رسول اللہ ﷺ نے فرمایا:

”ان العبد لیحرم الرزق بالذنب یصیبه“ یعنی بندہ گناہ کے ارتکاب کی وجہ سے رزق سے محروم کر دیا جاتا ہے“ (مسند احمد ۱۵/۳۳۰)

۱۔ یہ روایت بھی اسرائیلی روایات میں سے ہے، انبیاء کرام کی شان اس سے پاک و برتر ہوتی ہے۔

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

حضرت حسن بن یسار البصریؒ فرماتے ہیں کہ ”جب تم اپنی اداۃ کی چال چلن میں ایسی بات دیکھو جو تمہارے لئے ناگوار ہو تو اپنے رب کو راضی کرو اور اس کی طرف رجوع کرو کیونکہ اس سے مراد تم خود ہو“

خطاب العابدؒ فرماتے ہیں کہ بندہ کوئی گناہ کرتا ہے جو اس کے اور اللہ تعالیٰ کے درمیان ہوتا ہے (اس گناہ کو وہ یا اس کا خدا جانتا ہے) پھر اس کے بھائی اس پر اس گناہ کے اثرات دیکھتے ہیں“ (حلیۃ الاولیاء ۱۰/۱۴۴)

حضرت سلیمان بن طرخان البصریؒ فرماتے ہیں کہ ”آدمی چھپ کر کوئی گناہ کرتا ہے، پھر صبح ہوتی ہے تو اس پر اس کی ذلت کے اثرات چھارے ہوتے ہیں“ (حلیۃ الاولیاء ۳/۳۱)

حضرت سہل بن عاصمؒ فرماتے ہیں کہ ”کہا جاتا تھا کہ گناہ کی سزا (دوسرے) گناہ کی صورت میں ظاہر ہوتا ہے۔

عبدالرحمن بن مہدیؒ فرماتے ہیں کہ محمد بن یوسف کے بھائی نے انہیں حکام کے جو رو ظلم کی شکایت کرتے ہوئے لکھا تو آپؐ نے جواب میں ان کو لکھا کہ اے بھائی! تمہارا خط مجھے پہنچا تم نے اپنے حالات کا ذکر کیا ہے، جو شخص کسی معصیت میں مبتلا ہو اس کو نہیں چاہیے کہ وہ عقوبت خداوندی کو عجیب خیال کرے، میرے خیال میں تم جس حالت میں مبتلا ہو اس کی وجہ صرف گناہوں کی نحوست ہے۔ (صفة الصفوة ۴/۸۱)

محمد بن واسعؒ فرماتے ہیں کہ گناہ پر گناہ کیے جانا دل کو مردہ کر دیتا ہے۔

عمر بن ذرؒ فرماتے ہیں کہ لوگو! جب اللہ تعالیٰ کی نافرمانی کی جاتی ہے تو اس کے عذاب سے توبہ کے ذریعہ ہی حفاظت ہو سکتی ہے۔ (حلیۃ الاولیاء ۵/۱۱۱)

حضرت عمر بن ذرؒ فرماتے ہیں کہ کیا تم اللہ تعالیٰ کی صفت حلم کو دیکھ کر اس کی نافرمانی پر جسارت کرتے ہو؟ کیا تم اس کے غضب کو دعوت دیتے ہو؟ کیا تم نے اللہ تعالیٰ کا یہ فرمان نہیں سنا:

فَلَمَّا اسْفُوْنَا اَنْتَقَمْنَا مِنْهُمْ فَاعْرِفْنَهُمْ اَجْمَعِيْنَ. (الرَّحْف: ۵۵)

”پس جب انہوں نے ہمیں غصہ دلایا تو ہم نے ان سے انتقام لیا پس

ہم نے ان سب کو غرق کر دیا۔“

محمد بن یزید بن حمیسؒ فرماتے ہیں کہ میں نے حضرت سفیان ثوریؒ کو ”فَلَمَّا اسْفُونَا“ کی تفسیر کرتے ہوئے سنا کہ اس کا مطلب ہے کہ جب انہوں نے ہمیں غضبناک کیا۔“

(تفسیر ابن کثیر ۴/۱۳۰)

مالک بن دینارؒ فرماتے ہیں کہ بے شک اللہ تعالیٰ جب کسی قوم پر غضبناک ہوتے ہیں تو ان پر ان کے بچوں کو مسلط کر دیتے ہیں۔

امام اوزاعیؒ فرماتے ہیں کہ لوگوں نے اپنے دین کے معاملہ میں سب سے پہلے جو ناگوار بات دیکھی وہ مسجدوں میں بچوں کا کھیلنا ہے۔

حضرت مکحولؒ فرماتے ہیں کہ لوگوں پر وہ زمانہ اس وقت تک نہیں آئے گا جس کا ان سے وعدہ کیا گیا ہے جب تک کہ ان کا عالم مردار گدھے سے زیادہ بدتر نہ ہو جائے گا۔

(حلیۃ الاولیاء ۵/۱۸۱)

حضرت کلثوم بن جوشنؒ فرماتے ہیں کہ میں نے سنا ہے کہ مصائب کا جب نزول ہوتا ہے تو اعمال کی بناء پر ہوتا، چنانچہ وہ مصائب مومن کے لیے تو باعث اجر اور گناہوں کے مٹانے کا ذریعہ ہوتے ہیں اور کافر کے لیے ہلاکت کا سبب ہوتے ہیں۔

حضرت داود بن ابی ہندؒ فرماتے ہیں کہ ہر بلا و مصیبت کے ساتھ رحمت بھی نازل ہوتی ہے چنانچہ کچھ لوگ رحمت میں ہوتے ہیں اور کچھ لوگ بلا و مصیبت میں ہوتے ہیں۔

حضرت عروہ بن الزبیرؒ فرماتے ہیں کہ دو چیزوں نے تمہاری آنکھوں پر پردہ ڈال رکھا ہے ایک جہالت کا نشہ، دوسرا زندگی سے محبت کا نشہ، پس اس صورت میں تم نیکی کا حکم نہیں دو گے اور برائی سے منع نہیں کرو گے۔

حضرت ابن عباسؓ فرماتے ہیں کہ آل فرعون کے لیے مینڈکوں سے زیادہ سخت عذاب کوئی نہ تھا ان کی ہنڈیوں میں گوشت ابل رہا ہوتا ادھر سے مینڈکیں آ کر ان ہنڈیوں میں گر جائیں پس اللہ تعالیٰ نے ان مینڈکوں کے لیے پانی کی ٹھنڈک اور ترمسی قیامت کے دن تک کڑی۔ (تفسیر ابن کثیر ۲/۲۲۲)

حمید بن حلالؒ فرماتے ہیں کہ نوح علیہ السلام کے زمانہ میں جب نافرمانی ہونے لگی تو ساری مخلوق اولاد آدم پر غضبناک ہونا شروع ہو گئی، یہاں تک کہ چیونٹی نے پروردگار عالم کی بارگاہ میں عرض کی اے پروردگار! مجھے ان لوگوں پر مسلط کر دو، اللہ تعالیٰ نے فرمایا کہ تم کیا کام کرو گی؟ چیونٹی نے کہا کہ میں ان کے کانوں میں داخل ہو جاؤں گی۔

حکیم بن جابرؒ سے روایت ہے کہ ان کی خادمہ نے حضرت حسن بن علیؓ کو دیکھا کہ انہوں نے وضو کرنے کے بعد رومال لیا اور اس سے ہاتھ منہ صاف کیے، وہ کہتی ہے کہ مجھے ان سے نفرت سی ہوئی، جب رات ہوئی تو میں سو گئی، میں نے خواب میں دیکھا کہ میرے جگر میں چولہا جل رہا ہے۔ حضرت سفیانؒ نے اس کی تعبیر فرمائی کہ رسول اللہ ﷺ کی اولاد سے بغض رکھنے کے سبب اس کے جگر کو یہ حالت پیش آئی۔

حضرت مکحولؒ فرماتے ہیں کہ میں نے ایک مرتبہ ایک شخص کو روتا ہوا دیکھا تو میں نے اس پر ریاکاری کا الزام لگا دیا، جس کا نتیجہ یہ ہوا کہ میں ایک سال تک رونے سے محروم کر دیا گیا۔ (حلیۃ الاولیاء ۵/۱۸۳)

حضرت ابراہیم الخلیفیؒ فرماتے ہیں کہ جب میں کسی کے اندر قابل عیب چیز دیکھتا ہوں تو مجھے اس عیب ناک سے صرف یہ بات مانع ہوتی ہے کہیں میں خود میں اس میں مبتلا نہ ہو جاؤں۔ (صفة الصفوة ۳/۸۹)

حضرت حسن بصریؒ فرماتے ہیں کہ (ائمہ کرام) فرماتے تھے کہ جو شخص اپنے بھائی پر کسی ایسے گناہ کی تہمت لگاتا ہے جس گناہ سے اس نے توبہ کر لی ہو تو وہ اس وقت تک فوت نہیں ہوگا جب تک کہ وہ خود اس گناہ میں مبتلا نہیں ہو جاتا۔

علی بن اسحاقؒ سے روایت ہے کہ کچھ لوگ کرز بن وبرہ کے پاس آئے تو دیکھا کہ وہ در رہے ہیں اور کہہ رہے ہیں کہ میرا دروازہ بند ہے، پردے لٹکے ہوئے ہیں، میں گزشتہ رات اپنے وظیفہ (عبادت) سے محروم کر دیا گیا، جس کا سبب کوئی گناہ ہی ہو سکتا ہے اور وہ کونسا گناہ ہے یہ میں نہیں جانتا۔ (صفة الصفوة ۳/۱۲۲، حلیۃ الاولیاء ۵/۷۹)

علی بن عبد اللہ الرازیؒ سے روایت ہے کہ حضرت معاویہؓ نے فرمایا کہ اللہ تعالیٰ



سے اس گناہ پر بخشش مانگو جس گناہ کی وجہ سے میری حضرت علیؓ سے مخالفت ہوئی۔  
مطرف بن عبداللہؓ فرماتے ہیں کہ جب مجھ پر کوئی مصیبت نازل ہوئی اور میں نے اس کو  
بھاری خیال کیا تو میں نے اپنے گناہوں کو یاد کیا تو وہ مصیبت مجھے معمولی معلوم ہونے لگی۔  
امام اوزاعیؓ فرماتے ہیں کہ ہمارا ایک شکاری تھا، جو مچھلیاں شکار کیا کرتا تھا وہ شکار کے  
لیے جمعہ کے دن جاتا تھا، جمعہ کے دن کی عظمت اسے جانے سے نہیں روکتی تھی، ایک روز وہ  
گیا تو وہ اپنے خچر سمیت زمین میں دھنس گیا، لوگوں نے اس کو نکالا تو اس کا خچر زمین کے اندر  
دھنس چکا تھا صرف اس کی دم باہر رہ گئی تھی۔

ہام بن نافع الکمریؓ فرماتے ہیں کہ ایک قوم نے نماز کے کھڑے ہو جانے کے بعد  
امانت کو دور کیا اس قوم کو زمین میں دھنسا دیا گیا۔

عبدالعزیز بن ابی رواد الہکمیؓ فرماتے ہیں کہ ہمیں یہ خبر پہنچی ہے کہ ایک قوم سفر میں تھی  
جب وہ کہیں پڑاؤ ڈالتی تو اللہ تعالیٰ کی نعمتوں پر اس کا شکر اور تعریف نہیں کرتی تھی اور ایک  
امام پر جمع نہیں ہوتی تھی، اس قوم کی آنکھیں اندھی کر دی گئیں اور ان کو پکارا گیا کہ تمہیں یہ  
سزا اس لیے دی گئی ہے کہ جب تم کسی جگہ قیام کرتے تھے تو اللہ تعالیٰ کا ذکر اور اس کی حمد و شکر  
نہیں کرتے تھے اور ایک امام پر جمع نہیں ہوتے تھے، پھر ان لوگوں نے اللہ تعالیٰ کی طرف  
رجوع کیا، تو بہ تا تب ہوئے اور خوب آہ و زاری کی تو اللہ تعالیٰ نے ان کی بینائی ان کو لوٹا دی۔

حضرت مجاہدؓ فرماتے ہیں کہ ایک قوم ایسے وقت میں سفر پر روانہ ہوئی جب جمعہ کا وقت ہو  
چکا تھا تو ان کے خیمے آگ سے جلا دیئے گئے اور وہ آگ ایسی نہ تھی جس کو لوگ دیکھتے ہیں۔

مالک بن دینارؓ فرماتے ہیں کہ ”اللہ تعالیٰ نے چند عقوبات مقرر کی ہیں پس تم ان کا خیال  
رکھو وہ عقوبات کبھی قلوب کی صورت میں اور کبھی ابدان کی صورت میں اور کبھی معاش (روزگار)  
میں تنگی کی صورت میں اور کبھی عبادت میں کمزوری کے طریقہ سے اور کبھی رزق میں کمی کی  
صورت میں ظاہر ہوتی ہیں۔ (الزهد للامام احمد ۲/۳۰۰، ۳۰۱، حلیۃ الاولیاء ۲/۳۶۳)

مالک بن دینارؓ فرماتے ہیں کہ ”اے حاملین قرآن! قرآن نے تمہارے دلوں میں  
کیا بویا ہے؟ قرآن حکیم تو مومن کے لیے بہار ہے، جیسے بارش زمین کے لیے بہار ہوتی



ہے، کبھی ایسا ہوتا ہے کہ آسمان سے زمین پر بارش برستی ہے اور باغات تک پہنچتی ہے تو اس میں غلہ اگتا ہے، جگہ کا بدبودار ہونا اس کے لہلہانے سے مانع نہیں ہوتا، پس اے حاملین قرآن! قرآن نے تمہارے دلوں میں کیا بویا ہے؟ قرآن کی سورتوں کے قاری اور اس پر عمل کرنے والے لوگ کہاں ہیں؟ (الزهد للامام احمد بن حنبل ۲/۲۹۹، الاولیاء ۲/۳۵۹) مالک بن دینار فرماتے ہیں کہ کسی بندے کو قساوت قلبی سے بڑا عذاب نہیں دیا گیا۔ (الزهد للامام احمد ۲/۳۰۰)

حماد بن سلمہ فرماتے ہیں کہ لعنت یہ نہیں کہ چہرے پر سیاہی آجائے بلکہ لعنت یہ ہے کہ انسان ایک گناہ سے نکل کر دوسرے گناہ میں مبتلا ہو جائے۔ حسین بن عبد الرحمن سے مروی ہے کہ کسی نے حضرت سعید بن المسیبؒ سے کہا کہ عبد الملک بن مروان کہتے ہیں کہ میرا حال یہ ہو گیا ہے کہ میں کسی نیکی کے کرنے پر خوش نہیں ہوتا اور برائی کے ارتکاب پر غمگین بھی نہیں ہوتا۔ حضرت سعید بن المسیبؒ نے فرمایا کہ اس کا دل مردہ ہو گیا ہے۔

وہیب بن الورد فرماتے ہیں کہ حضرت عمر بن ذرؓ، ائمہ متکلمین میں سے تھے، وہ اکثر فرمایا کرتے تھے کہ اے اللہ کے بندو! اللہ تعالیٰ کی صفت حلم (بردباری) کی وجہ سے خود کو دھوکہ نہ دو اور اللہ کے غضب سے بچو، سنو! اللہ تعالیٰ کیا فرماتے ہیں:

فَلَمَّا اسْفُوْنَا اَنْتَقَمْنَا مِنْهُمْ فَأَغْرَقْنَاهُمْ اَجْمَعِيْنَ. (الزخرف: ۵۵)

”پس جب انہوں نے ہمیں غضبناک کر دیا تو ہم نے ان سے بدلہ لیا

پس ہم نے ان سب کو غرق کر دیا“ (تفسیر ابن کثیر ۴/۱۳۰)

خالد الربیع فرماتے ہیں کہ بنی اسرائیل میں ایک آدمی تھا اس نے کتب پڑھی ہوئی تھیں، وہ اس پر دنیا کا شرف (رتبہ) چاہتا تھا ایک عرصہ تک وہ اسی حال میں رہا یہاں تک کہ وہ عمر رسیدہ ہو گیا، ایک رات وہ اپنے بستر پر بیٹھا اپنے دل میں سوچنے لگا کہ ان لوگوں کو تو معلوم نہیں کہ میں نے کیا کچھ ایجاد کیا ہے لیکن اللہ تعالیٰ تو جانتے ہیں کہ میں نے کیا کیا بدعات نکالی ہیں؟ میری موت کا وقت بھی اب قریب آچکا ہے میں تو بہ کیوں نہ کر لوں؟

(راوی) کہتے ہیں کہ اس نے توبہ کر لی اور عبادت و ریاضت میں انتہا کر دی اس نے اپنے گلے میں زنجیر ڈال لی اور اس کو مسجد کے ایک ستون کے ساتھ باندھ دیا، پھر کہنے لگا کہ میں اپنی جگہ سے اس وقت تک نہیں ہٹوں گا جب تک کہ اللہ تعالیٰ میری توبہ کی قبولیت مجھے دکھا دے ورنہ میں اسی جگہ پر مرجاؤں گا اللہ تعالیٰ نے اس کے بارے میں اپنے نبی کو یہ وحی فرمائی کہ اگر تم کوئی گناہ کرتے جو میرے اور تمہارے درمیان ہوتا تو میں تمہاری توبہ کو قبول کر لیتا وہ گناہ خواہ کتنا ہی زیادہ ہوتا لیکن ان لوگوں کا کیا ہوگا جن کو تم گمراہ کر چکے تھے اور میں نے ان کو جہنم میں داخل کر دیا ہے؟ پس میں تیری توبہ کو قبول نہیں کروں گا۔

(الزهد للام احمد ۱ / ۱۸۵)

حضرت جعفر فرماتے ہیں کہ میں نے مالک بن دینار کو قسط سالی کے دنوں میں یہ فرماتے ہوئے سنا کہ ”مجھے یہ خبر پہنچی ہے کہ جو امت اللہ تعالیٰ کی نظر سے گر جاتی ہے، اللہ تعالیٰ ان کے بڑوں کو بھوک میں مبتلا کر دیتے ہیں۔

حضرت قتادہؒ فرماتے ہیں کہ ”جب آسمان سے بارش آنا بند ہو جاتی ہے تو حشرات الارض گناہگاروں کے خلاف بددعائیں کرتے ہیں وہ کہتے ہیں: یہ سب کچھ اولاد آدم میں سے نافرمان لوگوں کے سبب سے ہے، اللہ کی ان نافرمانوں پر لعنت ہو۔

## حضرت آدم علیہ السلام کا قصہ

حضرت ابی بن کعبؓ فرماتے ہیں کہ رسول اللہ ﷺ نے فرمایا: ”بے شک اللہ تعالیٰ نے آدم علیہ السلام کو طویل القامت آدمی بنایا، جیسے وہ کھجور کے لمبے درخت ہوں ان کے سر کے بال بہت زیادہ تھے، جب انہوں نے (ممنوعہ) درخت (کا پھل) چکھا تو ان کا لباس اتر گیا، سب سے پہلے ان کا ستر ظاہر ہوا، جب آدم علیہ السلام نے ستر کی طرف دیکھا تو جنت میں تیز تیز چلنے لگے جس کی وجہ سے جنت کی ٹہنیوں سے ان کے بال اٹک گئے، رحمن نے آواز دی کہ اے آدم! کیا مجھ سے بھاگ رہے ہو؟ جب انہوں نے رحمن کے کلام کو سنا تو عرض کی کہ پروردگار! نہیں بلکہ مجھے آپ سے حیا آرہی ہے میں اگر توبہ کر لوں اور آپ کی

بارگاہ میں رجوع کرلوں تو کیا جنت کی طرف واپس جاسکوں گا؟ پروردگار نے فرمایا ہاں! اے آدمؑ (تفسیر ابن کثیر ۲/۲۰۶) اللہ تعالیٰ کے اس فرمان کا یہی مفہوم ہے:

”فَتَلَقَىٰ آدَمُ مِنْ رَبِّهِ كَلِمَتٍ فَتَابَ عَلَيْهِ إِنَّهُ هُوَ التَّوَّابُ

الرَّحِيمُ“ (البقرہ: ۳۷)

”پس آدمؑ نے اپنے رب سے چند کلمات حاصل کیے پس اس نے

ان کی توبہ قبول فرمائی بے شک وہ توبہ قبول کرنے والے رحم کرنے

والے ہیں“

ابو یوسف کے بھائی ابو طالبؓ فرماتے ہیں کہ اللہ تعالیٰ نے آدمؑ کو آواز دی کہ اے آدمؑ! میں تمہارا کیسا پڑوسی تھا؟ آدمؑ نے عرض کیا کہ اے میرے آقا! آپ میرے بہت اچھے پڑوسی تھے پروردگار نے فرمایا کہ میرے گھر سے نکل جاؤ، اللہ تعالیٰ نے ان کا تاج اور زیور اتار لیا۔ (الرقۃ و البکاء ص ۲۴۸)

امام مجاہدؒ فرماتے ہیں کہ اللہ تعالیٰ نے دو فرشتوں کو حکم دیا کہ آدمؑ کو حواءؑ کو میرے جوار سے نکال دو کیونکہ ان دونوں نے میری حکم عدولی کی ہے، آدمؑ روتے ہوئے (اپنی زوجہ) حواءؑ کی طرف متوجہ ہوئے اور فرمایا کہ اللہ تعالیٰ کے جوار سے نکلنے کے لیے تیار ہو جاؤ یہ اس معصیت کی پہلی نحوست ہے چنانچہ جبریلؑ نے ان کے سر سے تاج کو اتار لیا اور میکائیلؑ نے ان کے ماتھے پر سجے ہوئے تاج کو اتار لیا۔

(قصص الانبیاء لابن کثیر ص ۲۴)

امام مجاہدؒ فرماتے ہیں کہ جب ٹہنی ان کے ساتھ اٹکی تو آدمؑ نے گمان کیا کہ انہیں جلد سزا دی گئی ہے پس انہوں نے اپنا سر جھکا لیا اور معافی، معافی کے کلمات دہرانے لگے، اللہ تعالیٰ نے فرمایا کہ کیا تم مجھ سے بھاگتے ہو؟ عرض کیا کہ نہیں، بلکہ اے میرے آقا! مجھے آپ سے حیا آ رہی ہے۔ (ایضاً)

حضرت وہب بن منبہؒ فرماتے ہیں کہ جب آدمؑ کو زمین پر اتارا گیا تو ان کے آنسو نہیں تھمتے تھے، ساتویں روز اللہ تعالیٰ نے انہیں غمگین حالت میں اور سر کو جھکائے

ہوئے دیکھا تو وحی فرمائی کہ اے آدم ﷺ! تم اس قدر پریشان حال اور تکلیف و مشقت میں کیوں ہو؟ آدم ﷺ نے کہا کہ میری مصیبت بہت بڑی ہوگئی، میری خطاؤں نے مجھے گھیر لیا، میں اپنے رب کی عزت والی جگہ (جنت) سے نکال دیا گیا، عزت و اکرام کے بعد ذلت کے گھر میں خوش بختی کے بعد بد بختی کے گھر میں، اطمینان و سکون کے بعد تکلیف و مشقت کے گھر میں، عافیت کے بعد مصائب کے گھر میں قرار (والے گھر) کے بعد فرار والے گھر میں اور خلد و بقاء (والے گھر) کے بعد موت و فناء والے گھر میں آ گیا ہوں میں بھلا اپنی خطاؤں پر کیوں نہ آنسو بہاؤں اور میرا دل رنجیدہ کیوں نہ ہو؟ میرے لیے کیسے ممکن ہے کہ میں ایسی معصیت کے ارتکاب پر جرأت اور جسارت کروں؟

اللہ تعالیٰ نے ان کی طرف یہ وحی فرمائی کہ آدم ﷺ! کیا میں نے تمہیں اپنے لیے نہیں بنایا تھا؟ اور اپنے گھر میں جگہ نہیں دی؟ اور کیا میں نے تجھے اپنی مخلوق پر فوقیت نہیں دی؟ اور میں نے تجھے اپنی کرامت (اعزاز) سے نہیں نوازا؟ اور اپنی محبت تجھ پر القاء نہیں کی؟ اور تجھے اپنے غضب سے نہیں ڈرایا؟ کیا میں نے تجھے اپنے دست قدرت سے پیدا نہیں کیا اور اپنی روح تجھ میں نہیں پھونکی اور اپنے فرشتوں سے تجھے سجدہ نہیں کرایا؟ کیا تم میرے اکرام و اعزاز کے وسط میں نہیں تھے اور میری رحمت کے انتہائی مقام میں نہیں تھے؟ پھر تم نے میری حکم عدولی کی میرے عہد کو فراموش کیا، میرے غضب کا نشانہ بنے اور میری وصیت (تاکیدی حکم) کو ضائع کیا پس تم میری نعمت کا کیسے انکار کر سکتے ہو؟ مجھے اپنی عزت کی قسم! اگر میں تیری طرح کے لوگوں سے پوری زمین کو بھر دوں جو دن رات میری عبادت کریں اور مجھے سجدہ کریں اور اس عبادت میں ذرا بھی سست نہ ہوں پھر میری نافرمانی کریں تو میں ان سب کو گنہگاروں اور نافرمانوں کے مقامات میں اتاروں گا، ہاں اگر میری رحمت ان کو گھیر لے تو اور بات ہے۔ (یہ سن کر) آدم ﷺ جبل ہند پر تین سو سال تک روتے رہے، ان کے آنسو ان پہاڑوں کی وادیوں میں رواں ہوتے تھے، (راوی کہتے ہیں کہ ان آنسوؤں سے تمہاری دنیا کی یہ خوشبوئیں پیدا ہوئیں۔<sup>۱</sup> (عرائس المجالس ص ۳۶)

۱۔ یہ روایت بھی واضح طور پر اسرائیلی روایات میں سے ہے۔ از محقق

حضرت حسن بصریؒ فرماتے ہیں کہ جب آدم علیہ السلام کو جنت سے اتارا گیا تو وہ تین سو سال تک روتے رہے، حتیٰ کہ ان کے آنسوؤں سے سرندیب (پہاڑ) کی وادیاں بھی بننے لگیں۔ (الرقۃ و البكاء ص ۲۳۰)

حضرت خالد الخدافؒ فرماتے ہیں کہ میں فارس کی طرف روانہ ہوا تو حضرت حسنؒ کی خدمت میں حاضر ہوا ان پر تقدیر کے انکار کی تہمت لگائی گئی تھی، میں نے ان سے کہا کہ اے ابوسعید! آدم علیہ السلام زمین کے لیے پیدا کئے گئے تھے یا جنت کے لیے؟ انہوں نے فرمایا کہ اے ابومنزل! یہ بات آپ کے پوچھنے کی نہیں ہے۔ میں نے کہا کہ میں چاہتا ہوں کہ مجھے اس کا علم ہو جائے انہوں نے فرمایا کہ انہیں زمین کے لیے پیدا کیا گیا تھا۔ میں نے کہا کہ اگر وہ احتیاط کرتے اور اس درخت کا پھل نہ کھاتے تو کیا اچھا ہوتا؟ انہوں نے فرمایا کہ خطا کا ارتکاب تو ان کے مقدر میں ہی تھا۔

داود بن عبد الرحمنؒ فرماتے ہیں کہ حضرت عمر بن عبد العزیزؒ کے دودینی بھائی تھے، ایک کا نام زیاد اور دوسرا کا سالم تھا۔ (ایک دن) زیاد ان کے پاس آئے حضرت عمر بن عبد العزیزؒ کی بیوی فاطمہ بنت عبد الملک ان کے پاس بیٹھی تھی، وہ اٹھنے لگی تو حضرت عمر بن عبد العزیزؒ نے کہا کہ یہ آپ کے چچا زیاد ہیں پھر ان کی طرف دیکھ کر فرمانے لگے کہ یہ زیاد ہیں جو اون کا لباس پہننے والے ہیں مسلمانوں کے کسی بھی امر کی ان پر کوئی ذمہ داری نہیں ہے۔ پھر چہرے پر کپڑا ڈال کر رونے لگے زیاد نے ان کی بیوی سے پوچھا کہ ان کو (اچانک) کیا ہو گیا؟ اس نے کہا کہ جب سے خلیفہ بنے ہیں ان کا یہی حال ہے؟ پھر (ان کے دوسرے دینی بھائی) سالم آئے تو حضرت عمر بن عبد العزیزؒ نے کہا کہ اے سالم! مجھے اپنی ہلاکت کا خوف ہے، سالم نے کہا کہ اگر (واقعی) آپ کو خوف ہے تو پھر ناامید نہ ہوں اور ایسا بندہ بن جاؤ جسے اللہ تعالیٰ نے اپنے دست قدرت سے پیدا کیا اور اس میں اپنی روح پھونکی اور اپنے فرشتوں کو ان کے سامنے سجدہ ریز کیا اور جنت کو اس کے لیے مباح کیا ایک ہی معصیت پر اللہ تعالیٰ نے اس کو جنت سے نکال دیا۔ (صفة الصفوة ۱۲/۲، سیر اعلام النبلاء ۵/۳۵۷)

بغداد کے مشہور شاعر محمود بن حسین الوراقؒ کے چند خوبصورت اشعار ملاحظہ فرمائیے:

یا ناظر! یرنوبعینی راقداً و مشاہد الامر غیر مشاہد  
مننت نفسک ضلۃ فابحتھا طرق الرجا و هن غیر قواصد  
تصل الذنوب الی الذنوب و ترتجی درک الجنان بها و فوز العابد  
و نسیت ان اللہ اخرج آدمًا منها الی الدنیا بذنب واحد  
”اے خواب غفلت میں پڑے ہوئے شخص! تو نے نفس کو رجا و امید کی راہیں دکھائیں

ہیں حالانکہ وہ راہیں بے مشقت اور آسان نہیں ہیں تم گناہ پر گناہ کیے جا رہے ہو اور امیدوار ہو کر جنت کے درجات اور اس کی کامیابی حاصل ہو گئی اور یہ بھول گئے ہو کہ اللہ تعالیٰ نے آدم علیہ السلام کو صرف ایک گناہ کی پاداش میں جنت سے نکال کر دنیا میں بھیج دیا تھا“

حضرت فتح بن سعید الموصلیؒ فرماتے ہیں کہ آدم علیہ السلام نے اپنے بیٹے سے کہا کہ اے میرے بیٹے! ہم جنتی لوگ تھے جس طرح ان کو پیدا کیا گیا اسی طرح ہمیں بھی پیدا کیا گیا اور ہمیں جنتیوں جیسی غذا (خوراک) دی گئی پھر ہمارے دشمن! ابلیس نے ہمیں (اپنے جال میں) گرفتار کیا اب سوائے غم و پریشانی اور دکھ تکلیف کے کچھ بھی راحت و کشادگی حاصل نہیں ہے یہاں تک کہ ہمیں اس گھر (جنت) میں لوٹا دیا جائے جہاں سے ہمیں نکالا گیا تھا۔  
(الرقۃ و البکاء ص ۲۵۱)

محمد بن المنکدرؒ فرماتے ہیں کہ آدم علیہ السلام زمین میں چالیس سال اس طرح رہے کہ نہ وہ بنے اور نہ (اتنے عرصہ میں) میں ان کے آنسو تھے پھر حواء علیہا السلام نے کہا کہ ہم فرشتوں کی آواز سننے کے لیے بے تاب ہو گئے ہیں رب سے دعا کرو کہ ہمیں فرشتوں کی آواز سنا دے، آدم علیہ السلام نے کہا کہ میں اپنے فعل کی وجہ سے اپنے رب سے حیا کرتا رہا ہوں کہ آسمان کی طرف اپنا سر بھی اٹھاؤں۔ (الرقۃ و البکاء ص ۲۴۲)

یزید الرقاشی البصریؒ کہتے ہیں کہ جب جنت کی جدائی پر آدم علیہ السلام کے رونے کا عرصہ طویل ہو گیا تو کسی نے اس کا سبب پوچھا تو فرمایا کہ میں ایسے گھر میں اپنے رب کے جوار کے محروم ہو جانے پر روتا ہوں جس گھر کی مٹی پاکیزہ ہے اس میں فرشتوں کی آوازیں میں سنتا تھا۔ (ایضاً)

نضر بن اسماعیلؒ کہتے ہیں کہ اللہ تعالیٰ نے فرمایا کہ اے آدم! تم نے میری نافرمانی اور ابلیس کی فرماں برداری کی؟ آدمؑ نے عرض کی کہ پروردگار! اس نے میرے سامنے آپ کی قسم کھائی کہ وہ میری خیر خواہی کرنے والا ہے اور میں نے سمجھا کہ آپ کی جھوٹی قسم تو کوئی بھی نہیں کھا سکتا۔ (الرقۃ و البکاء ص ۲۳۹)

### حضرت نوح علیہ السلام

وہیب بن الورد القرشیؒ فرماتے ہیں کہ جب اللہ تعالیٰ نے نوح علیہ السلام پر ان کے بیٹے کے متعلق سرنش فرمائی اور فرمایا کہ: اِنِّیْ اَعْطٰکَ اَنْ تَکُوْنَ مِنَ الْجَہِلِیْنِ۔ (ہود: ۴۶) ”میں تمہیں نصیحت کرتا ہوں کہ کہیں تم نادانوں میں سے نہ ہو جاؤ“ تو اس پر نوح علیہ السلام تین سو سال تک روتے رہے یہاں تک کہ رونے کی وجہ سے ان کی آنکھوں کے نیچے کی جگہ گڑھے پڑ گئے۔ (الرقۃ و البکاء ص ۲۵۵)

### حضرت ہود علیہ السلام

یحییٰ بن یعلیٰؒ فرماتے ہیں کہ جس وقت قوم نے بت پرستی کھلم کھلا شروع کر دی تو حضرت ہود علیہ السلام نے اپنی قوم سے کہا کہ اے میری قوم! مجھے اللہ تعالیٰ نے تمہاری طرف اپنا پیغمبر اور نگران بنا کر بھیجا ہے کہ پس تم اسکی اطاعت بجالاؤ، اللہ تعالیٰ کا مطیع و فرماں بردار اپنی اطاعت کی وجہ سے اللہ تعالیٰ کی رضا مندی کو حاصل کرے گا اور اللہ تعالیٰ کا نافرمان اپنی نافرمانی کی وجہ سے اللہ تعالیٰ کی ناراضگی کو اپنے لیے حاصل کرے گا اور تم زمین والوں میں سے ہو اور زمین کو آسمان کی احتیاج ہوتی ہے، جب کہ آسمان اس سے مستغنی ہے پس تم اس کی اطاعت کرو گے تو اپنی زندگی کو خوشگوار بنا لو گے اور بعد والی زندگی میں امن پاؤ گے اور اللہ تعالیٰ کی ناراضگی کی وجہ سے وسیع و کشادہ زمین بھی تنگ ہو جاتی ہے۔

### قوم عاد کی سزا

امام مجاہد بن جبر الهمکلیؒ سے روایت ہے کہ عبد اللہ بن عمروؓ فرماتے ہیں کہ رسول

اللہ ﷻ نے فرمایا: ”اللہ تعالیٰ نے جس ہوا (آندھی) سے قوم عاد کو ہلاک کیا تھا وہ اللہ تعالیٰ نے صرف انگوٹھی کے برابر کھولی تھی (ظاہر کی تھی)۔ (راوی) کہتے ہیں کہ ”وہ آندھی بادیہ نشینوں کے پاس سے گزری تو ان کے مال مویشی اٹھا کر زمین و آسمان کے درمیان معلق کر دیئے پھر جب قوم عاد کے شہری لوگوں نے اس آندھی کو اور اس میں موجود چیزوں کو دیکھا تو کہنے لگے:

”هَذَا عَارِضٌ مُّمْطِرُنَا“ (الاحقاف: ۲۴)

”یہ بادل ہے جو ہم پر بارش برسائے گا“

(راوی) کہتے ہیں کہ پھر اس ہوا (آندھی) نے ان بادیہ نشین لوگوں اور ان کے مال و مویشی کو ان شہری لوگوں پر پھینک دیا۔ (المعجم الكبير ۱۲/۴۲، مجمع الزوائد ۷/۱۱۶)

## حضرت آدم علیہ السلام

حضرت ابن عباس رضی اللہ عنہما فرماتے ہیں کہ جب آدم علیہ السلام نے شجر ممنوعہ میں سے کھایا تو اللہ تعالیٰ نے ان سے پوچھا کہ تمہیں کس چیز نے میری نافرمانی پر آمادہ کیا؟ آدم علیہ السلام نے عرض کی کہ اے پروردگار! حواء علیہا السلام نے میرے سامنے اس کو خوشنما بنا کر پیش کیا۔ اللہ تعالیٰ نے فرمایا کہ میں اس (حواء) کو اس کی سزا یہ دیتا ہوں کہ اب وہ حمل بھی تکلیف سے اٹھائے گی اور وضع حمل بھی تکلیف و مشقت سے ہوگا اور مہینے میں دو مرتبہ اس کو خون آئے گا۔ جب حواء علیہا السلام نے یہ بات سنی تو بہت رونے لگی، اللہ نے فرمایا کہ تجھ پر اور تیری بنات پر رونا لازم ہے۔<sup>۱</sup> (تفسیر ابن کثیر ۲/۲۰۶، الرقة و البكاء ص ۲۳۸)

سفیان بن عیینہؒ فرماتے ہیں کہ جب آدم علیہ السلام کو زمین پر اتارا گیا تو انہوں نے زمین سے کہا کہ اے زمین! مجھے کچھ کھلاؤ! زمین نے کہا کہ خبردار! خدا کی قسم! میں تجھے ایسے کام کے بغیر کچھ نہ کھلاؤں گی جس کام سے تجھے پسینے آجائیں۔

حضرت قتادہؒ فرماتے ہیں کہ ہبوط آدم کے بعد آدم علیہ السلام سے کہا گیا کہ آپ زیتون کے ساتھ روٹی ہرگز نہ کھائیں گے جب تک کہ موت کی طرح کا (مشقت آمیز)

۱۔ اصل نسخہ میں اسی طرح مذکور ہے لیکن یہ جملہ تفسیر ابن کثیر میں موجود نہیں ہے۔



کا کام نہ کر لیں۔

حضرت ابن عباس رضی اللہ عنہ فرماتے ہیں کہ آدم علیہ السلام (دن بھر) اپنے کھیت میں کام کرتے رہے مغرب کے وقت واپس ہوئے تو پسینہ سے شرابور تھے، پھر چہرے سے پسینہ پونچھنے لگے اور آواز دی کہ اے حواء! یہ سزا ہے اس شخص کی جس نے اللہ کی نافرمانی کی ہے۔

(حلیۃ الاولیاء ۲/۲۸۲)

رقبہ بن مسقلہ فرماتے ہیں کہ میرا گزرا ایک دھوبی کے پاس سے ہوا وہ شدید سردی کے دن کپڑوں کو نچوڑ رہا تھا میں نے پوچھا کہ اس شجرہ ممنوعہ نے تیرے ساتھ کیا سلوک کیا؟ اس نے کہا کہ کاش کہ وہ درخت پیدا ہی نہ کیا جاتا میں نے اس سے زیادہ حاضر جواب کسی کو نہیں دیکھا۔

عبدالرحمن بن زبید ایامی ذکر کرتے ہیں کہ طلحہ بن مصرف نے ایک مضروب آدمی کو دیکھا تو رو پڑے اور فرمایا کہ یہ اسی درخت کا پھل کھانے کی نحوست میں سے ہے جسے آدم علیہ السلام نے کھایا تھا۔

عبداللہ بن مرزوق فرماتے ہیں کہ اس درخت کا پھل کھانے کے سبب ہمیں بہت تکالیف آئیں پھر رونے لگے۔

حضرت عمر بن زفر فرماتے ہیں کہ بہت سے لقمے کھانے والے کو طویل بھوک میں ڈالتے ہیں پھر فرمایا کہ اولاد آدم علیہ السلام میں سے اہل جہنم کے لیے ہلاکت ہے اور ایسا ان کے باپ کے شجرہ ممنوعہ کو کھانے کے سبب ہوا۔

ابو عبداللہ کہتے ہیں کہ حضرت اویس القرنیؓ کا شدید سردی کے دن ایک دھوبی کے پاس سے گذر ہوا وہ دھوبی پانی کے اندر کھڑا تھا، حضرت اویس قرنیؓ اس پر ترس کھاتے ہوئے اپنے ہاتھ سے اشارہ کیا تو دیکھو بیچارہ کس حال میں ہے۔ دھوبی نے ان سے کہا کہ اے اویس! کاش کہ وہ درخت پیدا ہی نہ ہوتا۔

## ہود علیہ السلام کی قوم عاد:

حضرت ابن عباس رضی اللہ عنہ نے (فَلَمَّا رَأَوْهُ عَارِضًا مُسْتَقْبِلَ أَوْدِيَّتِهِمْ) کی تفسیر ابراہود بادل سے کی ہے۔

حضرت ہود علیہ السلام نے فرمایا:

بَلْ هُوَ مَا اسْتَعْجَلْتُمْ بِهِ رِيحٌ فِيهَا عَذَابٌ أَلِيمٌ. (احقاف: ۲۴)

”بلکہ یہ وہ چیز ہے کہ جلدی کرتے تھے تم اس کے ساتھ ہوا ہے بچ

اس کے عذاب ہے درد دینے والا“

انہوں نے اپنے سامان اور مال مویشیوں کو پرندے پروں کی طرح ہوا میں اڑھتے ہوئے جب دیکھا تو گھروں کے اندر جا گھسے دروازے بند کر دیئے ہوا آئی اور دروازوں کے پرچے اڑا دیئے مکانات ریت کا ڈھیر بن گئے۔ وہ اس کے نیچے دب کر رہ گئے:

سَبْعَ لَيَالٍ وَثَمَنِيَةَ أَيَّامٍ حُسُومًا. (الحاقة: ۷)

”سات رات اور آٹھ دن جڑ کاٹنے والی“

اٹھ دن کے بعد ہوا کو حکم ہوا کہ ریت کو ان کے اوپر سے ہٹا دے، اور ان کو دریا میں پھینک دے ارشاد باری ہے:

فَأَصْبَحُوا لَآئِرَىٰ إِلَّا مَسَاجِدَهُمْ. (الاحقاف: ۷۵)

”پس ہو گئے کہ نہ دیکھائی دیتے تھے مگر گھر ان کے“

محمد بن اسحاق سے روایت ہے، کہا جاتا ہے کہ اس عذاب شدید کی آمد کو سب سے پہلے قوم عاد کی ایک عورت نے دیکھا ”معد“ اس کا نام تھا، اس منظر کو دیکھ کر چیخ اٹھی اور بے ہوش ہو گئی، جب ہوش میں آئی تو اس سے پوچھا گیا، تم نے کیا دیکھا؟ کہنے لگی آگ کے گولے کی طرح ہوا دیکھی اس کے آگے چند مرد تھے اس کو کھینچ رہے تھے، اللہ تعالیٰ نے آٹھ دن اور سات راتیں مسلسل ہوا کو ان پر مسلط کئے رکھا، سب کے سب ہلاک ہو گئے، حضرت ہود علیہ السلام اور آپ کے ماننے والے ایک مکان میں علیحدہ بیٹھے رہے ہوانے ان کو گزند نہیں پہنچایا بلکہ ان کو فرحت اور قوم عاد پر سنگ باری بھی کرتی رہی۔

اللہ تعالیٰ نے حضرت ہودؑ کی نجات کو اس آیت کریمہ میں بیان فرمایا ہے:

وَلَمَّا جَاءَ أَمْرُنَا نَحْنُ نَحْنُ هُودًا وَالَّذِينَ آمَنُوا مَعَهُ بِرَحْمَةٍ مِنَّا  
وَنَجَّيْنَاهُمْ مِّنْ عَذَابٍ غَلِيظٍ. (ہود: ۵۸)

اسدی سے روایت ہے قوم عاد یمن کے لوگ تھے، ریتلی زمین میں آباد تھے ہود علیہ السلام ان کی طرف مبعوث ہوئے دین کی طرف دعوت دی وعظ و نصیحت کرتے رہے، مگر قوم ان کو جھٹلاتی رہی ماننے سے انکار کیا، اور کہا: عذاب لا کر دکھا، ہود علیہ السلام نے فرمایا: تمہاری حالت سے اللہ تعالیٰ خوب واقف ہے۔

جب انہوں نے حضرت ہود علیہ السلام کی بات ماننے سے انکار کیا تو اللہ تعالیٰ نے باران رحمت کو بند کر کے ان کو قحط میں مبتلا کیا جس سے وہ شدید مشکلات کا شکار ہو گئے، اس پر مستزاد یہ کہ حضرت ہود علیہ السلام نے ان کے لئے بد دعائی کی، اللہ تعالیٰ نے ان پر سخت تند و تیز ضرر رساں ہوا و مسلط کیا دور سے ہوا چلتی ہوئی دیکھ کر کہنے لگے:

هَذَا عَارِضٌ مُّمْطَرُنَا. (الاحقاف: ۲۴)

”یہ بادل ہے مینہ برسانے والا ہم کو“

جب وہ قریب آ گئی تو ان کے مال مویشیوں اور کجاوؤں کو اڑانے لگی گھبرا گئے، تیزی کے ساتھ بھاگتے ہوئے اپنے گھروں میں داخل ہوئے، ادھر سے ہوانے ان کا پیچھا کیا۔ گھروں تک پہنچ گئی، اور گھروں کے اندر ان کو ہلاک کر ڈالا پھر ان کو گھروں سے باہر پھینک دیا ارشاد باری تعالیٰ:

فِي يَوْمٍ نَخْسُ مُمْسِتِمٍ. (القمر: ۱۹)

”بچ دن نخس کے ہمیشہ چلے گی نحوست اس کی“

ایک جہاد ارشاد ہے:

سَبْعَ لَيَالٍ وَثَمَنِيَةَ أَيَّامٍ حُسُومًا فَتَرَى الْقَوْمَ فِيهَا صَرْعَى.

(الحاقة: ۷)

”سات رات اور آٹھ دن جڑ کاٹنے والی پس دیکھتا تو اس قوم کو بیچ

اس کے گری ہوئی“

كَانَهُمْ اَعْجَازُ نَخْلٍ مُنْقَعِرٍ. (القمر: ۲۰)

”گویا کہ وہ تنے ہیں کھجور جڑ سے کٹی ہوئی کے“

جب وہ ہلاک ہو گئے تو ہوانے ان کو باہر پھینک دیا۔ اللہ تعالیٰ نے کالے رنگ کے پرندے بھیجے پرندوں نے ان کو اٹھا کر دریا میں پھینک دیا اللہ تعالیٰ نے اس آیت میں اس کو بیان فرمایا:

لَا يُرَىٰ إِلَّا مَسْكِنُهُمْ. (الاحقاف: ۲۵)

”نہ دیکھائی دیتے تھے مگر گھر ان کے“

ہوا کو تند و تیز چلتی ہوئی دیکھ کر گھروں کی طرف بھاگ نکلے راستے میں بڑے بڑے سانپ بھی سامنے آتے دیکھے۔

ہوا کی شدت اتنی سخت تھی کہ ڈولی میں عورت کو بھی اٹھالیتی، اونٹ بیل، گائے اور دوسرے جانوروں کو پروں کی طرح ہوا میں اڑا دیتی اور لوگوں کو بھی اٹھائی اور ہوا آپس میں ان کو ٹکراتی۔

قوم عاد کا کوئی فرد جہاں بھی ہو اس کو اٹھا کر پٹھے دیتی دوسرے لوگوں کے اندر قوم عاد کا کوئی شخص موجود ہو تو ہوا صرف اسی کو اٹھا کر لے جاتی۔

آیت کریمہ میں اسی طرف اشارہ ہے:

وَمَا عَادَ فَاَهْلِكَوْا بِرِيْحٍ صَرْصَرٍ عَاتِيَةٍ. (الحاقہ: ۶)

”اور جو تجھے عاد پس ہلاک کئے گئے ساتھ باؤ تند حد سے نکل جانے

والی کے“

مالک بن انس رحمہ اللہ فرماتے ہیں قوم عاد میں سے ایک عورت بچ نکل گئی اس سے پوچھا گیا کون سا عذاب زیادہ شدید تھا؟ کہنے لگی: اللہ تعالیٰ کا ہر عذاب شدید ہوتا ہے۔ پر سکون رات وہ ہوتی جس میں ہوا نہ چلتی، واللہ میں نے دیکھا کہ ہوانے اونٹوں کے قافلے کو زمین و آسمان کے درمیان اٹھایا ہوا ہے۔

## قوم شمود:

حضرت ابوالطفیل کہتے ہیں: قوم شمود نے جب حضرت صالح علیہ السلام سے کہا:

فَاتِنَا بِمَاتَعِدُنَا اِنْ كُنْتَ مِنَ الصّٰدِقِيْنَ. (الاعراف: ۷۰)

”پس لے آ ہمارے پاس جو کچھ کہ وعدہ دیتا ہے تو ہم کو اگر ہے تو

بچوں سے“

تو حضرت صالح علیہ السلام نے ان کو ایک ٹیلہ دکھایا، جس میں سے ایک اونٹنی نکل آئی صالح علیہ السلام نے قوم سے کہا:

هٰذِهِ نَاقَةُ اللّٰهِ لَكُمْ اٰيَةٌ فَذَرُوْهَا تَاْكُلْ فِيْ اَرْضِ اللّٰهِ وَلَا

تَمْسُوْهَا بِسُوْءٍ فَيَاْخُذَ كُمْ عَذَابٌ اَلِيْمٌ. (الاعراف: ۷۳)

”یہ ہے اونٹنی اللہ کے واسطے تمہارے نشانی پس چھوڑ دو اس کو کھاوے

بیچ زمین اللہ کے اور مت ہاتھ لگاؤ اس کو ساتھ برائی کے پس پکڑے

گا تم کو عذاب درد دینے والا“

حضرت صالح علیہ السلام نے یہ بھی فرمایا:

لَهَا شِرْبٌ وَّ لَكُمْ شِرْبٌ يُّوْمَ مَّعْلُوْمٍ. (الشعراء: ۱۵۵)

”واسطے اس کے پانی پینا ہے ایک دن معلوم کا“

مگر قوم نے اونٹنی کو ذبح کر ڈالا:

”فَعَقَرُوْهَا“ (الشعراء: ۱۵۷)

”پس پاؤں کاٹے اس کے“

عبدالعزیز بن رفیع الاسدی<sup>۱</sup> نے کہا ہے، صالح علیہ السلام نے قوم سے کہا: عذاب آ کر رہے گا اس کے آنے کی علامت یہ ہوگی، پہلے دن صبح اٹھو گے تو تمہارے چہرے پیلے پڑ جائیں گے، دوسرے دن اٹھو گے تو چہروں کی رنگت سرخ ہو جائیگی اور تیسرے دن کالے سیاہ ہوں گے، پھر عذاب الہی آ گھیرے گا۔

۱۔ نام عبدالعزیز بن رفیع الاسدی المکی، کنیت ابو عبد اللہ، ثقہ راوی ہیں، ۱۳۰ھ میں وفات پائی، تقریب: ۳۵۷

اس کے بعد قوم نے حنوط لگا کر عذاب کے لئے تیار ہو گئے۔

یعقوب بن عتبہ بن المغیرہ بن الاجنس سے روایت ہے، قوم شمود نے صالح علیہ السلام سے معجزے کا مطالبہ کیا تو صالح علیہ السلام نے چٹان کی طرف دیکھنے کو کہا: قوم نے دیکھا چٹان نے اونٹنی کے بچہ جننے کی طرح بچہ جنا، پہلے ٹیلے پر ایک حرکت طاری ہو گئی، پھر پھٹ گئی۔ اونٹنی اس میں سے باہر آ گئی جو بالکل صحیح سالم اونٹنی تھی۔

اس عظیم معجزے کو دیکھ کر ان میں سے بعض ایمان سے مشرف ہوئے اور بعض نے اب بھی ماننے سے انکار کیا۔ (تفسیر ابن کثیر: ۲/۲۲۸)

محمد بن اسحاق نے کہا: اونٹنی کو انہوں نے بدھ کے دن ذبح کر دیا، اور صالح علیہ السلام سے کہا بتاؤ عذاب کب آئے گا؟ صالح علیہ السلام نے فرمایا: صبح جمعرات کے دن جب اٹھو گے تو تمہارے چہروں کا رنگ پیلا پڑ جائے گا۔ اور جمعہ کی صبح اٹھو گے تو چہرے سرخ ہو چکے ہوں گے اور ہفتہ کے دن دیکھو گے تمہارے چہرے کالے سیاہ ہوں گے اور اتوار کی صبح عذاب سے دو چار ہو جاؤ گے، صالح علیہ السلام کی پیش گوئی کو سن کر ان افراد نے آپس میں مشورہ کیا جنہوں نے اونٹنی کو مار ڈالا تھا کہ آ صالح علیہ السلام کو قتل کریں گے اگر واقعہ وہ اپنے قول میں سچا ہے تو مرنے سے پہلے اس کو قتل کر کے بدلہ لیں گے اور اگر جھوٹ بول رہا ہے تو اس کو اس کی اونٹنی کی جگہ پر پہنچائیں گے، ایک دن صالح علیہ السلام کو قتل کے ارادے سے آئے، گھر کے قریب پہنچے تو فرشتوں نے ان پر سنگ باری کی ان کے بھیجے نکال چھوڑے، جب واپس گھروں کو نہیں گئے تو ساتھیوں کو فکر لاحق ہو گئی۔ آ کر دیکھا کہ وہ مرے پڑے ہیں اور پتھر برس کر ان کے سر پھوڑ دیئے گئے ہیں۔ تو کہنے لگے، صالح نے ان کو قتل کر دیا ہے صالح علیہ السلام کے پاس آ گئے، کہنے لگے: صالح! ان کو تم نے قتل کیا ہے، ہم تمہیں قتل کر دیں گے، پھر صالح علیہ السلام کو قتل کرنے پر تل گئے۔ حضرت صالح علیہ السلام کے قبیلے والوں نے کہا: واللہ! ہم نہیں قتل کرنے دیں گے انہوں نے تم سے ایک وعدہ کیا ہے کہ فلاں وقت میں عذاب آئے گا اگر وہ اس قول میں سچا ہے تو تم ان کو قتل کر کے مزید اپنے رب کو ناراض مت کرو، ہاں اگر وقت مقرر پر عذاب نہیں آیا تو پھر جو مرضی کرو۔

مفسرین کے بیان کے مطابق ان افراد کا ذکر اس آیت کریمہ میں ہے جن فرشتوں نے سنگ باری کی تھی:

وَكَانَ فِي الْمَدِينَةِ تِسْعَةُ رَهْطٍ يُفْسِدُونَ فِي الْأَرْضِ وَلَا يُصْلِحُونَ قَالُوا تَقَاسَمُوا بِاللَّهِ لَنُبَيِّتَنَّهُ وَأَهْلَهُ ثُمَّ لَنَقُولَنَّ لِوَلِيِّهِ مَا شَهِدْنَا مَهْلِكَ أَهْلِهِ وَإِنَّا لَصَادِقُونَ ۝ وَمَكْرُؤًا مَكَرًا ۝ وَمَكْرُنًا مَكَرًا وَهُمْ لَا يَشْعُرُونَ ۝ فَانْظُرْ كَيْفَ كَانَ عَاقِبَةُ مَكْرِهِمْ أَنَا دَمَرْنَهُمْ وَقَوْمَهُمْ أَجْمَعِينَ ۝ فَنِلْكَ بِيَوْمِهِمْ خَاوِيَةً بِمَا ظَلَمُوا إِنَّ فِي ذَلِكَ لَآيَةً لِّقَوْمٍ يَعْلَمُونَ ۝ (النمل: ۳۸ تا ۵۲)

”اور تھے بیچ شہر کے نو شخص فساد کرتے تھے بیچ زمین کے اور نہ اصلاح کرتے تھے کہا اپنوں نے کہ قسم کھاؤ آپس میں ساتھ اللہ کے البتہ شب خون ماریں گے ہم اس کو اور اس کے گھر والوں کو پھر البتہ کہیں گے ہم واسطے وارثوں اس کے کہ نہ حاضر تھے ہم وقت ہلاکت اس کے اور ہم البتہ سچے ہیں۔ مکر کیا انہوں نے ایک مکر، مکر کیا ہم نے بھی ایک مکر اور وہ نہیں جانتے تھے پس دیکھ کیونکر ہوا آخر کام مکران کے کا یہ کہ ہلاک کیا ہم نے ان کو اور قوم ان کی کو سب کو پس یہ ہیں گھر ان کے خالی بسبب اس کے کہ ظلم کیا تھا انہوں نے تحقیق بیچ اس کے البتہ نشانی ہے واسطے اس قوم کے جانتے ہیں“

جس رات حضرت صالح علیہ السلام کے پاس سے گئے اسی صبح ان کے رنگ پیلے پڑ گئے عذاب کا یقین ہو گیا، صالح علیہ السلام قول کی سچائی نظر آئی۔

(تفسیر ابن کثیر: ۲ ص ۳۲۹، کامل ابن اثیر ص ۵۱/۱)

معاویہ بن قرہ <sup>۱</sup> نے فرمایا: صالح علیہ السلام نے جب ان سے عذاب کا ذکر کیا اور

۱۔ یہ تابعی ہیں، صحابہ کی بڑی جماعت سے روایت کی ہے اور ان سے بھی بڑے بڑے محدثین نے روایت کی ہے۔ جنگ جمل کے موقع پر ان کی پیدائش ہوئی ۱۱۳ھ چھانوے سال کی عمر میں وفات پائی (تہذیب الکمال: ۹۹/۷)

محکم دلائل و براہین سے مزین متنوع و منفرد کتب پر مشتمل مفت آن لائن مکتبہ

فرمایا: تیسرے دن عذاب تم پر مسلط ہوگا، اس کی نشانی یہ ہوگی کہ تمہارے چہرے سیاہ ہوں گے، تو وہ عذاب کے استقبال کا انتظار کیا، تیل لگائے، بچوں سے گلوگیر ہو گئے، پھر کھڑے ہو کر چیخنے چلانے لگے اور ایک دوسرے کو ملامت کرنے لگے، صبح ہوئی تو عذاب ان پر مسلط ہو گیا۔ ارشاد باری ہے:

فَاصْبَحُوا فِي دِيَارِهِمْ جِثْمِينَ كَانُوا لَمْ يَغْنَوْا فِيهَا ۝ لَا اِنْ  
ثُمُودَ كَفَرُوا رَبَّهُمْ اَلَا بُعْدًا لِّلْثُمُودَ . (ہود: ۶۷، ۶۸)

”پس فجر وہ تھے بیچ گھروں اپنے کے زانو پر گرے ہوئے گویا کہ نہ بے تھے بیچ ان کے خبردار ہو تحقیق ثمود نے کفر کیا تھا ساتھ اپنے رب کے خبردار ہو لعنت ہو جو ثمود کو“

اسدی سے روایت ہے: اونٹنی کا بچہ اپنی ماں کو مذبوح دیکھ کر جب آواز دی اے میرے رب! اے میرے رب! میری ماں؟ تو عذاب الہی ان پر مسلط ہو گیا۔ (کامل ابن اثیر: ۱ ص ۵) ابو مالک نے کہا: تیسرے دن عذاب سے دو چار ہوئے اور کھڑے ہو کر رو رہے تھے ایک دوسرے کے ساتھ چمٹ رہے تھے کہ عذاب نے ان کو ریت کا ڈھیر بنا کر رکھ دیا۔ فرمان باری ہے:

فَلَمَّا جَاءَ اٰمُرُنَا نَجِّيْنَا صٰلِحًا وَّ الَّذِيْنَ اٰمَنُوْا مَعَهٗ بِرَحْمَةٍ مِّنَّا .  
(ہود: ۶۶)

”پس جب آیا حکم ہمارا نجات دی ہم نے صالح کو اور ان کو کہ ایمان لائے ساتھ اس کے ساتھ اپنی رحمت کے اپنی طرف سے“

محمد بن ابی کبشہ الانمارئ کہتے ہیں: غزوۃ تبوک کے موقع بعض حضرات حجر کے مقام پر پہنچ کر تیزی کے ساتھ اصحاب حجر (جن پر عذاب آیا تھا) کے علاقے میں داخل ہو گئے رسول اللہ ﷺ کو اس کی اطلاع ہوئی اذان دینے کا حکم دیا آواز لگائی گئی جماعت تیار ہے میں نے دیکھا آپ اپنے اونٹ کی ٹکیل پکڑ کر کھڑے ہیں اور فرما رہے ہیں:

”علام تدخلون علی قوم غضب اللہ علیہم“



”لوگوں کو کیا ہوا کہ ایسے لوگوں کے علاقے میں داخل ہو رہے ہیں جن پر اللہ تعالیٰ کا غضب ہوا ہے“

ایک صاحب نے عرض کیا: یا رسول اللہ ﷺ اس سے ہمیں تعجب ہوتا ہے۔ آپؐ نے فرمایا:

الا خبرکم بما ہوا عجب؟ رجل منکم یخبرکم بما کان قبلکم، و ما کان بعدکم، استقیموا و سدوا فان اللہ لا یعبأ بعد ابکم شیئاً و سیاتی اللہ بقوم لا یدفعون عن انفسہم شیئاً“ (مسند احمد: ۲۸۳۴)

”اس سے زیادہ تعجب کی بات نہ بتاؤں؟ تم میں سے ایک شخص تم سے اگلے پچھلے باتوں کی خبر دیتا ہے۔ استقامت اختیار کرو، اور سیدھے ہو جاؤ، اللہ تعالیٰ ہمیں عذاب دینے کی چیز کی پرواہ نہیں کرتا۔ اللہ عن قریب ایک ایسی قوم کو لائے گا اپنے سے کسی چیز کو بھی دفع نہیں کر سکتے“

حضرت عبداللہ بن عمر رضی اللہ عنہما فرماتے ہیں: حضور ﷺ نے اصحاب حجر کے بارے میں ارشاد فرمایا:

لا تدخلوا علی هؤلاء القوم المعذبین الا ان تکلوا باکین، فان لم تکلوا باکین فلا تدخلوا علیہم ان یصیبکم مثلما اصابہم۔ (البخاری کتاب التفسیر، سورۃ الحجر)

”اس معذب قوم پر مت داخل ہو مگر روتے ہوئے، اگر رو نہیں سکتے تو داخل ہی مت ہو مبادا کہ ان کی طرح تم بھی عذاب میں مبتلا کئے جاؤ“

ہشام بن الغازی نے کہا: ایک مرتبہ ہمارا گندروادی شمود کے پاس سے ہوا حضرت مکحول بھی ہمارے ساتھ تھے مکحول اس میں داخل ہو گئے ہم بھی ان کے ساتھ اس میں داخل ہو گئے، مکحول پر گریہ طاری ہو گیا، حتیٰ کہ ان کے ہچکیاں بند گئیں، ہم نے کہا: آپ اتنے زیادہ روئے؟ فرمایا: اس میں داخل ہونا مکروہ ہے، الا یہ کہ روتے ہوئے اس میں داخل ہو۔

اسعدی سے روایت ہے: حضور ﷺ وادی شمود سے گذرتے ہوئے فرمایا:  
 ”اخر جوا، اخر جوا، فانه وادی ملعون لقد خشيت ان  
 لا تخرجوا حتى يصيبكم كذا و كذا“

(المطالب العالیہ: ۳/۲۷۱)

”جلدی جلدی نکل جاؤ، کیوں کہ یہ لعنت زدہ وادی ہے نہ نکلے گا تو  
 اندیشہ ہے تم پر بھی عذاب نازل ہو“  
 حضرت ابوذر رضی اللہ عنہ فرماتے ہیں: غزوہ تبوک کے موقع پر اس وادی سے گذرتے  
 ہوئے رسول اللہ ﷺ نے فرمایا:

یا ایہا الناس، انکم بواد ملعون فاسرعوا.  
 ”لوگو! اس وقت تم ملعون وادی کے اندر ہو جلدی جلدی نکلنے کی  
 کوشش کرو“  
 اور فرمایا:

من كان اعتجن فليضفر بها لغيره ومن كان طبخ قدراً  
 افليکفأها. (مجمع الزوائد: ۱۹۶/۶، طبرانی: ۱۳۶/۷)  
 ”جس نے اس وادی کے پانی سے آٹا گوندھا ہو وہ اس کو گرا دے،  
 جس نے اس سے ہانڈی پکائی ہے اس کو بھی گرا دے“  
 عبد اللہ بن زمعہ سے روایت ہے: انہوں نے حضور ﷺ کو دوران خطبہ شمود کی اونٹنی  
 کے متعلق ارشاد فرمایا:

إِذَا نُبِعَتْ أَشْقَاهَا. (الشمس: ۱۲)

”جب اٹھا بڑا بد بخت ان کا“

انبعث لها رجل عارم عزيز منيع في قومه مثل ابی زمعة.  
 (البخاری کتاب التفسیر)

”اونٹ کو ذبح کرنے کے لئے ایک بد خوا اور ابو زمعہ کی طرح طاقتور  
 شخص تیار ہو گیا“

محمد بن اسحاق کہتا ہے: قوم ثمود کی آبادی ”حجر“ سے لیکر ”مدح“ تک پھیلی ہوئی تھی اس کو وادی قری بھی کہا جاتا ہے حجاز و شام کے درمیان واقع ہے شام سے اٹھائیس میل کے فاصلے پر واقع ہے، اللہ تعالیٰ نے حضرت صالح علیہ السلام کو ان کی طرف پیغمبر بنا کر مبعوث فرمایا۔ حضرت صالح علیہ السلام نو جوان تھے، جوانی سے بڑھاپے تک ان کو دعوت الی اللہ دیتے رہے، چند کمزور لوگوں نے سوا کسی نے بھی ان کی دعوت کو قبول نہیں کیا۔

(الکامل: ۵۰/۱)

حضرت جابر بن عبد اللہ کہتے ہیں: رسول اللہ ﷺ غزوہ تبوک کی طرف جاتے ہوئے مقام حجر (ثمود کی جگہ) سے گذرتے ہوئے خطبہ ارشاد فرمایا:

يا ايها الناس لا تسألوا نبيكم عن الآيات، هؤلاء قوم صالح سألوا نبيهم ان يبعث لهم آية فبعث (الله) لهم الناقة، فكان ترد من هذا الفج فتشرب ماء هم يوم ورودها ويحتلبون من لبنها مثل الذي كانت تترتوي من مائهم يوم غيرها، و كانت تصدر من هذا الفج فتعوا عن امر ربهم فعقروها، فوعدهم الله ثلاثة ايام، وكان عيدا غير مكذوب و جاءتهم الصيحة، فاهلك الله من كان تحت مشارق الارض و مغاربها الارجل كان في حرم الله منعه حرم الله من عذاب الله.

”اے لوگو! تم اپنے نبی سے معجزے کا مطالبہ نہ کرو۔ یہ دیکھو صالح کی قوم نے اپنے نبی سے معجزہ دکھانے کا مطالبہ کیا، تو اللہ تعالیٰ نے ان کے لئے ایک اونٹنی بھیجی وہ اس گھاٹی سے نکلی تھی وہ ان کے پانی کو پیتی تھی ایک دن اس کے لئے پانی پینے کی باری تھی۔ دوسرے دن جب یہ اونٹنی اس پانی سے سیراب ہوتی تو وہ اس کا دودھ دھو کر استعمال کرتے وہ اونٹنی اس گھاٹی کی طرف آتی ان لوگوں نے حکم

الہی کی نافرمانی کر کے اس کو ذبح کر ڈالا اللہ تعالیٰ نے تین دن بعد عذاب کی وعید سنائی اور یہ یقینی وعید تھی تو اللہ تعالیٰ نے ایک زبردست چنچ بھیجی جو قوم عاد کو جہاں کہیں بھی ہو مشرق میں یا مغرب میں، سب کے سب کو ہلاک کر دیا مگر ان میں سے ایک شخص حرم میں ہونے کی وجہ سے بچ گیا“

## قوم لوط

حضرت کعب الاحبار کہتے ہیں: حضرت ابراہیم علیہ السلام روزانہ سدوم (لوط علیہ السلام کا علاقہ) کے قریب تشریف لے جاتے اور ان کو کہتے اے اہل سدوم تمہارے لئے ہلاکت ہوگی تم کیا کر رہے ہو۔ ایک مرتبہ اللہ تعالیٰ کے فرستادہ فرشتے حضرت ابراہیم علیہ السلام کے پاس آ گئے ان کو بچے کی خوشخبری سنائی، ابراہیم علیہ السلام نے فوراً جا کر ان کے لئے بچھڑا بھن کر پیش کیا۔ مگر انہوں نے اس کو کھانے کی طرف توجہ نہ دی تو حضرت ابراہیم علیہ السلام خوف زدہ سے ہو گئے تو انہوں نے کہا۔ ہم فرشتے ہیں تجھے بچے کی خوشخبری سنانے کے لئے آئے ہیں پاس ان کی اہلیہ کھڑی تھیں وہ اس بڑھاپے کی حالت میں بچے کا سن کر تعجب سے ہنسنے لگی فرشتوں نے قوم لوط کی بستی کو الٹا دینے کی بات بھی کی تو ابراہیم علیہ السلام نے ان سے کلام کیا انہوں نے کہا۔ ابراہیم چھوڑیے ان کو۔ اس واقعہ کو قرآن کریم نے ان الفاظ سے ذکر فرمایا ہے:

وَلَقَدْ جَاءَتْ رُسُلُنَا إِبْرَاهِيمَ بِالْبُشْرَى قَالُوا سَلَامًا قَالَ سَلَامٌ فَمَا لَبِثَ أَنْ جَاءَ بِعِجْلٍ حَنِئِدٍ فَلَمَّا رَأَى أَيْدِيَهُمْ لَا تَصِلُ إِلَيْهِ نَكِرَهُمْ وَأَوْجَسَ مِنْهُمْ خِيفَةً قَالُوا لَا تَخَفْ إِنَّا أُرْسِلْنَا إِلَى قَوْمٍ لُوطٍ وَامْرَأَتُهُ قَائِمَةٌ فَضَحِكَتْ فَلَبَسَ رِثًا أَلْوَنًا وَمِنْ وَرَاءِ إِسْحَاقَ يَعْقُوبُ قَالَتْ يَا وَيْلَتَى أَلِدْتُ آلًا عَجُوزًا وَهَذَا بَعْلِي شَيْخًا إِنَّ هَذَا لَشَيْءٌ

عَجِيبٌ قَالُوا اَتَعَجِبِينَ مِنْ اَمْرِ اللّٰهِ رَحِمْتُ اللّٰهَ وَبَرَكَاتُهُ  
عَلَيْكُمْ اَهْلُ الْبَيْتِ اِنَّهُ حَمِيْدٌ مَّجِيْدٌ O (ہود: ۶۹-۸۳)

”البتہ تحقیق آئے بھیجے ہوئے ہمارے ابراہیم کے پاس ساتھ خوشخبری کے کہنے لگے کہ سلام بھیجتے ہیں ہم کہا سلام ہے پس نہیں دیر کی کہ لے آیا گائے کا بچہ تلا ہوا پس جب دیکھے ہاتھ ان کے کہ نہیں پہنچتے طرف اس کی انجان ہوا ان سے اور جی میں چھپایا ان سے ڈر کر کہا انہوں نے مت ڈر تحقیق ہم بھیجے گئے ہیں طرف قوم لوط کی اور بی بی اس کی کھڑی تھی پس ہنسی پس بشارت دی ہم نے اس کو ساتھ اسحق کے اور پیچھے اسحق کے یعقوب کی کہا اے وائے مجھ کو کیا جنوں گی میں اور میں بڑھیا ہوں اور یہ خاوند میرا بوڑھا ہے تحقیق یہ بات ہے تعجب کی کہا انہوں نے کہا تعجب کرتی ہے تو حکم خدا سے رحمت ہے اللہ کی اور برکتیں اس کی اوپر تمہارے اے اس گھر والو تحقیق وہ تعریف کیا گیا بزرگ ہے۔ جو کچھ پہنچا ہے ان کو تحقیق وقت وعدہ ان کے کا صبح ہے کیا نہیں صبح نزدیک“

ابراہیم علیہ السلام نے ان کے ساتھ لوط علیہ السلام کی قوم کے بارے میں گفتگو کی انہوں نے کہا:

يَا اِبْرٰهِيْمُ اَعْرِضْ عَنْ هٰذَا. (ہود: ۶۶)

”اے ابراہیم منہ پھیرے اس بات سے“

وَلَمَّا جَاءَتْ رُسُلُنَا لُوطًا سِیْءَ بِهٖمْ. (ہود: ۷۷)

”اے پیچھے ہوئے ہمارے لوط کے پاس ناخوش ہوا ساتھ ان کے“

پھر مہمانوں کو اپنے گھر لے گئے، ان کی بیوی نے انہیں دیکھ کر قوم والوں کو اس قسم کے مہمانوں کے آمد کی خبر دی، تو قوم بھاگتی ہوئی آئی:

وَجَاءَ قَوْمُهُ لُھْرَ غَوْنٍ اِلَیْہِ.

”اور آئی اس ک پاس اس کی قوم دوڑتی ہوئی طرف اس کی“

تو حضرت لوط علیہ السلام نے قوم سے کہا:

قَالَ يَا قَوْمِ هَؤُلَاءِ بَنَاتِي هُنَّ أَطْهَرُ لَكُمْ ..... أَلَيْسَ مِنْكُمْ رَجُلٌ رَشِيدٌ ۝ قَالُوا الْقَدْ عَلِمْتَ مَا لَنَا فِي بَنَاتِكَ مِنْ حَقٍّ وَابْنِكَ لَتَعْلَمَ مَا نُرِيدُ“ (ہود: ۷۹)

”کہا اے قوم میری یہ ہیں بیٹیاں میری وہ بہت پاکیزہ ہیں واسطے تمہارے کیا نہیں تم میں سے مرد اچھا کہا انہوں نے البتہ تحقیق جانتا ہے تو کہ نہیں واسطے ہمارے بچ بیٹیوں تمہاری کے کچھ حق اور تحقیق تو جانتا ہے جو کچھ ارادہ کرتے ہیں ہم“

ابو عمران نے کہا: حضرت لوط علیہ السلام نے مہمانوں کو گھر کے اندر بٹھا دیا۔ اور خود گھر کے دروازے پر بیٹھ گئے، اور فرمایا:

لَوْ أَنَّ لِي بِكُمْ قُوَّةً أَوْ آوَى إِلَيَّ رُكْنٌ شَدِيدٌ.  
”کاش کہ ہوتا واسطے میرے ساتھ تمہارے زور یا جگہ پکڑتا میں طرف قلعہ محکم کی“

فرشتوں نے دیکھا کہ ان کی وجہ سے لوط علیہ السلام مشکلات میں پڑ گئے، کہنے لگے:

قَالُوا يَا لَوْطُ إِنَّا رُسُلُ رَبِّكَ لَنْ يَصِلُوا إِلَيْكَ فَأَسْرِ بِأَهْلِكَ بِقِطْعٍ مِنَ اللَّيْلِ وَلَا يَلْتَفِتْ مِنْكُمْ أَحَدٌ إِلَّا أَمْرًا تَكَ إِنَّهُ مُصِيبُهَا مَا أَصَابَهُمْ إِنَّ مَوْعِدَهُمُ الصُّبْحُ أَلَيْسَ الصُّبْحُ بِقَرِيبٍ. (تفسیر ابن کثیر ۲ ص ۳۵۱)

”کہا ان مہمانوں نے اے لوط تحقیق ہم بھیجے ہوئے ہیں رب تیرے کے ہرگز نہ پہنچ سکیں گے طرف تیری پس لے جا لوگوں کو اپنے کو ایک نکلے رات کے سے اور نہ منہ پیچھے پھیرے تم میں سے کوئی مگر بیوی تیری تحقیق وہ پہنچنے والا ہے اس کو ان کے وعدے کا وقت صبح کا ہے کیا صبح قریب نہیں ہے“

اتنے میں حضرت جبریل علیہ السلام باہر نکلے اور اپنے پر سے ان کو ایک ضرب لگائی جس سے نہ صرف سب کی بینائی ختم ہوگئی بلکہ آنکھوں کے نشانات تک ختم ہو گئے بالکل چہرے کی طرح ہو گئیں پھر جبریل نے ان کی بستی کو آسمان کی طرف اتنا اٹھا دیا کہ ان کے کتوں کے بھونکنے اور مرغوں کے بولنے کی آواز آسمان والوں نے سن لی، پھر الٹا کر زمین پر پٹخ دیا۔

وَأَمْطَرْنَا عَلَيْهَا حِجَارَةً مِّنْ سِجِّيلٍ.

”برسائے ہم نے اوپر اس کے پتھر کنگھر سے“

اس بستی سے متعلق تمام لوگ ہلاک ہو گئے چرواہوں اور مسافروں تک ختم ہو گئے۔ حضرت ابن عباس رضی اللہ عنہما فرماتے ہیں: لوط علیہ السلام نے مہمانوں کو گھر میں بٹھا کر دروازہ بند کر دیا قوم کے لوگ آئے، دروازے کو توڑ کر اندر داخل ہوئے جبریل علیہ السلام نے ان کی آنکھوں پر پر مار دیا۔ جس سے سب کی بینائی ختم ہوگئی لوگوں نے لوط علیہ السلام سے کہا: اے لوط! تم نے ہم پر جادو کیا سخت انجام کی دھمکیاں دینے لگے۔ اس سے لوط علیہ السلام اندر خوف کا احساس سا ہو گیا:

فَأَوْجَسَ مِنْهُمْ خِيفَةً.

دل میں خیال پیدا ہوا۔ یہ مہمان تو چلے جائیں گے میں اکیلا رہ جاؤں گا تو حضرت جبریل علیہ السلام نے ان سے فرمایا: ڈرو مت:

”إِنَّا رُسُلُ رَبِّكَ“۔ أَلَيْسَ الصُّبْحُ بِقَرِيبٍ. (ہود: ۸۱)

”تحقیق ہم بھیجے ہوئے تیرے رب کے۔ کیا نہیں صبح نزدیک“

پھر اسی پوری بستی کو آسمان تک اٹھا کر پلٹ دیا۔

السدی نے کہا: جبریل علیہ السلام نے اپنے پر سے زمین کو چیر دیا اور بستی کو مع بستی والوں کے آسمان تک اٹھا دیا۔ حتیٰ کہ آسمان والوں نے ان کے مرغوں کی آواز اور کتوں کے شور تک کو سنا۔ پھر اس کو الٹا کر پٹخ دیا۔ اسی طرف اشارہ ہے اس آیت میں:

وَالْمُؤْتَفِكَةُ أَهْوَىٰ. (النجم: ۵۳)

”اور الٹائی ہوئی بستیوں کو دے مارا“

اس قوم کا کوئی فرد کسی بھی شہر میں تھا وہ بھی ہلاک ہو گیا کیونکہ ان پر سنگ باری بھی ہوئی اور لوط علیہ السلام کا کوئی فرد لوگوں کے مجمع میں ہوتا اس تک پتھر پہنچ جاتا وہیں وہ ہلاک ہو جاتا۔ ارشاد باری ہے:

وَأَمْطَرْنَا عَلَيْهَا حِجَارَةً مِّن سِجِّيلٍ. (ہود: ۸۲)  
 ”برسائے ہم اوپر اس کے پتھر کھنکر سے“

لوط علیہ السلام کی بیوی نے پیچھے مڑ کر دیکھا تو اس کو پتھر لگ گیا، ہلاک ہو گئی کیونکہ حکم یہ ہوا تھا۔ بستی سے نکلنے وقت کوئی بھی پیچھے مڑ کر نہ دیکھے۔

حضرت حذیفہ رضی اللہ عنہ فرماتے ہیں قوم لوط کو ہلاک کرنے کے لئے فرشتوں کو جب بھیجا گیا تو ان کو حکم دیا کہ وہ قوم کے خلاف لوط علیہ السلام تین مرتبہ گواہی دینے کے بعد ہلاک کرو فرشتے حضرت ابراہیم علیہ السلام کے پاس ہوتے ہوئے گئے تھے۔ ابراہیم علیہ السلام کو بیٹے کی خوشخبری سنائی:

فَلَمَّا ذَهَبَ عَنْ إِبْرَاهِيمَ الرَّوْعُ وَجَاءَتْهُ الْبُشْرَى يُجْدِلُنَا  
 فِي قَوْمِ لُوطٍ. (ہود: ۷۴)

”پس جب گیا ابراہیم سے ڈر اور آئی اس کو خوشخبری جھگڑنے لگا ہم سے بچ قوم لوط کے“

ابراہیم علیہ السلام نے فرشتوں کے ساتھ قوم لوط کے بارے میں یہ مباحثہ کیا۔ فرمایا: اگر ان میں پچاس آدمی ماننے والے موجود ہوں تب بھی ان کو ہلاک کرو گے؟ فرشتوں نے کہا: نہیں۔ فرمایا: اگر چالیس ہوں؟ کہنے لگے: نہیں، فرمایا: اگر تیس ہوں؟ کہنے لگے: نہیں پوچھتے پوچھتے دس یا پانچ تک پہنچ گئے۔

یہ فرشتے جس وقت لوط علیہ السلام کے پاس پہنچے اس وقت وہ کھیت میں کام کر رہے تھے انہوں نے ان کو نہیں پہچانا سمجھ گئے کہ یہ کوئی مہمان ہیں۔ شام کے وقت انہیں لیکر اپنے گھر آ گئے، اور مہمانوں سے فرمایا: تمہیں معلوم ہے یہ لوگ کیا عمل کرتے ہیں؟ مہمانوں نے کہا: کیا کرتے ہیں؟ فرمانے لگے: یہ بدترین عمل کے مرتکب ہیں۔ گھر پہنچ گئے ان کی ایک بیوی



جو اندر سے قوم کے ساتھ تھی قوم کے پاس گئی، بتایا کہ ہمارے گھر میں ایسے خوبصورت مہمان آئے ہیں کہ میں نے آج تک ان جیسے خوبصورت لوگ نہیں دیکھے اور ایسی خوشبو سے معطر ہیں جو آج تک میں نے کبھی بھی نہیں سونگھی قوم سن کر بھاگتی ہوئی آئی اور دروازے کو توڑ کر گھر کے اندر گھسنے کی زبردست کوشش کی، لوط علیہ السلام دروازے کو بند کر کے اوپر چڑھے، اور قوم کو خطاب کر کے فرمایا:

هُؤ لَاءِ بَنَاتِي هُنَّ أَطْهَرُ لَكُمْ فَاتَّقُوا اللَّهَ وَلَا تَخْزُونِ فِي ضَيْفِي أَلَيْسَ مِنْكُمْ رَجُلٌ رَشِيدٌ.

یہ ہیں بیٹیاں میری وہ بہت پاکیزہ ہیں واسطے تمہارے پس ڈرو اللہ سے اور مت رسوا کرو مجھ کو بیچ مہمانوں کے میرے کیا نہیں تم میں سے مرد اچھا“

مہمانوں نے کہا:

”يَلُوطُ إِنَّا رُسُلُ رَبِّكَ لَنْ يَصْلُوَ إِلَيْكَ“ (ہود: ۸۱)

”کہا ان مہمانوں نے اے لوط! تحقیق ہم بھیجے ہوئے ہیں رب تیرے کے ہرگز نہ پہنچ سکیں گے طرف تیری“

جبریل نے ان کو اپنے پر سے مارا جس سے سب کی بینائی ختم ہو گئی۔ تو رات انہوں نے سخت تکلیف کی کیفیت میں گزاری کیونکہ بینائی کی نعمت سے محروم ہو گئے تھے عذاب کا انتظار تھا، حضرت لوط علیہ السلام کو حکم ہوا اپنے پیروکاروں کو لیکر رات کے وقت بستی سے نکل جاؤ، اور پیچھے مڑ کر کوئی نہ دیکھئے۔ اور جبریل نے حضرت لوط علیہ السلام سے قوم کو ہلاک کرنے کی اجازت چاہی، انہوں نے اجازت دی تو جبریل نے پوری بستی کو آسمان تک اٹھا دیا۔ نیچے آگ جلائی گئی پھر ان کو الٹ دیا گیا چیخ و پکار کی آواز آئی لوط علیہ السلام کی بیوی پیچھے مڑ کر دیکھنے لگی اور ہلاک ہو گئی۔

## حضرت یعقوب اور حضرت یوسف علیہما السلام

حضرت انس رضی اللہ عنہ فرماتے ہیں: رسول اللہ ﷺ نے فرمایا:

كان ليعقوب عليه السلام اخ مؤاخ له، فقال له ما الذي

اذهب بصرک و قوس ظہرک؟ قال اما الذی اذهب

بصری فالبكاء علی یوسف، و اما الذی قوس ظہری

فالحزن علی بنیا مین . (ابن ابی حاتم)

حضرت یعقوب علیہ السلام کا ایک منہ بولا بھائی تھا۔ اس نے حضرت یعقوب علیہ السلام

سے پوچھا! تیری بینائی کیوں ختم ہو گئی اور کمر کس وجہ سے جھک گئی؟ فرمایا: جہاں تک بینائی ختم ہونے کا تعلق ہے وہ یوسف کے غم میں رونے کی وجہ سے ہے اور کمر کا جھک جانا بینا میں کے غم کی وجہ سے ہے اللہ تعالیٰ کی طرف سے وحی آئی، یعقوب! شرم نہیں آتی؟ میرے غیر سے شکوہ شکایت کرتے ہو؟ عرض کیا:

”إِنَّمَا أَشْكُو بَثِّي وَ حُزْنِي إِلَى اللَّهِ“ (یوسف: ۸۶)

”سوائے اس کے نہیں کہ شکایت کرتا ہوں میں بےقراری اپنی کی اور غم

رہنے کی طرف اللہ کے“

اس کے بعد اللہ تعالیٰ سے دعا کرتے رہے۔ اے میرے رب! بوڑھے پر رحم کیجئے

آپ نے میری بینائی ختم کر دی، کمر کو جھکا دیا، میرے ریحانہ (پھول) کو لوٹا دیجئے تاکہ اس کو سونگھ لوں پھر جو بھی تیری مرضی ہو کر لیجئے۔

جبریل علیہ السلام تشریف لائے، فرمایا: اللہ تعالیٰ تجھے سلام کرتا ہے اور فرماتا ہے،

خوشخبری ہو اور تیرا دل خوش ہو، میری عزت کی قسم! اگر وہ مر بھی چکے ہوتے تو بھی میں ان کو

زندہ کرتا۔ مساکین کو کھانا کھلا دیجئے۔ یہ جو حادثہ تیرے ساتھ پیش آیا کہ تیری آنکھیں جاتی

رہیں کمر جھک گئی، یوسف کے بھائیوں نے اس کے ساتھ جو کاروائی کی اس کی باصل وجہ ہے

کہ ایک مرتبہ تم نے بکری ذبح کی تھی تمہارے پاس ایک روزہ دار شخص آیا تھا تم نے اس میں

سے اس کو نہیں کھلایا تھا۔

اس کے بعد حضرت یعقوب علیہ السلام کی کیفیت یہ تھی۔ جب بھی کھانا حاضر ہوتا تو اعلان کراتے کہ کھانا کھانے کا خواہشمند آئے اور یعقوب علیہ السلام کے ساتھ کھانا کھائے روزہ افطار کرتے وقت اعلان کرتے ہے کوئی افطار کرنے والا جو یعقوب کے ساتھ روزہ افطار کرے؟

حضرت حسن بصریؒ فرماتے ہیں: یعقوب علیہ السلام سے یوسف علیہ السلام کی جدائی کی مدت اسی سال ہے۔ اس پورے عرصہ میں مسلسل غمگین رہے آنکھیں ہمیشہ اشک بار رہیں۔ مسلسل رونے کی وجہ سے بینائی جاتی رہی۔ اس حالت میں اللہ تعالیٰ کے نزدیک اس سے مکرم شخصیت کوئی نہیں تھی۔  
(تفسیر ابن کثیر: ۲/ ۴۹۱)

معاذ بن زیاد نے اپنے کسی استاذ کے حوالے سے روایت کیا ہے کہ اسی اثناء میں یعقوب علیہ السلام کی اولاد تو بہ کرتی رہی وہ حیران تھے کہ ان سے کیا عمل سرزد ہوا۔ بیس سال تک حضرت یعقوب علیہ السلام دربار الہی میں دست بدعا رہے اور ان کے بیٹے ان کے پیچھے کھڑے ہو کر دعا میں مشغول رہتے حتیٰ کہ دعا کے کچھ ایسے الفاظ مل گئے جن کے ذریعے دربار خداوندی میں التجاء کرتے رہے:

یا رجاء المومنین لا تقطع رجائی یا غیاث المستغیثین

اغثنی یا مانع المومنین امنعنی یا ..... التوابین تب علینا۔

تو اللہ تعالیٰ نے ان کی دعا قبول کی۔

حضرت سلیمان کہتے ہیں: یوسف علیہ السلام کے خواب اور اس کی تعبیر پوری ہونے میں چالیس سال کا وقفہ رہا ہے۔

مالک بن دینار فرماتے ہیں: یوسف علیہ السلام نے جب بادشاہ کے ساتھی سے فرمایا:

أَذْكُرْنِي عِنْدَ رَبِّكَ۔

”اپنے آقا کے ہاں میرا تذکرہ کیجئے“

تو اللہ تعالیٰ کی طرف سے کہا گیا؟ یوسف! تم میرے غیر سے مدد طلب کر رہے ہو؟ تیری

قید کی مدت کو طویل کروں گا۔ یوسف علیہ السلام زبردست روئے اور اپنی عاجزی کا اعتراف کیا۔ معاذ بن زیاد کہتا ہے: یوسف علیہ السلام نے جب اس شخص سے کہا جس کے بارے میں انہوں نے تعبیر دی کہ وہ قید سے نجات پائے گا اور بادشاہ کے ساتی کے طور پر دربار میں خدمات انجام دے گا۔

أَذْكُرْنِي عِنْدَ رَبِّكَ. (یوسف: ۴۲)

”یاد کیجئے مجھ کو نزدیک خدا تعالیٰ اپنے کے“

تو اللہ تعالیٰ نے جبریل علیہ السلام کے ذریعے کہلویا: جبریل نے کہا: یوسف! اللہ تعالیٰ تجھ سے فرما رہا ہے تیرے باپ ک اندر تیری محبت کس نے ڈالی؟ فرمایا: اللہ تعالیٰ نے، جبریل نے فرمایا: تجھے حسن کس نے عطا کیا؟ فرمایا: اللہ تعالیٰ نے۔ پوچھا! کس نے تیری حفاظت کی، فرمایا: اللہ تعالیٰ نے، پوچھا: کنویں سے خلاصی دلانے کے لئے قافلے کو کس نے بھیجا؟ فرمایا: اللہ تعالیٰ نے جبریل علیہ السلام نے سوال کیا: زلیحہ نے جب گناہ کا ارادہ کیا تو گناہ سے کس نے تجھے بچایا۔ فرمایا: اللہ تعالیٰ نے، پھر زمین کے پردے ہٹا دیئے گئے، بینائی میں قوت دی گئی، دور ایک چٹان نظر آئی، پوچھا گیا آپ کو کیا نظر آ رہا ہے؟ فرمایا میں ایک چٹان دیکھ رہا ہوں پوچھا گیا: اس کے پاس کیا دیکھ رہے ہو؟ فرمایا: اس کا کھانا اس کے پاس ہے تو حضرت جبریل علیہ السلام نے فرمایا: اللہ تعالیٰ نے مجھے بھیجا ہے وہ فرماتا ہے کیا اس چٹان اور اس جانور پر میری نظر نہیں؟ اور ان سے غافل ہوں تیرا کیا خیال ہے؟ کیا میں تجھ سے غافل ہوں گا؟ کہ میرے غیر سے مدد مانگتے ہو؟ اب کئی سال مزید قید کی زندگی گذارو۔

عبداللہ ابن عباس رضی اللہ عنہما نے حضور ﷺ کا یہ ارشاد گرامی نقل فرمایا:

”میں اپنے بھائی یوسف علیہ السلام کے صبر و کرم پر تعجب کرتا ہوں، اللہ تعالیٰ ان کو فرماتا ہے، قید خانے سے نکلے حکم ہوتا ہے مگر وہ قید خانے سے اس وقت تک نکل جانے سے انکار کر رہے ہیں جب ان کی بے گناہی کا اقرار نہ کیا جائے، ان کی جگہ میں ہوتا تو جلدی دروازے کی طرف چلتا، اگر وہ (غیر سے) وہ جملہ نہ کہتا تو ان کی قید کی مدت طویل نہ ہوتی“ (المعجم الکبیر ۱/۲۴۹، ۲۵۰، مجمع الزوائد ۷/۴۲، ۴۳)

ابوبکر بن عیاش کہتے ہیں: جبرئیل علیہ السلام جیل میں یوسف علیہ السلام کے پاس تشریف لائے، فرمایا، تم صدیقین کی اولاد میں سے ہو، گناہ گاروں کے اس رہنے کی جگہ میں کس چیز نے تمہیں داخل کر دیا؟

غالب بن القطان کہتا ہے: قید کی طوالت کی وجہ سے یوسف علیہ السلام کا غم بڑھ گیا پریشانی زیادہ ہوئی کپڑے پرانے اور میلے ہو گئے، سر کے بال پرانگندہ ہو گئے، لوگوں نے بھی آپ پر ظلم کیا، اس کرب و غم کی حالت میں دربار الہی میں دست دعا دراز کیا۔ عرض کیا! الہی مجھ سے محبت کرنے والوں اور دشمنی کرنے والوں کی وجہ سے جس مصیبت میں مبتلا ہوں اس سے خلاصی کی التجاء کرتا ہوں مجھ سے محبت کرنے والوں نے مجھے فروخت کر کے رقم وصول کر لی اور میرے دشمنوں نے مجھے قید میں ڈال دیا۔

اے اللہ! اس سے خلاصی عطا فرما، اللہ تعالیٰ نے آپ کی دعا کو شرف قبولیت بخشا۔ معتمر کہتے ہیں: ایک شخص نے حضرت یعقوب علیہ السلام سے کہا: اے یعقوب! آپ کی حالت بدلی ہوئی نظر آتی ہے؟ فرمایا: غموں کے بوجھ، طویل زمانے سے بیٹے کی جدائی نے یہ حالت کر دی ہے۔ اس اثناء میں کوئی شخص ان سے ملا اور کہا: یعقوب تم اللہ تعالیٰ سے یہ دعا مانگا کرو:

”اللہم اجعل لی من کل ماہمنی و کربنی من امر دنیاوی و آخرتی فرجا و مخرجاً، و اغفر لی دنوبی و ثبت رجاء ک فی قلبی و اقطعہ ممن سواک، حتی لا یكون لی رجاء الا انت“

”اے اللہ میری دنیا و آخرت کے معاملات کی پریشانیوں کو دور فرما، میرے گناہوں کو معاف فرما، اپنی ذات عالی کے ساتھ امید کو میرے دل میں مضبوط فرما دے اور غیر کی امید کو نکال دے حتیٰ کہ آپ کی ذات عالی کے علاوہ میری اور کوئی امید نہ ہو“

## حضرت ایوب علیہ السلام

لیث بن سعد سے روایت ہے: حضرت ایوب علیہ السلام نے کسی وجہ سے ظالم بادشاہ کے ساتھ بات چیت ختم کر دی۔ جبکہ دوسرے انبیاء کرام نے بادشاہ سے کلام کو ترک نہیں کیا۔ ایوب علیہ السلام کے گھوڑے کو بادشاہ نے نقصان پہنچایا تھا۔

اللہ تعالیٰ نے بذریعہ وحی ان سے فرمایا: تم نے اپنے گھوڑے کی وجہ سے بادشاہ کے ساتھ کلام کرنا ترک کر دیا؟ میں تجھ کو ایک طویل آزمائش میں مبتلا کر دوں گا۔

چنانچہ اللہ تعالیٰ نے ان کو ایک طویل العرصہ بیماری میں مبتلا کر دیا۔

ایک مرتبہ کسی نے ایوب علیہ السلام سے کہا: تم اللہ تعالیٰ سے عافیت کی دعا کیوں نہیں مانگتے ہو؟ فرمایا: مجھے شرم آتی ہے، کہ میں عافیت کی دعا مانگو ایک زمانہ دراز تک اللہ تعالیٰ کی نعمتوں سے مستفیض ہوتا رہا ہوں عافیت کی زندگی گذار چکا ہوں۔

خالد بن دریک کہتے ہیں: حضرت ایوب علیہ السلام جب بیماری میں مبتلا ہوئے تو اپنے نفس کو خطاب کر کے فرمایا کرتے تھے، تم ستر سال اللہ تعالیٰ کی نعمتوں اور عافیتوں میں رہے اب ستر سال اسی بیماری پر صبر کرتے رہو۔ (ابن قدامہ: ۸۱)

حضرت حسن بصریؒ فرماتے ہیں: زبان، آنکھ اور دل کے علاوہ سارا بدن بیماری سے لپیٹ میں آ گیا تھا۔ چہرے پر کیڑے مکوڑے تک لگے ہوئے تھے۔ سات سال چند مہینے یا چند ایام بیمار رہے۔ (مسند احمد: ۱۰۹/۱)

## حضرت یونس علیہ السلام اور ان کی قوم

حضرت عبداللہ بن مسعودؓ فرماتے ہیں: یونس علیہ السلام نے قوم سے وعدہ کیا تھا کہ تین روز بعد تم عذاب کی لپیٹ میں آ جاؤ گے، قوم نے یہ بات سن کر توبہ کی طرف متوجہ ہوئی بچوں کو والدین سے جدا کر دیا، اور گھروں سے باہر ایک میدان میں نکلے، اللہ تعالیٰ سے التجاء کرتے رہے، اللہ تعالیٰ نے ان کی توبہ قبول کر لی، عذاب کو ہٹا دیا۔ یونس علیہ السلام

تیسرے دن عذاب کا انتظار کیا، عذاب کے کچھ آثار نظر نہ آئے جھٹلائے جانے اور قتل کئے جانے کا خوف لاحق ہوا۔ گھربار کو چھوڑ کر روانہ ہوئے۔ چلتے چلتے سمندر کے ساحل پر آ گئے کشتی بانوں نے ان کو پہچان لیا کرایہ لئے بغیر کشتی میں سوار کر لیا، جب کشتی چلنے لگی تو ڈانوا ڈول ہونے لگی، سیدھے چلنے کے بجائے دائیں بائیں ہونے لگی، سوار یوں نے کہا: کشتی کو کیا ہوا، ناخداؤں نے کہا: پتہ نہیں اس کو کیا ہو گیا۔ حضرت یونس علیہ السلام نے فرمایا: اس میں کوئی بندہ ایسا ہوگا، جس کی موجودگی کی وجہ سے کشتی نہیں چل پارہی ہے۔

لوگوں نے کہا: یہ ہو سکتا ہے مگر اے اللہ تعالیٰ کے نبی آپ کے علاوہ کوئی ہوگا۔ آپ نہیں ہو سکتے۔ فرمایا: قرعہ اندازی کرو، جس کا نام نکل آئے گا اس کو دریا میں پھینک دو، قرعہ ڈالا گیا۔ تو حضرت یونس علیہ السلام کا نام نکل آیا تین مرتبہ قرعہ اندازی ہوئی تینوں مرتبہ حضرت یونس علیہ السلام کا نام ہی نکل آیا۔ تو آپ کو دریا میں ڈال دیا گیا، ایک مچھلی کو حکم ہوا اس نے ان کو نگل لیا اور انہیں لیکر پانی کے تہ تک چلی گئی، حتیٰ کہ یونس علیہ السلام نے زمین کے سنگ ریزوں کو تسبیح پڑھتے ہوئے سنا۔ اللہ تعالیٰ سے ان الفاظ کے ساتھ التجاء کرتے رہے:

فَنَادَىٰ فِي الظُّلُمَاتِ أَن لَّا إِلَهَ إِلَّا أَنْتَ سُبْحَانَكَ إِنِّي كُنْتُ

مِنَ الظَّالِمِينَ۔ (الانبیاء: ۸۷)

”پس پکارا بیچ اندھیروں کے ہر کہ نہیں کوئی معبود مگر تو پاکی ہے تجھ کو تحقیق میں تھا ظالموں سے“

تین اندھیروں کے اندر سے آواز دی (۱) مچھلی کے پیٹ کا اندھیرا۔ (۲) رات کا اندھیرا (۳) دریا کی گہرائی کا اندھیرا۔  
ارشاد ربانی ہے:

فَنَبَذْنَاهُ بِالْعَرَاءِ وَهُوَ سَقِيمٌ۔ (الصف: ۱۳۵)

”پس ڈال دیا ہم نے اس کو زمین بن گھاس والی میں اور وہ بیمار تھا“

آپ کا بدن بے ریش چوزے کے بدن کی طرح ہو چکا تھا اللہ تعالیٰ نے ان کے لئے ایک درخت اگایا تھا۔ اس کے سایہ میں بیٹھ جاتے اور اس کے پھل سے تناول کرتے ایک

دن وہ درخت سوکھ گیا، یونس علیہ السلام رونے لگے۔ وحی آئی ایک درخت کے خشک ہونے پر آپ رو رہے ہیں، ایک لاکھ افراد کے ہلاک ہونے سے تم کو رونا نہیں آتا؟  
حمید بن ہلال کی روایت ہے: یونس علیہ السلام قوم کو دین کی دعوت دیتے قوم انکار کرتی تنہائی میں ان کی ہدایت کے لئے دعا کرتے۔

ان کو دعوت دے دے کر تھک گئے مگر قوم میں کو تبدیلی نہیں آئی آخر کار تنگ آ کر قوم کے لئے بد دعا دی، قوم کے سردار نے سن لیا، جا کر قوم کو یونس علیہ السلام کی بد دعا سے آگاہ کیا۔ قوم کو تنبیہ ہوئی اور اجتماعی توبہ کرنے کے لئے تیار ہو گئے، پوری قوم، مال مویشیوں سمیت گھروں کو چھوڑ کر ایک بیابان میں یک جا ہو گئے۔ البتہ بچوں کو ماؤں سے جدا کر دیا، اللہ تعالیٰ کے سامنے روئے گڑ گڑائے، آہ و بکا کہنے اللہ تعالیٰ نے ان کے ساتھ رحم کا معاملہ فرمایا: عذاب کو روک دیا۔ اور یونس علیہ السلام انتظار میں تھے کہ قوم پر کس طرح عذاب آتا ہے کس چیز سے ہلاک ہوگی؟ باہر نکل کر دیکھا کہ زمین لوگوں سے بھر گئی وقت مقررہ پر عذاب نہیں آیا۔ جھٹلائے جانے کے خوف سے گاؤں سے نکلنے کا ارادہ کیا۔ مگر اللہ تعالیٰ کی طرف سے کوئی وحی اس کے لئے نہیں آئی تھی وطن سے چل پڑے ساحل سمندر آ گئے، دوسرے لوگوں کے ساتھ کشتی میں سوار ہو گئے، مگر کشتی چلنے سے رک گئی، آگے حرکت کرے نہ پیچھے کو چلے تو فرمایا: یہ ہم میں سے کسی کے گناہ کا اثر ہے، قرعہ اندازی ہوئی قرعہ میں آپ کا نام نکلا بار بار قرعہ اندازی ہوئی ہر بار یونس علیہ السلام کا نام ہی آیا تو فرمایا: مجھے دریا میں ڈال دو، میرے پاؤں باندھ دو اور سر کو نہ ڈھانپو، چنانچہ لوگوں نے اس طرح کر کے ان کو سمندر کے حوالے کر دیئے، ادھر سمندر کے اندر ایک مچھلی منہ کھولے تیار تھی، سمندر میں پہنچتے ہی مچھلی نے ان کو نگل لیا، سیدھے مچھلی کے پیٹ میں چلے گئے، ہوتے ہوتے، بال جڑ گئے، گوشت پوست اور ہڈیاں کمزور ہو گئیں تو اللہ تعالیٰ سے دعا کی:

لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ.

دعاء قبول ہوئی:

فَبَدَّلْنَا بِالْعَرَاءِ وَهُوَ سَقِيمٌ وَأَنْبَتْنَا عَلَيْهِ شَجَرَةً مِّنْ يَقْطِينٍ.

(الصفت: ۱۳۵، ۱۳۶)



”پس ڈال دیا ہم نے اس کو بن گھاس والی میں اور وہ بیمار تھا اور اگایا

ہم نے اوپر اس کے ایک درخت بیل والا یعنی کدوکا“

اس درخت میں غذائیت زیادہ تھی اس کے پھل کھاتے رہے جس سے ہڈیوں میں قوت آگئی، بدن پر گوشت پوست اور بال اگ آئے، صحت بحال ہوگئی، سابقہ حالت میں آگئے، اللہ تعالیٰ کے حکم سے ایک ہوا چلی، وہ درخت خشک ہو گیا، حضرت یونس علیہ السلام رونے لگے اللہ تعالیٰ کی طرف سے وحی آئی، اے یونس! ایک درخت کے خشک ہونے پر آپ رو رہے ہیں اور اپنی قوم کی ہلاکت پر نہیں روئے؟

عبداللہ بن الحارث سے بھی اسی طرح روایت مروی ہے البتہ اس میں یہ الفاظ زائد تھے۔ اللہ تعالیٰ نے مچھلی کو حکم دیا کہ ان کے گوشت اور ہڈی میں سے کسی کو میرے حکم بغیر نہ کھانا۔ تو مچھلی انتہائی احتیاط کے ساتھ انہیں لیکر زیر آب چلی گئی حتیٰ کہ زمین کے تہہ میں پہنچ گئی۔ جس سے سنگ ریزوں کی تسبیح بھی سنی تو حضرت یونس علیہ السلام نے لا الہ الا انت سبحانک کی تسبیح شروع کر دی پھر اللہ تعالیٰ کے حکم سے چند دن کے بعد دریائے دجلہ کے ساحل پر چھوڑ دیا۔ اللہ تعالیٰ نے اسی ساحل میں یقطنین (کدو) کا درخت اگا دیا اس کے سیرے کو چوسنے لگے اور اس کے سایہ سے مستفیض ہونے لگے۔

اللہ تعالیٰ کی طرف سے وحی آئی اے یونس! کوزہ گر کے پاس جاؤ جو دجلہ کے قریب ہے۔ اس سے کہہ دو اللہ تعالیٰ تمہیں حکم دیتا ہے کہ تم اپنے کوزے توڑ ڈالو، چنانچہ یونس علیہ السلام نے کوزہ گر کو حکم ایسے ہی سنا دیا، کوزہ گر نے کہا: نہیں میری عمر کی قسم! میں اپنے کوزے اور بھٹی نہیں توڑوں گا کیونکہ اس کے ساتھ میری معیشت وابطہ ہے۔ اللہ تعالیٰ نے وحی کے ذریعے فرمایا: یونس! دیکھو تیرے مقابلے میں کوزہ گر بھی اپنی چیز کی زیادہ حفاظت کرنے والا ہے میں نے تیری قوم کے ایک لاکھ لوگوں کو ہلاک کرنے کا ارادہ کیا۔

پھر اللہ تعالیٰ کے حکم سے ایک جانور نکل آیا اس درخت کو کھا کر ختم کر دیا درخت گر گیا، یونس علیہ السلام بیٹھ کر رونے لگے، تو وحی آئی، یونس! ایک درخت کے خشک ہونے اور گرنے پر تو تجھے غم ہوتا ہے مگر اپنی قوم کے ایک لاکھ افراد کی ہلاکت کا غم نہیں ہوتا جن کو ہلاک کرنے کا

میں نے ارادہ کیا؟

یونس علیہ السلام کی قوم نے عذاب کو درد سے دیکھ کر اللہ تعالیٰ سے یہ دعاء کی:  
ربنا افعل بنا ما انت اہلہ، ولا تفعل بنا ما نحن اہلہ.

(روح المعانی: ۲۸۲/۱۱)

”اے ہمارے رب! ہمارے ساتھ وہ معاملہ کرنا جس کے آپ اہل ہیں اور ہمارے وہ معاملہ نہ فرما جس کے ہم لائق ہیں“

سعید بن سنان الحمصی نے کہا: اللہ تعالیٰ نے بنی اسرائیل کے ایک پیغمبر کے پاس وحی بھیجی تیری قوم عذاب میں مبتلا ہونے والی ہے، نبی نے اپنی قوم کو اس سے آگاہ کیا اور ان کو حکم دیا کہ تم اپنے میں سے تین افضل ترین اشخاص کو منتخب کرو وہ دربار الہی میں سب کی طرف سے توبہ کریں گے چنانچہ قوم نے ایسا کیا ان میں سے تین افراد قوم کے سامنے ہو کر نکلے ان میں سے ایک نے عرض کیا: اے اللہ! آپ نے اپنی کتاب ”توراة“ جس کو آپ نے اپنے بندے موسیٰ پر نازل کیا ہے جس میں فرمایا ہے، جو لوگ میرے دربار میں آ کر دعا کریں گے میں ان کی دعا کو رد نہیں کروں گا۔ اے اللہ! ہم تیرے دروازے پر سوالی ہو کر حاضر ہوئے ہیں ہمیں معاف فرما ہمارے سوال کو رد نہ فرما۔ تیسرے نے کہا: اے اللہ! آپ نے توراة میں ہمیں غلام آزاد کرنے کا حکم فرمایا: ہم بھی آپ کے غلام ہیں ہمیں آزاد فرما دیجئے۔ دوسرے نے کہا: آپ نے توراة میں ہمیں فرمایا ظلم کرنے والوں کو ہم معاف کریں اے اللہ! ہم نے اپنے نفوس پر ظلم کیا ہمیں معاف فرما اللہ تعالیٰ نے نبی کو بذریعہ وحی اطلاع دی ہم نے ان کی توبہ قبول کر لی۔

سعید بن ابی الحسنؒ نے کہا: یونس علیہ السلام کو مچھلی نے جب نگل لیا تو انہیں خیال ہوا کہ ان کا انتقال ہو گیا اپنی ٹانگیں پھیلائی حالانکہ وہ مرے نہیں تھے، پھر کھڑے ہو کر نماز پڑھنے لگے اور دعا میں مصروف ہو گئے، اور عرض کیا اے اللہ! میں نے ایسی جگہ کو مسجد بنایا جس کو آج تک کسی نے مسجد نہیں بنایا۔ (تفسیر ابن کثیر ۲۱/۴)

اسدی نے کہا: یونس علیہ السلام مچھلی کے پیٹ میں چالیس دن تک رہے (ابن کثیر ۲۱/۴)

مجاہد کہتے ہیں: امام شعبی کے سامنے ذکر ہوا یونس علیہ السلام مچھلی کے اندر چالیس سال رہے تو فرمایا: نہیں ایک دن بھی نہیں گذارا، صبح چاشت کے وقت داخل ہوئے، غروب کے وقت مچھلی نے جمائی لی یونس علیہ السلام نے اس سے سورج کی روشنی کو دیکھا، تو فرمایا:

لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ (الانبیاء: ۸۷)

تو وہ مچھلی کے پیٹ سے باہر آ گئے۔

ایک مرتبہ دوران خطبہ حضرت عمر بن الخطاب رضی اللہ عنہ نے فرمایا: اللہ تعالیٰ کے پیغمبروں سے ایک پیغمبر صرف ایک اجتہادی خطا کی وجہ سے مچھلی کے پیٹ میں چلے گئے اور توبہ کے بغیر اسے نجات نہیں ملی۔

## حضرت شعیب علیہ السلام کی قوم

اسدی کہتے ہیں: اللہ تعالیٰ نے ایک والوں کے پاس حضرت شعیب علیہ السلام کو پیغمبر بنا کر مبعوث فرمایا: قوم نے ان کی تکذیب کی ارشاد بانی ہے:

فَاَخَذَهُمْ عَذَابُ يَوْمِ الظُّلَّةِ.

”پس پکڑا اس کو عذاب دن سائبان کے نے“

کہتے ہیں کہ اللہ تعالیٰ نے ان کے لئے جہنم کا ایک دروازہ کھول دیا جس سے گرمی کی سخت لہریں آئیں ہر طرف گرمی ہی گرمی ہوگئی جو ان کے برداشت سے باہر ہوگئی تیزی کے ساتھ پانی کی طرف کے لئے اپنے اوپر پانی ڈالنے لگے، اسی دوران ایک بادل نمودار ہوا۔ جس میں ہلکی ہلکی دل آویز ہوا آنے لگی، تو اس کی ٹھنڈک اور خوشبو کی طرف دوڑ پڑے ایک دوسرے کو بتانے لگے یہ ٹھنڈ ٹھنڈی ہوا آ رہی ہے سب کے سب اس کے نیچے جمع ہو گئے جب سارے اس کے سامنے مجتمع ہو گئے تو عذاب الہی نے ان کو گھیر لیا۔ اس طرف اس آیت کریمہ میں ارشاد ہے:

فَاَخَذَهُمْ عَذَابُ يَوْمِ الظُّلَّةِ إِنَّهُ كَانَ عَذَابَ يَوْمٍ عَظِيمٍ.

(الشعراء: ۱۸۹)

”پس پکڑ اس کو عذاب دن سائبان کے نے تحقیق وہ تھا عذاب دن بڑے کا“

حضرت سفیان ثوریؒ فرماتے ہیں: حضرت شعیب علیہ السلام خطیب الانبیاء تھے۔

حضرت حسن بصریؒ سے روایت ہے کہتے ہیں: اصحاب پر اللہ تعالیٰ نے پورا ایک ہفتہ سخت گرمی مسلط کر دی حتیٰ کہ کوئی سایہ کام دیتا نہ کوئی ٹھنڈک حتیٰ کہ دو ایک بادل نظر آیا۔ اسی کی طرف دوڑ پڑے اس کے نیچے ہلکی ہلکی ٹھنڈی ہوا چلنے لگی ہوا کی ٹھنڈک کو دیکھ کر ایک دوسرے کو بلانے لگے، ہوتے ہوتے سارے لوگ اس کے نیچے جمع ہو گئے اللہ تعالیٰ نے اس بادل کو آگ کے شعلوں میں تبدیل کر دیا۔ اس آیت میں اس کی طرف اشارہ ہے:

فَاَخَذَهُمْ عَذَابُ يَوْمِ الظَّلَّةِ. (الشعراء: ۱۷۶)

”پس پکڑ اس کو عذاب دن سائبان کے نے تحقیق وہ تھا عذاب دن بڑے کا“

## حضرت ہارون علیہ السلام کے بیٹوں کا ذکر

وہب بن منبہؒ سے روایت ہے۔ کہتے ہیں: اللہ تعالیٰ نے حضرت موسیٰ علیہ السلام کے پاس وحی بھیجی کہ میں ایک آگ اتار رہا ہوں اس کو بیت المقدس میں جا کر جلانا۔

موسیٰ علیہ السلام نے ہارون علیہ السلام کو بلا کر فرمایا: اللہ تعالیٰ نے بیت المقدس میں آگ جلانے کے لئے حکم دیا میں اس کام کے لئے تجھے منتخب کرتا ہوں۔ چنانچہ دونوں آگ کی انتظار میں بیٹھ گئے ان کے دوڑ کے جلدی سے دنیا کی آگ میں سے لیکر بیت المقدس میں آئے تو آسمان سے آگ نے آ کر ان کو جلا ڈالا حضرت ہارون علیہ السلام ان کو بچانے کے لئے کود پڑے، موسیٰ علیہ السلام نے فرمایا: ان کو ان کے حال پر رہنے دو، تاکہ وہ اپنے کئے کی سزا بھگتیں۔

اللہ تعالیٰ نے موسیٰ علیہ السلام کے پاس وحی بھیجی، میرے اولیاء میں سے کوئی میری نافرمانی کرتا ہے تو میں اس کو اس طرح سزا دیتا ہوں تو اپنے دشمنوں کو کس طرح سزا دوں گا۔ روایت میں آتا ہے، اس واقعے کے بعد حضرت ہارون علیہ السلام چالیس سال تک غمگین اور حزين رہے۔ اس کے بعد اللہ تعالیٰ نے بذریعہ وحی بتا دیا کہ میں نے ان دونوں کو

بخش دیا۔ وہ تمہارے ساتھ جنت میں حاضر رہیں گے۔

مالک بن دینار کہتے ہیں: ہارون ؓ کے دونوں بیٹے جب جل گئے تو وہ بہت غمگین ہوئے کہ کہیں آخرت میں ان کے ساتھ یہ معاملہ نہ ہو مالک بن دینار یہ کہہ کر خاموش ہو گئے تو مجلس میں سے ایک شخص نے کہا کہ مجھے یہ روایت پہنچی ہے کہ آخرت میں انہیں عذاب نہیں ہوگا۔

## حضرت سلیمان ؑ کا قصہ

حضرت ابن عباس ؓ سے روایت ہے فرماتے ہیں: حضرت سلیمان ؑ کی آزمائش ان کی ایک بیوی الجرادہ کے چند رشتہ داروں کی وجہ سے ہوئی تھی ”الجرادہ“ آپ کی محبوب ترین بیوی تھی، بیت الخلاء کے اندر داخل ہوتے وقت یا حالت جنابت میں اپنی انگوٹھی اسی کے حوالہ کر دیتے۔ ”جرادہ“ کے رشتہ داروں کا کسی کے ساتھ جھگڑا تھا۔ الجرادہ کی خواہش ہوئی کہ سلیمان ؑ ان کا ساتھ دے غلط خیال دل پیدا ہوا ایک دن سلیمان ؑ حسب معمول بیت الخلاء جانے سے پہلے انگوٹھی اس کے حوالہ کر دی ایک جہنمی شیطان حضرت سلیمان ؑ کی صورت اختیار کر کے ”الجرادہ“ کے پاس آ گیا، کہنے لگا، میری انگوٹھی دیدو، الجرادہ نے سلیمان ؑ سمجھ کر انگوٹھی دیدی، جب اس نے انگوٹھی پہنی تو تمام جن وانس اور شیطان اس کے تابع ہو گئے، ادھر سلیمان ؑ آ کر انگوٹھی مانگی تو بیوی نے کہا: چل نکل جا، تم سلیمان نہیں ہو، سلیمان آ کر اپنی انگوٹھی لے گئے ہیں سلیمان ؑ نے اس حالت کو پہچان لیا کہ آزمائش ان کی بیوی کی وجہ سے درپیش آ گئی چنانچہ وہ گھر سے نکل گئے ساحل سمندر آ گئے جب یہ کہتے کہ میں سلیمان ہوں تو بچے ان کو پتھر مارتے۔

ان دنوں شیاطین نے کفر اور سحر سے بھری کتابیں لکھی اور اس کو سلیمان ؑ کی کرسی کے نیچے دفن کر دیئے پھر لوگوں کی موجودگی میں اس جگہ کو کھود کر کتاب نکال لی اور لوگوں سے کہنے لگے، سلیمان اس کتاب کے ذریعے لوگوں پر غلبہ حاصل کیا کرتا تھا۔ تو لوگوں نے یہ منظر دیکھ کر سلیمان ؑ کے متعلق بدگمان سے ہو گئے، وہ شیطان جس نے

انگوٹھی کو اپنے قبضے میں لیا تھا ان دنوں خوب شیطنیت اور معاصی کرنے لگا اللہ تعالیٰ نے بادشاہت دوبارہ ان کے حوالہ کرنے کا ارادہ فرمایا تو لوگوں کے دلوں کے اندر شیطان کے کردار کی برائی ڈال دی اور اس کے افعال اور کرتوتوں کو برا ماننے لگے تو ان کو شک ہو گیا اور سلیمان علیہ السلام کی ازواج کے پاس آ گئے، کہنے لگے، آپ لوگ آج کل سلیمان علیہ السلام کے اندر کوئی تبدیلی محسوس کرتی ہو؟ انہوں نے کہا! ہاں ہمیں عجیب سا لگ رہا تو شیطان کو احساس سا ہو گیا کہ اب اس کی ہلاکت کا وقت قریب آ گیا تو اس نے انگوٹھی کو سمندر کے اندر پھینک دیا۔ سمندر کے اندر ایک مچھلی نے اس کو نگل لیا۔ ان دنوں ایک شخص نے مچھلی خریدی اور یہ وہ مچھلی تھی جس کے پیٹ کے اندر وہ انگوٹھی تھی۔ سلیمان علیہ السلام نے اس مچھلی کو خرید لیا۔ اور پکانے کے لئے اس کا پیٹ چاک کیا تو دیکھا کہ اندر ان کی انگوٹھی تھی سلیمان علیہ السلام نے اس کو پہن لیا۔ پہنتے ہی تمام انس و جن مطیع ہو گئے اور سلام کرتے ہوئے حاضر ہو گئے، جیسا کہ ان کا سابقہ معمول تھا۔

انگوٹھی چرانے والا شیطان بھاگ گیا اور کسی جزیرے میں جا کر چھپ گیا۔ سلیمان علیہ السلام نے اس کو تلاش کر کے لانے کا حکم دیا اس کی تلاش میں لگے رہے اور وہ بڑا سرکش اور شدید ترین شیاطین میں سے تھا ہاتھ نہیں آتا تھا سلیمان علیہ السلام کے کارندوں نے ایک دن دیکھا کہ وہ سویا ہوا ہے تو آہستہ سے اس کے آس پاس سیسہ کا ایک کمرہ تیار کیا گیا جب جاگ گیا تو جلدی سے بھاگنے لگا مگر بھاگ نہ سکا، چنانچہ وہ اس طرح پکڑا گیا سلیمان علیہ السلام کے سامنے پیش کیا گیا اس کا نام صحر تھا سلیمان علیہ السلام نے سنگ مرمر سے ایک تخت بنوایا۔ اس کے اندر بڑا سوراخ کر دیا اور اس کو اس سوراخ کے اندر ڈال کر تانبہ لکھلا سوراخ کے اندر ڈال کر اس کو بند کر دیا گیا۔ پھر اس کو دریا میں ڈالنے کا حکم دیا۔ قرآن کریم کی اس آیت میں اس طرف اشارہ ہے:

وَلَقَدْ فَتَنَّا سُلَيْمَانَ وَأَلْقَيْنَا عَلَى كُرْسِيِّهِ جَسَداً. (ص: ۳۴)

”اور البتہ تحقیق آزمایا ہم نے سلیمان کو اور ڈال دیا ہم نے اوپر کرسی

اس کی کے ایک بدن“

اللہ تعالیٰ نے حکومت جب واپس کر دی تو کہا:

وَهَبْ لِيْ مُلْكًا لَا يَنْبَغِيْ لِأَحَدٍ مِّنْ بَعْدِيْ.

”اور دے مجھ کو ملک کہ نہیں لائق ہو واسطے کسی کے پیچھے میرے“

یعنی جس طرح اس شیطان کو مسلط کیا آئندہ کسی کو اس پر مسلط نہ کیجئے گا۔

شیاطین کے تلبیس سے کفر و سحر کی کتاب لکھ کر سلیمان علیہ السلام کی طرف منسوب کرنے کی وجہ سے لوگ ان کی باتوں پر آگئے تھے اور اس کتاب کو سلیمان علیہ السلام کی طرف منسوب کرتے رہے۔ قرآن کریم نے اس کو اس طرح بیان فرمایا ہے:

وَاتَّبَعُوا مَا تَتْلُو الشَّيْطَانُ عَلَىٰ مُلْكِ سُلَيْمَانَ وَمَا كَفَرَ

سُلَيْمٰنَ وَلٰكِنَّ الشَّيْطٰنَ كَفَرُوْاۙ (البقرہ: ۱۰۲)

”اور پیروی کرتے ہیں اس چیز کی کہ پڑھتے تھے شیطان بیچ ملک سلیمان

کے اور نہیں کفر کیا تھا سلیمان نے اور لیکن شیطانوں نے کفر کیا تھا“

اس آیت میں اللہ تعالیٰ نے حضرت سلیمان علیہ السلام کی صفائی بیان فرمائی ہے۔

حضرت حسن بصریؒ سے اس طرح بھی مروی ہے: حضرت سلیمان علیہ السلام کو انگوٹھی دی گئی تھی جب بیت الخلاء جاتے تو انگوٹھی کو اتار کر جاتے، ایک مرتبہ ایک شیطان نے دیکھا جا کر انگوٹھی کو حاصل کر لیا اور ایک بڑی نہر کے پاس جا کر انگوٹھی کو اس کے اندر ڈال دیا؛ حضرت سلیمان علیہ السلام حمام سے باہر آ کر دیکھا انگوٹھی غائب۔ روایت میں آتا ہے کہ چالیس یوم تک لوگ ان کو نہیں پہچان سکے۔

ایک دن نہر کے کنارے پر تشریف لے گئے وہاں ان کو ایک مچھلی ملی اسے لیکر ایک عورت کے پاس آگئے اس نے اس کو چاک کیا تو اندر سے انگوٹھی نکلی سلیمان علیہ السلام نے انگوٹھی کو نہیں لیا اور اسی وقت اللہ تعالیٰ سے دعا کی:

وَهَبْ لِيْ مُلْكًا لَا يَنْبَغِيْ لِأَحَدٍ مِّنْ بَعْدِيْ اِنَّكَ اَنْتَ

الْوَهَّابُ. (ص: ۳۵)

”مدد لے مجھ کو ملک کہ نہیں لائق ہو واسطے کسی کے پیچھے میرے تحقیق تو



ہی ہے بخشے والا“

السدي کی روایت کے مطابق ان ایام میں بھوک و خوراک کی عدم دستیابی کی آزمائش کا بھی سامنا کرنا پڑا۔

حضرت علی ؓ سے روایت ہے۔ فرماتے ہیں: ایک مرتبہ سلیمان ؑ ساحل سمندر میں بیٹھ کر اپنی انگوٹھی کو انگلی سے نکال کر کچھ ہلارہے تھے کہ اچانک ہاتھ سے چھوٹ گئی دریا کے اندر گر گئی ان کی حکومت کا تعلق اس انگوٹھی کے ساتھ متعلق تھا۔ وہاں سے چلے ایک بوڑھی عورت کے پاس آ گئے ادھر ایک شیطان ان کی جگہ پر بیٹھ گیا۔ بوڑھیا نے کہا: یا تم گھر کے کام کاج کرو، میں طلب رزق کے لئے نکلتی ہوں۔ یا تم تلاش رزق کے لئے نکلو میں گھر کا کام کروں گی؟ سلیمان ؑ نے فرمایا: میں طلب رزق کے لئے نکلوں وہ نکل گئے۔ راستے میں شکاریوں سے ملاقات ہوئی ان سے کچھ مچھلیاں خریدی گھر لے آئے، بوڑھیا نے ایک مچھلی کو چاک کیا تو اس کے پیٹ سے انگوٹھی ملی سلیمان ؑ نے اس کو انگلی میں پھنسا لیا تو فوراً جن و انس، شیاطین اور وحشی جانور سارے آپ کی طرف متوجہ ہوئے اور خدمت میں حاضر ہوئے وہ شیطان بھاگ نکلا اور سمندر کے ایک جزیرے میں جا چھپا حضرت سلیمان ؑ نے جنات و شیاطین کو حکم دیا کہ اس کو پکڑ کر میرے پاس حاضر کرو شیاطین نے کہا! ہم اس پر قادر نہیں ہیں۔ الا یہ کہ وہ نشہ ہو جائے البتہ یہ کہ وہ ہفتے میں ایک بار جزیرے کے اندر ایک چشمہ کے پاس آ کر پانی پیتا ہے۔ اگر اس چشمے میں شراب ڈال دی جائے جس سے پی کر نشہ ہو جائے۔ چنانچہ ایسا کیا گیا۔ پکڑ کر سلیمان ؑ کے پاس لایا گیا، ان کو ایک پہاڑ کے اندر قید کر دیا۔

حضرت عبداللہ بن عباس ؓ نے فرمایا: سلیمان ؑ کے ابتلاء کا زمانہ چالیس دن تک جاری رہا۔

ابن ابی شیحہ کہتے ہیں: حضرت سلیمان ؑ فرمایا کرتے تھے اللہ تعالیٰ نے ہمیں وہ تمام چیزیں عطا فرمائی جو دوسروں کو بھی عطا فرمائی اور بہت ساری وہ چیزیں عطا فرمائی جو کسی اور کو عطا نہیں کیں، اور اللہ تعالیٰ نے مجھے وہ علم بھی عطا فرمایا جو دوسروں کو عطا نہیں فرمایا،



اس علم سے بھی نوازا جو دوسروں کو نہیں ملا، مگر اللہ تعالیٰ کی ان تمام نعمتوں میں افضل ترین نعمت سر اور عاتقہ اللہ تعالیٰ سے ڈرنے۔ فقیری اور امیری دونوں حالتوں میں میانہ روی اختیار کرنے ایک ہی حالت میں رہنے اور خوشی و غمی دونوں حالتوں میں کلمہ حق کہنے سے بڑھ کر کسی نعمت کو نہیں پایا۔ (کتاب الزہد: للامام احمد بن حنبل: ۱/۱۴۵)

حضرت سلیمان علیہ السلام یہ بھی فرمایا کرتے تھے، ہم نے زندگی کے تمام پہلوں کو آزمایا غمی و خوشی، راحت و تنگی بھی کا تجربہ کیا مگر ہم نے دنیا کو تمام سے گھٹیا اور کم تر پایا۔

پنچٹھ روایت میں آیا ہے: سعید بن عبدالعزیز کہتے ہیں: جب سلیمان علیہ السلام کی حکومت ہاتھ سے گئی تو حالت اس طرح دگرگوں ہوئی کہ کھانے کے لئے روٹی مانگنے کی ٹوٹ آگئی کہیں سے روٹی کا ایک خشک اور سوکھا ٹکڑا مل گیا کاٹ کر چبانے کی کوشش کی مگر چبانے پر قادر نہیں ہوئے پانی کے اندر دلو کر تر کرنے کے لئے ساحل سمندر آگئے پانی میں رکھنے کی کوشش کی مگر ہاتھ سے چھوٹ کر پانی کے اندر چلا گیا۔ سلیمان علیہ السلام اس کو حاصل کرنے کے لئے سمندر کے اندر اتنے چلے گئے کہ غرق ہونے کا قریب ہو گئے کیونکہ ان کو ان کی ضرورت تھی واپس آ کر اپنی جگہ بیٹھ گئے دیکھا وہ ٹکڑا پانی کے اوپر تیرتا ہوا قریب آ گیا حاصل کرنے کی کوشش کی مگر کامیابی نہیں ہوئی دور چلا گیا۔ پھر قریب آیا مگر اس بار بھی دستیابی نہیں ہوئی۔ تو وہیں ساحل میں دربار الہی میں سجدہ ریز ہو گئے، عرض کیا، الہی! اے اللہ! آپ نے مجھے آزمائش میں مبتلا کیا حتیٰ کہ میں نان شبینہ کا محتاج ہو گیا۔ اور ایک ٹکڑے کو نہ حاصل کر سکتا ہوں اور دور چلا جاتا ہے تاکہ اطمینان سے بیٹھ جاؤں اگر مجھے اس گناہ کا پتہ چل جائے جس کی پاداش میں آزمائش میں مبتلا کیا گیا ہوں تو اس سے توبہ کر لوں آپ سے معافی مانگو لیکن میں نہیں سمجھ پا رہا ہوں۔ اے اللہ! میرے تمام گناہ معاف فرما دیجئے! اللہ تعالیٰ نے ان کی دعا قبول فرمائی اور ان کی سلطنت واپس ان کو مل گئی۔

## حضرت داؤد علیہ السلام کا ابتدائی قصہ

حسین بن علی عبد اللہ المہدی کہتا ہے: اللہ تعالیٰ نے حضرت داؤد علیہ السلام کو بذریعہ وحی بتا دیا کہ ایک لمحہ کے لئے تجھے تیرے نفس کے حوالہ کروں گا۔ داؤد علیہ السلام نے عرض کیا: یا رب! کونسے وقت میں؟ وحی آئی: فلاں مہینے، فلاں سال، فلاں دن اور فلاں گھڑی میں جب وہ وقت آیا تو اپنے محراب میں تشریف لے گئے۔

ایک دن اپنی عبادت گاہ کے اندر عبادت میں مصروف تھے، اتنے میں دو فرشتے انسانی صورت میں دروازے پر آئے اور اندر آنے کی اجازت طلب کی، انہیں بتایا گیا کہ آج فیصلہ کا دن نہیں ہے۔ آج داؤد علیہ السلام کی عبادت کا دن ہے۔ تو فرشتے دیوار پھلانگ کر اندر چلے گئے، ان کے اس طرح آنے سے داؤد علیہ السلام گھبرا گئے، تو فرشتوں نے کہا گھبرائیے مت! کہنے لگے:

لَا تَخَفْ خَصْمَانِ بَغَى بَعْضُنَا عَلَى بَعْضٍ فَأَحْكُم بَيْنَنَا  
بِالْحَقِّ وَلَا تَشْطِطْ وَاهْدِنَا إِلَى سَوَاءِ الصِّرَاطِ إِنَّ هَذَا  
أَخِي لَهُ تَسْعٌ وَتِسْعُونَ نَعْجَةً وَلِي نَعْجَةٌ وَاحِدَةٌ فَقَالَ  
اكَفَلْنِيهَا وَعَزَّنِي فِي الْخِطَابِ ۝ قَالَ لَقَدْ ظَلَمَكَ  
بِسُؤَالِ نَعْجَتِكَ إِلَى نِعَاجِهِ وَإِنَّ كَثِيرًا مِّنَ الْخُلَطَاءِ  
لِيَبْغَىٰ بَعْضُهُمْ عَلَىٰ بَعْضٍ إِلَّا الَّذِينَ آمَنُوا وَعَمِلُوا  
الصَّالِحَاتِ وَقَلِيلٌ مَّا هُمْ. (ص: ۲۲-۲۳)

”مت ڈر ہم ہیں دو جھگڑنے والے زیادتی کی ہے بعض ہمارے اوپر بعض کے پس حکم کہ درمیان ہمارے ساتھ حق کے اور مت زیادتی کر اور راہ دیکھا ہم کو طرف راہ سیدھی کے تحقیق یہ ہے بھائی میرے واسطے اس کے ہیں نناوے دنیاں اور واسطے میرے ہے ایک دنی پس کہا اس نے سوئپ دے مجھ کو وہ بھی اور غلبہ کیا مجھ پر بیچ بات کے کہا

حضرت داؤدؑ نے کہ ظلم کیا اس نے تجھ پر ساتھ مانگ لیے دینی تیری طرف کے دنیوں اپنی کی اور تحقیق بہت شرکت والے زیادتی کرتے ہیں بعض ان کے اوپر بعض کے مگر جو لوگ کہ ایمان لائے اور کام کئے اچھے اور کم ہیں وہ“

داؤد علیہ السلام کو تنبیہ ہوئی کہ اللہ تعالیٰ کی طرف سے اسے آزمائش میں مبتلا کر دیا گیا ہے ارشاد ہوتا ہے:

وَلَقَدْ دَاوُدْنَا فَنَنَّا فَاسْتَغْفَرَ رَبَّهُ، وَخَرَّ رَاكِعًا وَأَنَابَ. (ص: ۲۴)  
”اور جانا داؤد نے کہ کچھ آزمایا ہے ہم نے اس کو پس بخشش مانگی

رب اپنے سے اور گر پڑا عاجزی کرتا ہوا اور رجوع کیا حق“

مسلل روتے رہے اور سجدہ ریز رہے اور سجدے سے سر کو نہیں اٹھایا۔ حتیٰ کہ ان کے آنسوؤں سے زمین سے سبزہ اُگ کر کان کے لو کے برابر ہو گئے۔ حتیٰ کہ اللہ تعالیٰ نے ان کی بخشش کے لئے وحی نازل فرمادی، تو عرض کیا، یا رب آپ کسی پر ظلم نہیں فرماتے کہ کل قیامت کے دن اور یا آ کر میرے گریبان پکڑ کر تیرے سامنے کہہ دے اے اللہ! اس سے پوچھ لیجئے میں نے اس کا کیا باگ ڈالا تھا؟ تو میں کیا جواب دوں گا؟ اللہ تعالیٰ کی طرف سے وحی آئی میرے فضل اور عدل یہ ہے کہ میں کسی ایک کی وجہ سے دوسرے پر ظلم نہیں کرتا۔ کہ میں اس کو تجھ پر قدرت دوں گا پھر اس سے معاف کرانے کا کہہ دوں گا۔ اور اس کے حق سے افضل ترین چیز اسے دیکر راضی کروں گا۔

حضرت قتادہؒ فرماتے ہیں کہ داؤد علیہ السلام نے فرمایا: اب میں مطمئن ہو گیا اور مجھے یقین ہو گیا کہ میری بخشش ہو گئی۔

ابو عمران الجونی کہتے ہیں کہ مجھ تک یہ روایت پہنچی ہے کہ داؤد علیہ السلام نے جب دربار الہی میں عرض کیا: الہی! تیرا دشمن شیطان مجھے عار دلاتا ہے تو اللہ تعالیٰ نے فرمایا: جب غلطی ہو رہی تھی اس وقت تیرا الہ کہاں تھا؟

حضرت دھب بن منبہؒ سے روایت ہے کہتے ہیں: داؤد علیہ السلام نے سجد سے سر جب

اٹھایا تو کمزور تھا ان پر لرزہ طاری تھا بیویوں سے علیحدہ رہنے لگے اور برابر روتے رہے۔ حتیٰ کہ چہرے پر آنسوؤں کے مسلسل بہنے سے خط کا نشان پڑ گیا عطاء الخراسانی کی روایت ہے داؤد علیہ السلام نے اپنی اس خطا کو یاد دہانی کے لئے اپنی ہتھیلی کے اوپر لکھا تھا جب بھی اس پر ان کی نظر پڑتی ہاتھ کاٹنے لگتے۔ (حلیۃ الاولیاء: ۵/۱۹۶، روح المعانی ۲۳/۱۸۴)

بہب ابن منہ کی روایت ہے۔ داؤد علیہ السلام نے اپنی ہتھیلی پر لکھا تھا

”داؤد الخطاء“ ”خطا کرنے والا داؤد“

مجاہد کی روایت ہے: داؤد علیہ السلام نے اللہ تعالیٰ سے دعا کی تھی کہ غلطی کو اس کی ہتھیلی پر ظاہر کر دے چنانچہ ایسا ہی ہوا تھا چنانچہ وہ جب بھی کھانے پینے یا کسی اور کام کے لئے ہاتھ بڑھاتے تو اس پر نظر پڑتی تو رونے لگتے۔

ابونعیر (یحییٰ بن صالح) سے روایت ہے: داؤد علیہ السلام جب آزمائش میں آ گئے تو وحوش و پرندے آپ کے پاس سے ہٹ گئے جو پہلے زبور سننے کے لئے ان کے پاس جمع ہو جاتے داؤد علیہ السلام نے اللہ تعالیٰ سے دعا کی: الہی! وحوش و پرندوں کو میرے پاس آنے دیجئے تاکہ ان سے انس حاصل کروں۔ اللہ تعالیٰ نے دعا قبول فرمائی پرندے آئے مگر آواز کو حسب سابق شوق سے سننے کا مظاہرہ نہیں کیا۔ داؤد علیہ السلام زبور کی تلاوت بلند آواز سے کرتے اور رونے لگے تو پرندوں نے آواز دی، ہائے افسوس! خطا کی وجہ سے تیری آواز میں وہ حلاوت نہیں رہی جو پہلے تھی۔

معاذ بن الزیاد التمیمی کی روایت ہے: جب خطا سرزد ہو تو عباد گزار لوگوں کے پاس جا کر روتے اور وہ بھی ان کے ساتھ ہم بکاء ہوتے۔ کسی ایک شخص کے پاس چلے گئے کہنے لگے میں اللہ کا نبی داؤد ہوں۔ خطا کا رتجہ نہیں پیتے؟ تو وہ شخص بھی رونے لگا۔

داؤد علیہ السلام سجدہ ریز ہو کر رونے لگے اور مسلسل سجدے کی حالت میں رہے حتیٰ کہ ان کے آنسوؤں سے زمین سے گھاس اگ گئی۔

مکرم بن عبد اللہ کہتے ہیں: داؤد علیہ السلام اپنی خطا پر چالیس دن سجدے کی حالت میں روتے رہے حتیٰ کہ آپ کے آنسوؤں سے بزرہ اگ آیا۔

آواز آئی: کیا پیاسے ہو، پانی پلایا جائے؟ بھوکے ہو، کھانا کھلایا جائے؟ کیا تم کپڑے مانگ رہے ہو کہ تجھے کپڑے پہنائے جائیں؟ عرض کیا: نہیں، لیکن میری خطانے میری کمر جھکا دی ہے۔ اس پر کوئی جواب نہیں آیا۔ راوی کہتے ہیں: اس کے بعد رونے میں مزید اضافہ ہوا کثرت بکاء کی وجہ سے آواز بھی دب گئی، حتیٰ کہ آہ، آہ لی آوازیں آنے لگیں۔ تب جا کر معافی ملی۔

حضرت حسن بصریؒ فرماتے ہیں: حضرت داؤد علیہ السلام کی خطاء معاف ہونے کے بعد بھی رونے میں کمی نہیں آئی بلکہ اضافہ ہوا تو ان سے کہا گیا: اے اللہ کے نبی! کیا آپ کی خطاء معاف نہیں ہوئی؟ فرمایا: اللہ تعالیٰ سے حیاء کا کیا کروں؟

حضرت کعب الاحبارؒ فرماتے ہیں: حضرت داؤد علیہ السلام مساکین کی مجالس میں بیٹھ جاتے اور کثرت سے گریہ کرتے اور عرض کرتے، اے اللہ! مساکین اور خطاکاروں کو بخش دیجئے تاکہ ان کے ساتھ مجھے بھی معافی ملے۔

کعب الاحبارؒ فرماتے ہیں: داؤد علیہ السلام نے اللہ تعالیٰ سے عرض کیا: اے میرے رب! میں اپنی خطا نہیں بھولوں گا تاکہ مسلسل حزن میں رہوں، اس پر روتا رہوں اور استغفار کرتا رہوں۔

## کچھ بنی اسرائیل کے متعلق

مالک بن دینار نے کہا: بنی اسرائیل کا ایک عالم اپنے تخت پر ٹیک لگائے بیٹھا تھا، اس نے دیکھا کہ اس کے ایک بیٹے نے عورتوں کو آنکھ ماری، اس نے سختی کے طور پر کہا: ایسا نہ کرو، اس کو ہلکی سزا دینے پر فوراً اللہ تعالیٰ کی طرف سے عذاب آیا فوراً اپنے تخت سے نیچے گر گیا، سر پھٹ گیا اور اس کی بیوی بھی گر گئی، القاء ہوا: تم نے بس میرے لئے اس طرح غصہ کیا، جاتیرے اندر آئندہ کوئی خیر نہیں ہوگی۔

(احیاء علوم الدین ۲/۴۵، الزهد للام احمد بن حنبل ۱/۱۸۰)

حضرت سفیان ثوریؒ فرماتے ہیں: بنی اسرائیل کے ایک نبی کو حکم ہوا کہ اپنی قوم کو ایمان کی دعوت دو، نبی ﷺ ایمان کی طرف قوم کو بلاتے رہے، قوم نے انکار کیا اللہ تعالیٰ کی طرف سے وحی آئی، اس قوم کے پاس سے نکل جاؤ ان کے درمیان مت رہو، چنانچہ وہ حکم الہی پر عمل کرتے ہوئے وہاں سے کوچ کر گئے، ایک نبی کے پاس سے ان کا گذر ہوا۔ انہوں نے کہا، ٹھہرو اس کام میں میری مدد کرو۔ اس نے کہا: مجھے ٹھہرنے کا حکم نہیں۔ جلدی یہاں سے نکلنا ہے، لیکن انہوں نے مسلسل ٹھہرنے کو کہا، تو وہ وہاں ٹھہر گئے، اتنے میں جبرئیل ﷺ تشریف لائے، فرمایا: تمہیں تو نہ ٹھہرنے کا حکم دیا گیا اور تم ٹھہر گئے؟ اللہ تعالیٰ تمہارے اوپر ایک شیر مسلط فرمائے گا۔ وہ تیرا سینہ چاک کر کے تیرا جگر کھا جائے گا۔ نبی ﷺ نے وہاں سے سفر جاری رکھا اور چل پڑے، راستے میں شیر کا سامنا ہوا شیر نے ان کی پیٹھ پر مارا اور جگر نکال کر کھا گیا۔

ملائکہ ﷺ:

یوسف بن الاسباط کہتے ہیں: ایک مرتبہ سفیان ثوریؒ کے سامنے ملائکہ کا تذکرہ چلا تو فرمایا: مجھے یہ روایت پہنچی ہے، اللہ تعالیٰ کسی فرشتے کو کوئی کام سرانجام دینے کا حکم دیتے ہیں اگر وہ اڑنے میں کوتاہی کرتا ہے تو اس کے پر کاٹ دیئے جاتے ہیں قیامت تک وہ آسمان کی طرف نہیں چڑھ سکتا۔

حضرت عبداللہ بن مسعود رضی اللہ عنہ فرماتے ہیں: بنی آدم کے گناہ جب زیادہ ہو گئے تو فرشتے آسمان و زمین نے ان کے لئے بددعا دی، اللہ تعالیٰ نے ملائکہ کے پاس پیغام بھیجا کہ انسانوں کی طرف خواہشات نفس اور شیطان سے تمہارا پایا پڑے گا تو تم بھی ان کی طرح گناہوں میں مبتلا ہو جاؤ گے تو فرشتے اپنے اپنے خیال میں کہنے لگے اگر نفس و شیطان بھی ساتھ ہو جائیں تب بھی ہم گناہوں سے بچ جائیں گے۔ تو اللہ تعالیٰ نے بذریعہ وحی انہیں مطلع فرمایا کہ تم فرشتوں میں سے سب افضل ترین فرشتوں کو منتخب کرو انہوں نے ہاروت و ماروت کو اس کے لئے چن لیا۔

چنانچہ ہاروت اور ماروت حکم بن کر زمین پر اترے تو الزھرہ بھی عورت کی صورت میں زمین پر اتری اہل فارس الزھرہ کو بیدخت کہتے ہیں (حسن کا پوتا) یہ فرشتے پہلے صرف مومنین کے لئے دعاء مغفرت کرتے اور یہ دعا کرتے:

رَبَّنَا وَسِعْتَ كُلَّ شَيْءٍ رَّحْمَةً وَعِلْمًا فَاغْفِرْ لِلَّذِينَ تَابُوا  
وَاتَّبَعُوا سَبِيلَكَ. (عافر: ۷)

”اے پروردگار ہمارے سالیانہ تو نے ہر چیز کو رحمت کر اور علم کو پس بخش واسطے ان لوگوں کے کہ توبہ کی اور پیروی کی راہ تیری کی“

جب ان سے خطا سرزد ہوئی تو تمام اہل زمین کے لئے دعا کرنے لگے، خطا کے صدور کے بعد اللہ تعالیٰ نے ان کو دنیا اور آخرت میں سے کسی ایک جگہ سزا کو بھگتنے کا اختیار دیا تو انہوں نے دنیا کی سزا بھگتنے کو اختیار کیا۔ (تفسیر ابن کثیر ۱/ ۱۳۹)

حضرت عبداللہ بن عمر رضی اللہ عنہ رسول اللہ صلی اللہ علیہ وسلم سے روایت کرتے ہیں: رسول اللہ صلی اللہ علیہ وسلم نے فرمایا:

”ان ادم عليه السلام اهبطه الله عز وجل الى الارض،  
قالت الملائكة: اي رب اتجعل فيها من يفسد فيها و  
يسفك الدماء ونحن نسبح بحمدك ونقدس لك  
قال اني اعلم ما لاتعلمون“ (البقرہ: ۳۰)

”اللہ تعالیٰ نے آدم علیہ السلام کو جب زمین میں اتار دیا تو ملائکہ نے کہا اے اللہ آپ زمین میں اس کو خلیفہ بنا رہے ہیں جو اس میں فساد کریگا، اور خون ریزی کریگا اور ہم آپ کی تحمید کرتے ہیں اور پاکی بیان کرتے ہیں، اللہ تعالیٰ نے فرمایا: میں جو جانتا ہوں تم نہیں جانتے“

فرشتوں نے کہا: اے ہمارے رب! ہم بنی آدم کے مقابلے میں آپ کی زیادہ اطاعت کریں گے، تو اللہ تعالیٰ نے فرشتوں سے فرمایا: تم دو فرشتوں کو منتخب کرو ان کو میں زمین پر اتار دوں گا (تاکہ ہم دیکھ لیں کہ وہ کس طرح عمل کرتے ہیں فرشتوں نے ہاروت اور ماروت کو اس کے لئے چن لیا۔ چنانچہ ان کو زمین پر اتارا گیا)

حضرت ابن عمر رضی اللہ عنہما سے روایت ہے کہ کعب الاحبار رضی اللہ عنہ کہتے ہیں: ایک دن فرشتوں نے بنی آدم کے اعمال پر بات چیت کی اور انسانوں سے سرزد ہونے والے گناہوں پر گفتگو کرنے لگے، ان کو بتایا گیا اگر انسانوں کی طرح نفس و شیطان تم پر بھی مسلط ہو جائیں تو تم بنی آدم کی طرح گناہ کا ارتکاب کرو گے تم اپنے میں سے دو فرشتے منتخب کر لو، چنانچہ انہوں نے دو فرشتوں ہاروت اور ماروت کو منتخب کیا۔ ان کو زمین میں اترنے کا حکم دیا گیا۔ اور ان کو کہا گیا کہ چوری نہ کرو، زنا سے باز رہو، اللہ کے ساتھ کسی کو شریک نہ ٹھہراؤ۔ چنانچہ وہ دونوں اترے حضرت ابن عمر رضی اللہ عنہما فرماتے ہیں کہ پھر کعب الاحبار رضی اللہ عنہ نے کہا کہ خدا گواہ ہے کہ شام نہ ہوئی تھی کہ انہوں نے محرمات کا ارتکاب شروع کر دیا۔ (تفسیر ابن کثیر ۱۳۸/۱)

## حضرت شعیا علیہ السلام اور بنو اسرائیل

حضرت وہب بن منبہ رحمۃ اللہ فرماتے ہیں کہ بنی اسرائیل نے حضرت شعیا علیہ السلام سے کہا کہ کیا وجہ ہے کہ ہماری نماز میں نورانیت نہیں ہے اور ہماری زکوٰۃ نے ہمارے اندر تزکیہ پیدا نہیں کیا اور ہم کبوتر کی طرح روتے اور بھیڑیے کی طرح گڑگڑاتے نہیں ہیں، اللہ تعالیٰ نے فرمایا کہ ان سے پوچھو کہ اس کا کیا سبب ہے؟ کوئی چیز اس میں مانع ہے؟ کیا میرے پاس کسی چیز کی کمی ہے؟ حالانکہ تمام زمین و آسمان کے خزانے میرے قبضے میں ہیں



میں جیسے چاہتا ہوں خرچ کرتا ہوں یا اس لیے کہ میری رحمت وسیع نہیں ہے؟ میری رحمت کی بناء پر ہی رحم کرنے والے آپس میں رحم کرتے ہیں یا اس لیے کہ میں بخیل ہوں؟ کیا میں عطا کرنے والوں میں سب سے زیادہ بخیل اور افضل نہیں ہوں؟ اگر یہ لوگ غور کریں تو انہیں معلوم ہو جائے گا کہ خود ان کی جانیں ان کی سب سے بڑی دشمن ہیں، میں ان کی نماز میں نورانیت کیسے پیدا کروں حالانکہ ان کے دل دنیا کی طرف مائل ہیں اور انہوں نے میری ممنوعات کو اپنے لیے حلال سمجھ رکھا ہے؟ میں ان کے روزے کیسے قبول کروں، حالانکہ وہ اس کو حرام کھانے سے قوت فراہم کرتے ہیں؟ اور میں ان کی زکوٰۃ کو کیسے قبول کروں حالانکہ انہوں نے لوگوں کو اپنے غضب کا نشانہ بنایا ہے؟ بھلا میں اس پر ان کو اجر کیسے عطاء کروں؟ میں نے تو زمین و آسمان کی پیدائش کے دن ہی فیصلہ کر لیا تھا اور اس کے لیے لازمی موت مقرر کر دی تھی جو کہ واقع ہو کر رہے گی میں اس کے لیے ایک اُمی نبی بھیج رہا ہوں جو نہ فحش گو ہوگا، نہ ہی درشت رو ہوگا اور نہ ہی سخت مزاج ہوگا اور نہ ہی بازاروں میں شور و غل مچانے والا ہوگا، میں اسے ہر اچھی عادت سے مزین کروں گا اور اخلاق کریمانہ عطا کروں گا، پھر اس کے دل میں تقویٰ اور عقل میں حکمت اور طبیعت میں نیکی اور وفاداری کا وصف پیدا کروں گا اور اس کی امت کو بہترین امت بناؤں گا جو تمام لوگوں کے لیے نکالی جائے گی جو نیکی کا حکم اور برائی سے منع کرے گی اور وہ امت یہ تمام کام مجھ پر ایمان اور (عمل میں) اخلاص کے سبب کرے گی، وہ اپنے اعضاء و جوارح کو پاک رکھے گی، بلند جگہوں پر میرے لئے نماز پڑھے گی، ان کی انابیل (کتابیں) ان کے سینے میں محفوظ ہوں گی اور قربانی ان کے خون (جانیں) ہونگے وہ دن کے شیر (شہسوار) اور رات کے رہبان (عبادت گزار) ہوں گے۔ یہ میرا فضل ہے، جسے چاہتا ہوں عطا کرتا ہوں اور میں عظیم فضل والا ہوں۔

## اصحابِ سبت

حضرت عکرمہ رضی اللہ عنہ فرماتے ہیں میں حضرت ابن عباس رضی اللہ عنہ کی خدمت میں حاضر ہوا۔ اس وقت تک ان کی بینائی درست تھی میں نے دیکھا وہ قرآن کی تلاوت کر رہے ہیں اور رو رہے ہیں میں نے کہا میں آپ پر قربان آپ کیوں رو رہے ہیں انہوں نے فرمایا: افسوس تمہیں ایلہ کے بارے میں علم ہے۔ میں نے عرض کیا ایلہ کیا ہے؟ آپ نے فرمایا ایلہ ایک بستی ہے جس میں یہودی رہتے تھے۔ اللہ تعالیٰ نے ان کے لئے ہفتے کے دن مچھلیوں کا شکار حرام کر دیا تھا۔ لیکن ہفتے کے روز بڑی بڑی مچھلیاں اونٹوں جتنی نمودار ہوتیں اور دیگر دنوں میں غائب ہو جاتیں۔ اس لیے وہ دیگر دنوں میں سخت محنت اور جدوجہد کے ساتھ مچھلیاں پکڑتے تھے۔ چنانچہ انہوں نے آپس میں مشورہ کیا اور کہنے لگے کیوں نہ ہم انہیں ہفتے کے روز مچھلیوں کا شکار کر لیا کریں لیکن کھا اور دنوں میں لیا کریں بعض لوگوں نے اس مشورہ پر عمل کیا اور ہفتے کے روز مچھلیوں کو پکڑا اور انہیں بھونا۔ ان کے رشتہ داروں نے جب بھونے کی خوشبو سونگھی اور کہنے لگے۔ اللہ کی قسم! انہوں نے ہفتے کے روز مچھلی کا شکار کیا اور انہیں کچھ نہیں ہوا۔ چنانچہ ان کے دیکھا دیکھی دوسرے لوگوں نے بھی ہفتے کے دن شکار شروع کر دیا اور یہ بات ان میں عام ہو گئی اس معاملے میں لوگ تین گروہ ہو گئے ایک گروہ نے شکار کھالیا اور دوسرے نے انہیں روکا تیسرے گروہ نے کہا۔

لَمْ تَعْظَوْنَ قَوْمًا اللّٰهُ مُهْلِكُهُمْ اَوْ مُعَذِّبُهُمْ عَذَابًا شَدِيدًا۔

”تم ایسی قوم کو کیوں وعظ و نصیحت کرتے ہو جسے اللہ تعالیٰ ہلاک

کرے گا یا ان کو سخت عذاب دے گا“ (الاعراف: ۱۶۳)

جس فرقہ نے انہیں اس فعل شنیع سے روکا تھا وہ کہنے لگے ہماری قوم! ہم تمہیں اس بات سے ڈراتے ہیں کہ اللہ تعالیٰ تمہیں کسی عذاب میں مبتلا نہ کر دے کہ تمہاری شکل بدل دے۔ تمہیں زمین میں دھنسا دے تم پر پتھر برسائے یا تمہیں کسی اور طریقہ سے ہلاک کر دے قسم بخدا! ہم تمہارے ساتھ یہاں رات بسر نہیں کر سکتے انہوں نے یہ کہا اور شہر کی فصیل

سے باہر نکل گئے اگلے دن وہ شہر کی فصیل کے پاس آئے ان میں ایک شخص دیوار پر چڑھا اور اندر جھانک کر کہنے لگا اللہ کے بندو! واللہ ان کی دیں بھی ہیں اور وہ جیج بھی رہے ہیں۔ وہ شخص فصیل کے اندر کودا اور اس نے دروازہ کھول دیا لوگ اندر چلے گئے بندر اپنے انسانی نسب کو پہچانتے تھے۔ لیکن اپنے بندروں والے نسب کو نہیں پہچانتے تھے بندر انسان کے پاس آتا۔ انسان اس سے کہتا تو فلاں ہے وہ اپنے سر سے اشارہ کرتا کہ ہاں اور رونے لگتا ان لوگوں نے ان سے کہا ہم نے تو تمہیں اللہ کے عذاب سے ڈرایا تھا۔ حضرت ابن عباس رضی اللہ عنہما نے فرمایا کہ اللہ تعالیٰ فرماتے ہیں۔

أَنْجَيْنَا الَّذِينَ يَنْهَوْنَ عَنِ السُّوءِ وَأَخَذْنَا الَّذِينَ ظَلَمُوا بِعَذَابٍ بَیْسٍ بِمَا كَانُوا يَفْسُقُونَ“ (الاعراف: ۱۶۵)  
 ”ہم نے ان لوگوں کو نجانے دی جو برائی سے منع کرتے تھے اور ظالموں کو برے عذاب میں گرفتار کیا کہ وہ نافرمانی کرتے تھے“

مجھے معلوم نہیں کہ تیسرے گروہ کے ساتھ کیا معاملہ ہوا کتنے ہی گناہ ہیں جنہیں ہم دیکھتے ہیں لیکن لوگوں کو ان سے منع کرتے حضرت ابن عباس رضی اللہ عنہما اس وجہ سے رو رہے تھے۔ حضرت عکرمہ رضی اللہ عنہ فرماتے ہیں میں نے حضرت ابن عباس رضی اللہ عنہما سے عرض کیا میں آپ پر قربان! آپ کو تو معلوم ہی ہے کہ ان لوگوں نے پہلے روکا جب انہیں معلوم ہو گیا کہ وہ باز نہیں آئیں گے تو انہوں نے کہا:

لَمْ تَعْظَوْنَ قَوْمًا نَالَهُ مَهْلِكُهُمْ أَوْ مُعَذِّبُهُمْ عَذَابًا شَدِيدًا.  
 ”تم ایسی قوم کو کیوں نصیحت کرتے ہو کہ جس کو اللہ تعالیٰ ہلاک کرنے والا ہے یا اس کو سخت عذاب دے گا“

حضرت ابن عباس رضی اللہ عنہما کو میری بات پسند آئی اور مجھے انعام میں ایک چادر عطا فرمائی۔ (تفسیر ابن کثیر ۲/۲۵۸)

حضرت عطاء بن سائب فرماتے ہیں کہ میں مسجد میں بیٹھا ہوا تھا اسی دوران ایک شیخ تشریف لائے اور بیٹھ گئے لوگ بھی ان کے ارد گرد بیٹھ گئے اور کہنے لگے یہ حضرت عبد اللہ

بن مسعود رضی اللہ عنہ کے اصحاب میں سے ہیں وہ شیخ کہنے لگے کہ میں نے حضرت عبداللہ بن مسعود رضی اللہ عنہ سے ارشاد باری تعالیٰ:

”اسْتَلْهُمْ عَنِ الْقَرْيَةِ الَّتِي كَانَتْ حَاضِرَةَ الْبَحْرِ“

(الاعراف: ۱۶۳)

کے بارے میں سنا کہ آپؐ نے فرمایا: جب اللہ تعالیٰ نے ان پر ہفتے کے دن شکار حرام کیا۔ تو مچھلیاں ہفتے کے روز خود کو محفوظ خیال کرتیں اور سطح آب پر نمودار رہیں لیکن یہ لوگ ہفتے کے روز مچھلیاں پکڑ نہیں سکتے تھے جب ہفتے کا دن گزر جاتا تو مچھلیاں بھی غائب ہو جاتیں اور انہیں بھی دوسرے لوگوں کی طرح مشکل سے شکار کرنا پڑتا جب انہوں نے اللہ تعالیٰ کی نافرمانی کرتے ہوئے ہفتے کے روز شکار کا ارادہ کیا تو ان کی قوم کے نیک لوگوں نے انہیں ایسا کرنے سے روکا لیکن یہ نافرمان لوگ رکنے کی بجائے روکنے والوں سے جنگ پر آمادہ ہو گئے لیکن ان میں سے بعض جنگ نہیں چاہتے تھے کیونکہ روکنے والوں میں ان کے والدین بھائی اور رشتہ دار بھی شامل تھے لہذا ان کے کہنے سے دوسرے گنہگار بھی جنگ سے باز آ گئے۔ نیک لوگوں نے ان سے کہا اگر تم ہماری بات نہیں مانتے تو ہم تمہارے اور اپنے درمیان دیوار بنا لیتے ہیں چنانچہ انہوں نے دیوار کھینچ لی جب انہوں نے دیوار کی دوسری جانب انسانی آوازوں کو نہ سنا تو ایک دوسرے سے کہنے لگے کہ ہم دیکھیں تو سہی ہمارے بھائیوں کے ساتھ کیا معاملہ ہوا انہوں نے دیکھا تو ان کی شکلیں مسخ ہو چکی تھیں اور انہیں بندر بنا دیا گیا تھا انہوں نے بڑوں کو بڑی جسامت سے اور چھوٹوں کو چھوٹی جسامت سے پہچانا ان بندروں نے جب انہیں دیکھا تو انہیں دیکھ کر رونے لگے یہ واقعہ حضرت موسیٰ علیہ السلام کی وفات کے بعد کا ہے۔

حضرت ایوب فرماتے ہیں کہ حضرت حسن نے ایک روز یہ آیت مبارکہ تلاوت فرمائی:

وَأَسْتَلْهُمْ عَنِ الْقَرْيَةِ الَّتِي كَانَتْ حَاضِرَةَ الْبَحْرِ۔ (اعراف: ۱۶۳)

اور فرمایا کہ اللہ تعالیٰ نے ان پر مچھلی ایک دن کے لیے حرام کی تھی جبکہ باقی دنوں میں اس کے شکار کی اجازت تھی حرمت والے دن یعنی ہفتے کے دن مچھلیاں حاملہ اونٹنی کی طرح

نمودار ہوتیں اور ہر ایک کو نظر آتیں وہ لوگ انہیں پکڑنا چاہتے لیکن رک جاتے میں نے یہی دیکھا ہے کہ جو شخص گناہ کا اکثر ارادہ کرتا ہے۔ وہ گناہ میں مبتلا ہو جاتا ہے۔ وہ گناہ کا ارادہ کرتے رہے اور اس سے رکتے رہے بالآخر ایک دن انہوں نے مچھلی پکڑ کر کھا ہی لی لیکن اس کے سبب انہیں دنیا کی ذلت اور آخرت کی رسوائی کا سامنا کرنا پڑا کیونکہ مسلمانوں کو مچھلی کی بہ نسبت خدا تبارک و تعالیٰ کی طرف ہی رغبت ہونی چاہئے۔

حضرت عثمان بن عطاء اپنے والد سے روایت کرتے ہیں کہ انہوں نے فرمایا جن لوگوں نے ہفتہ کے دن نافرمانی کی تھی انہیں آسمان سے ندا دی گئی کہ اے بستی والو! تو ان میں سے ایک جماعت بیدار ہوئی پھر انہیں تیسری بار آواز دی گئی اے بستی والو! تو تمام مرد عورتیں اور بچے بیدار ہو گئے پھر ان سے کہا گیا:

كُونُوا قِرَدَةً خَاسِئِينَ. (البقرہ: ۶۵)

”تم ذلیل خوار بندر ہو جاؤ“

حضرت ابراہیم بن اشعث فرماتے ہیں مجھے ایلمہ کے اہل علم کے ایک شیخ نے بیان کیا جس رات ان پر اللہ تعالیٰ کا عذاب نازل ہوا وہ رات انہوں نے اپنی بستی میں گزاری جب ایک تہائی رات گزر گئی تو آواز آئی اے بستی والو! یہ آواز ہر چھوٹے بڑے نے سنی انہوں نے جب یہ آواز سنی تو دہشت زدہ ہو کر اپنے بستروں سے کود پڑے اور ایک دوسرے پر گرتے پڑتے باہر نکل آئے پھر اپنے بستروں پر لپٹ گئے جب رات کا دوسرا بھر گزر گیا تو پھر آواز آئی اے بستی والو! وہ پھر اپنے بستروں سے کودے اور ایک دوسرے پر گرتے پڑتے باہر کی طرف بھاگے پھر کچھ دیر کے بعد اپنے بستروں میں لوٹ آئے۔

جب رات کا تیسرا اور آخری بھر ختم ہونے کو تھا تو انہیں آواز دی گئی اے بستی والو!

كُونُوا قِرَدَةً خَاسِئِينَ. (البقرہ: ۶۵)

## مسخ و حذف

حضرت ابن مسعود رضی اللہ عنہ فرماتے ہیں کہ ہم نے نبی کریم ﷺ سے پوچھا کہ کیا بندر اور خنزیر (مسخ شدہ) یہودیوں کی نسل میں سے ہیں آپ نے فرمایا:

”ان الله عزوجل لم يلعن قومًا فمسخهم فکان لهم نسل

حتى يهلكهم، ولكن هذا خلق كان، فلما غضب الله

عزوجل على اليهود مسخهم فکانو مثلهم“

”اللہ نے ناراض ہو کر جب بھی کسی قوم کو مسخ کیا تو اس کی آگے نسل

نہیں چلائی بلکہ اسے ہلاک کر دیا بندر اور خنزیر یہ مخلوق پہلے سے تھی

جب اللہ تعالیٰ یہود پر غصے ہوئے تو ان کی شکلیں مسخ کر دیں اور وہ

بندر اور خنزیر جیسے ہو گئے“

حضرت ام سلمہ رضی اللہ عنہا فرماتی ہیں کہ میں نے نبی کریم ﷺ سے مسخ کیے جانے

والوں کے بارے میں پوچھا کہ آیا ان کی نسل آگے چلتی ہے آپ نے فرمایا:

”ما بمسوخ احد قط و يكون له نسل ولا عقب“

”جس کسی کو بھی مسخ کیا جاتا ہے اس کی نسل اور اولاد آگے نہیں چلتی“

حضرت ابن عباس رضی اللہ عنہ فرماتے ہیں جب موسیٰ عليه السلام نے اپنی قوم کو زکوٰۃ ادا

کرنے کا حکم دیا۔ تو قارون نے انہیں جمع کیا اور کہا تم نے موسیٰ عليه السلام کی نماز روزہ اور

ایسی بہت سی چیزوں میں اطاعت کی جن کو تم نہیں جانتے تھے کیا تم یہ برداشت کر سکتے ہو کہ

اپنے مال بھی اسے دے دو انہوں نے کہا ہم انہیں اپنا مال نہیں دیں گے۔ تمہارے پاس کوئی

ایسی تدبیر ہے جس کے ذریعے ہم مال دینے سے بچ جائیں؟ اس نے کہا ہم بنی اسرائیل کی

فاحشہ عورت سے بات کر لیتے ہیں اور اسے کہتے ہیں کہ وہ عوام الناس اور معزز لوگوں کے

سامنے موسیٰ عليه السلام پر زنا کی تہمت لگا دے اس نے لوگوں کی موجودگی میں موسیٰ عليه السلام پر

یہ الزام لگا دیا حضرت موسیٰ عليه السلام نے ان لوگوں کے خلاف بدعا کی۔ اللہ پاک نے زمین

کو حضرت موسیٰ علیہ السلام کی اطاعت کرنے کا حکم دیا۔ حضرت موسیٰ علیہ السلام نے زمین کو حکم دیا کہ انہیں اپنے اندر دھنسا دے زمین نے انہیں تختوں تک اندر دھنسا دیا یہ دیکھ کر انہوں نے حضرت موسیٰ علیہ السلام کو پکارنا شروع کر دیا۔ آپ نے زمین سے پھر کہا انہیں دھنسا دے زمین نے ان لوگوں کو گھٹنوں دھنسا دیا وہ پھر پکارنے لگے اے موسیٰ! اے موسیٰ (رحم کرو) آپ نے زمین سے کہا انہیں دھنسا دے زمین نے انہیں گردنوں تک دھنسا دیا وہ پھر پکارنے لگے اے موسیٰ، اے موسیٰ آپ نے زمین سے پھر کہا انہیں دھنسا دے تو زمین نے انہیں اپنے اندر غائب کر لیا۔

اللہ پاک نے موسیٰ علیہ السلام کی طرف وحی بھیجی اے موسیٰ میرے بندے تجھ سے سوال اور تیرے سامنے عاجزی کرتے رہے لیکن تو نے ان کے سوال اور عاجزی کو قبول نہ کیا۔ مجھے میری عزت کی قسم اگر وہ مجھے پکارتے تو میں ان کی دعا قبول کر لیتا۔

### قارون:

حضرت خیثمہ فرماتے ہیں میں نے انجیل میں پڑھا قارون کے خزانوں کی چابیوں کا بوجھ ساٹھ بڑے بڑے حجر اٹھاتے تھے ان میں ہر چابی روشن چراغ کی طرح ہوتی تھی اور ہر چابی الگ خزانے کی تھی۔

حضرت ابو مالک فرماتے ہیں اگر ان خزانوں کی چابیوں میں سے ایک بھی دنیا والوں کو دے دی جاتی تو ان کو کافی ہو جاتی۔

حضرت مجاہد ارشاد باری تعالیٰ:

فَخَرَجَ عَلَى قَوْمِهِ فِي زِينَتِهِ. (القصص: ۷۹)

کی تفسیر میں فرماتے ہیں کہ قارون ترک کی گھوڑے پر جس پر سرخ رنگ زین ہوتی تھی زرد رنگ کے کپڑے پہن کر نکلتا تھا۔

حضرت قتادہ فرماتے ہیں ہم سے ذکر کیا گیا ہے کہ قارون روزانہ اپنے قد کے موافق قیامت تک زمین میں دھنسا یا جاتا رہے گا اور وہ چیختا رہے گا۔

## دو بادشاہوں کی سزا:

حضرت ابو عبیدہ رضی اللہ عنہ فرماتے ہیں بنی اسرائیل کے ایک بادشاہ نے کہا آج مجھ سے زیادہ عزت والا کوئی نہیں اللہ پاک نے اپنی سب سے کمزور مخلوق مجھ پر مسلط کر دی وہ اس کے ناک میں داخل ہو گیا بادشاہ لوگوں سے کہتا تھا یہاں مارو۔ لوگوں نے اس کے سر پر کلبھاڑے مار مار کر اس کے ٹکڑے کر دیئے۔

حضرت ابن عباس رضی اللہ عنہ فرماتے ہیں ایک بادشاہ نے تخت پر بیٹھ کر (بڑائی کا) بول بولا۔ اللہ پاک نے اس کی شکل کو مسخ فرمادیا۔ یہ معلوم نہیں آیا کہ مکھی کی شکل میں تبدیل کیا یا کسی اور چیز کی شکل میں۔

## حضرت لوطؑ کے والد:

حضرت سلیمان بن مرد فرماتے ہیں جب لوگ حضرت ابراہیم علیہ السلام کو جلانے لگے تو ایک عورت آئی انہوں نے اس سے کہا تو کہاں جاتی ہے اس نے کہا میں اس آدمی کی طرف جا رہی ہوں جسے جلایا جا رہا ہے اور وہ یہ آیت پڑھ رہا ہے:

إِنِّي ذَاهِبٌ إِلَىٰ رَبِّي سَيَهْدِينِ. (صافات: ۹۹)

جب لوگوں نے حضرت ابراہیم علیہ السلام کو آگ میں ڈالا تو انہوں نے فرمایا:

حسبی اللہ و نعم الوکیل.

اللہ تعالیٰ نے ارشاد فرمایا:

قُلْنَا يٰنَارُ كُونِي بَرْدًا وَسَلَامًا عَلَىٰ اِبْرَاهِيْمَ. (الانبیاء: ۶۹)

”ہم نے کہا کہ آگ تو ابراہیم کے لیے ٹھنڈی اور سلامتی والی بن جا“

حضرت لوط کا والد جو حضرت ابراہیم علیہ السلام کا چچا زاد تھا کہنے لگا میری وجہ سے آگ نے انہیں نہیں جلایا یہ سن کر اللہ پاک نے اس پر آگ بھیجی جس نے اسے جلادیا۔

## حضرت موسیٰؑ اور بنی اسرائیل:

حضرت ابن عباس رضی اللہ عنہ فرماتے ہیں بنی اسرائیل بہت سخت تکلیف میں مبتلا



ہوئے انہوں نے حضرت موسیٰ علیہ السلام سے کہا اپنے رب سے ہمارے لئے دعا کیجئے، حضرت موسیٰ علیہ السلام نے ان کے لیے دعا کی اس پر اللہ تعالیٰ نے وحی بھیجی اے موسیٰ تو اپنی قوم کے بارے میں گفتگو کرتا ہے جن کی خطاؤں نے میرے اور ان کے درمیان کوتاہی کیا ہوا ہے انہوں نے تجھ سے دعا کی لیکن تو نے ان کی دعا کو قبول نہ کیا مجھے میری عزت کی قسم اگر وہ مجھ سے دعا کرتے تو میں ضرور ان کی دعا کو قبول کر لیتا۔

### اصحاب فیل:

حضرت عبید بن عمیر رضی اللہ عنہ فرماتے ہیں جب اللہ تعالیٰ نے اصحاب فیل کو ہلاک کرنا چاہا تو ان پر سمندر سے ابابیل جیسے پرندے بھیجے جن کا رنگ سیاہ و سفید تھا ہر پرندہ سیاہ و سفید رنگ کے تین پتھر اٹھائے ہوئے تھا دو پتھر بنجوں میں اور ایک چونچ میں ان پرندوں نے ان کے سروں پر صفیں بنالیں اور چیختے ہوئے ان پر پتھر برسادیئے ان میں سے جس کے سر پر پتھر لگا اس کی دبر کے راستے سے نکل گیا اور جس کے جسم کی ایک جانب لگا اس کی دوسری جانب سے نکل گیا۔ اللہ پاک نے ان پر سخت آندھی بھیجی اور پتھر برسائے جس سے وہ تمام کے تمام ہلاک کر دیئے گئے۔

حضرت عبید بن عمیرؓ فرماتے ہیں ان پر سیاہ رنگ کے سمندری پرندے آئے جن کے چونچوں اور بنجوں میں پتھر تھے حضرت سفیان فرماتے ہیں ”ابابیل“ (سورۃ الفیل آیت ۳) سے مراد پورا غول ہے۔

### فرعون:

حضرت کعب قرظی فرماتے ہیں جب فرعون نے اپنی قوم سے کہا:

مَا عَلِمْتُ لَكُمْ مِنْ إِلَهٍ غَيْرِي. (قصص: ۸)

”میں اپنے سوا تمہارے لئے کوئی معبود نہیں جانتا“

تو حضرت جبریل علیہ السلام نے ذات باری تعالیٰ کے لیے غصے میں آ کر عذاب کے پر پھیلائے اس پر اللہ تعالیٰ نے وحی فرمائی اے جبریل علیہ السلام سزا دینے میں وہ جلدی کرتا

ہے جنہیں یہ ڈر ہو کہ وہ پھر بدلہ نہ لے سکے گا۔

حضرت کعب رضی اللہ عنہ فرماتے ہیں کہ اللہ پاک نے اسے یہ کہنے کے بعد چالیس سال تک مہلت دی حتیٰ کہ اس نے کہا:

أَنَا رَبُّكُمْ الْأَعْلَى . (نازعات: ۲۵)

”میں تمہارا رب اعلیٰ ہوں“

اسی بارہ میں اللہ تعالیٰ نے ارشاد فرمایا:

فَأَخَذَهُ اللَّهُ نَكَالَ الْآخِرَةِ وَالْأُولَى . (نازعات: ۲۵)

یعنی اللہ تعالیٰ نے پہلی بات اور دوسری بات دونوں پر پکڑ فرمائی اور اسے اور اس کے لشکروں کو غرق کر دیا۔

حضرت ابن عباس رضی اللہ عنہ فرماتے ہیں حضرت جبریل علیہ السلام نے فرعون کے منہ میں گارا ٹھونسنا شروع کر دیا۔

حضرت شداد بن ہادیشی فرماتے ہیں مجھ سے ذکر کیا گیا کہ فرعون ستر ہزار سیاہ گھوڑوں پر حضرت موسیٰ علیہ السلام کی تلاش میں نکلا جبکہ گھوڑوں کے علاوہ اور جانور بھی اس کے لشکر میں موجود تھے۔

حضرت ابن اسحاق فرماتے ہیں کہ حضرت موسیٰ علیہ السلام بنی اسرائیل کو لے کر نکلے تو ان کے سامنے سمندر آ گیا ان کے لئے سمندر سے بچ نکلنے کا کوئی راستہ نہ تھا پیچھے سے فرعون اپنے لشکر کے ہمراہ نمودار ہوا۔

فَلَمَّا تَرَاءَ الْجَمْعَانِ قَالَ أَصْحَابُ مُوسَى إِنَّا لَمُدْرَكُونَ ۝

قَالَ كَلَّا إِنَّ مَعِيَ رَبِّي مَسِيهِدِينَ . (شعراء: ۶۱-۶۲)

”پس جب دونوں لشکروں نے ایک دوسرے کو دیکھا تو موسیٰ کے ساتھیوں نے کہا کہ ہم پکڑے گئے، موسیٰ نے کہا کہ ہرگز نہیں بے شک میرے ساتھ میرا رب ہے وہ مجھے ضرور راہ دکھائے گا“

یعنی اللہ تعالیٰ مجھے نجات کے لئے راستہ دکھائے گا اس نے میرے ساتھ یہ وعدہ کیا

ہوا ہے اور وہ اپنے وعدہ کے خلاف نہیں کرتا۔ اللہ تبارک و تعالیٰ نے سمندر کو حکم دیا کہ جب موسیٰ علیہ السلام تجھ پہ لاشی ماریں تو پھٹ جانا پس سمندر کا پانی اللہ تبارک و تعالیٰ کے خوف سے آپس میں ٹکراتا رہا اور اللہ تعالیٰ کے حکم کا انتظار کرتا رہا اللہ تبارک و تعالیٰ نے حضرت موسیٰ علیہ السلام کی طرف وحی کی:

أَنْ أَضْرِبُ بِعَصَاكَ الْحَجَرَ. (شعراء: ۶۳)  
 ”تم اپنا عصا پتھر پر مارو“

حضرت موسیٰ علیہ السلام نے اپنی لاشی پانی پہ ماری اور اس میں اللہ تعالیٰ کی عطا کردہ قدرت بھی موجود تھی۔

فَأَنفَلَقَ فَمَا كَانَ كُلُّ فِرْقٍ كَالطُّودِ الْعَظِيمِ. (شعراء: ۶۳)  
 ”تو وہ پھٹ گیا اور ہو گیا ہر ٹکڑا ایک بڑے پہاڑ کی مانند“  
 اللہ تبارک و تعالیٰ نے حضرت موسیٰ علیہ السلام سے فرمایا:

فَأَضْرِبْ لَهُمْ طَرِيقًا. (طہ: ۷۷)  
 ”پس ان کے لیے راستہ بناؤ“

جب ان کے لیے سمندر میں خشک راستہ بنا دیا گیا تو حضرت موسیٰ علیہ السلام بنی اسرائیل کو لے کر چلے آپ کے پیچھے فرعون اور اس کا لشکر تھا۔

حضرت شہاد بن الہاد رضی اللہ عنہ فرماتے ہیں مجھ سے بیان کیا گیا جب بنی اسرائیل پانی میں داخل ہو گئے اور کوئی باقی نہ رہا تو فرعون ایک ترکی گھوڑے پر سوار آگے بڑھا اور سمندر کے کنارے رک گیا سمندر کا پانی ابھی ٹھہرا ہوا تھا گھوڑا آگے بڑھنے سے خوفزدہ ہوا حضرت جبریل علیہ السلام نے اسے گھوڑی دکھائی جو جفتی کروانی چاہتی تھی اور اسے اس گھوڑے کے قریب کیا۔ گھوڑے نے اسے سونگھا جب گھوڑے نے اس کی سونگھ لی تو حضرت جبریل علیہ السلام نے گھوڑی آگے بڑھا دی یہ دیکر فرعون کا گھوڑا بھی آگے بڑھا فرعون کے لشکر نے جب دیکھا کہ فرعون سمندر میں داخل ہو گیا تو اس کے پیچھے وہ بھی داخل ہو گئے۔

حضرت جبریل علیہ السلام آگے آگے تھے اور فرعون ان کے پیچھے تھا اور حضرت

میکائیل علیہ السلام اپنے گھوڑے پر سوار تمام لشکر کے پیچھے تھے اور انہیں تیزی سے ہانک رہے تھے اور کہہ رہے تھے آگے والوں سے مل جاؤ۔ جب حضرت جبرئیل علیہ السلام اکیلے سمندر پار کر گئے اور حضرت میکائیل علیہ السلام دوسرے کنارے پر رہ گئے اور فرعون اپنے تمام لشکر سمیت سمندر کے اندر تھا کہ اچانک سمندر کا پانی آپس میں مل گیا۔

فرعون نے جب اللہ پاک کی یہ قدرت دیکھی تو پکارا اٹھا:

أَمْسَتْ أَنَّهُ لَا إِلَهَ إِلَّا الَّذِي آمَنْتُ بِهِ بَنُو إِسْرَائِيلَ وَأَنَا مِنَ الْمُسْلِمِينَ. (یونس: ۹۰)

”میں ایمان لایا کہ نہیں ہے کوئی معبود مگر وہ جس پر بنی اسرائیل ایمان لائے اور میں مسلمانوں میں سے ہوں“

اللہ تعالیٰ نے جواب میں ارشاد فرمایا:

الْأُنْ وَفَقَدْ عَصَيْتَ قَبْلُ وَكُنْتَ مِنَ الْمُفْسِدِينَ. (یونس: ۹۱)

”کیا اب ایمان لاتے ہو حالانکہ اس سے پہلے تم نے نافرمانی کی تھی اور تو فساد یوں میں سے تھا“

یعنی اللہ تبارک و تعالیٰ نے اسے عبرت کا نشانہ بنا دیا کہ وہ اپنے بارے میں جیسا کہتا تھا ویسا نہیں تھا۔ کہتے ہیں اگر اللہ تعالیٰ اس کے جسم کو نکال کر لوگوں کو نہ دکھا دیتے تو بعض لوگ اس کی موت کے بارے میں شک میں مبتلا رہتے۔

ظالم:

حضرت ابو موسیٰ سے مروی ہے کہ نبی کریم ﷺ نے فرمایا:

ان الله تبارك و تعالى يمهل الظالم حتى اذا اخذه لم يفلته

یعنی اللہ تبارک و تعالیٰ ظالم کو مہلت دیتے ہیں پھر جب اسے پکڑتے ہیں تو چھوڑتے نہیں پھر آپؐ نے یہ آیت تلاوت فرمائی:

كَذَلِكَ أَخْذُ رَبِّكَ. (ہود: ۱۰۲)

”تیرے رب کی پکڑ ایسی ہی ہوتی ہے“

## سزا میں تاخیر:

حضرت حسین بن علی ؑ فرماتے ہیں کہ مجھ سے قبیلہ ازد کے ایک شیخ نے بیان کیا انہوں نے فرمایا کہ میں نے امام شعی کو دیکھا وہ ایک خط پڑھ رہے تھے اور ساتھ ساتھ اس پر تعجب کا اظہار کر رہے تھے یہ کس قدر چھوٹا خط ہے لیکن اس میں کتنی بلیغ باتیں ہیں حضرت عمر بن عبدالعزیز کا عبدالحمید کی طرف بھیجا ہوا خط تھا جس میں لکھا اما بعد اللہ تعالیٰ کا تیری سزا دینے میں تاخیر کرنا تجھے غفلت میں نہ ڈالے سزا دینے میں جلدی وہی کرتا ہے جسے اس بات کا ڈر ہو کہ وہ پھر سزا نہ دے سکے گا۔ والسلام

حضرت عبداللہ بن مبارک فرماتے ہیں۔ ایک عابد نے ستر سال تک اللہ تعالیٰ کی عبادت کی ایک دن اس کے پاس حضرت جبرئیل ؑ کا گزر ہوا اس عابد نے حضرت جبرئیل ؑ سے پوچھا آپ کہاں جا رہے ہیں۔ حضرت جبرئیل ؑ نے فرمایا میں فلاں بستی کو الٹنے (برباد کرنے) جا رہا ہوں۔

عابد نے کہا وہ کس لیے؟ حضرت جبرئیل ؑ نے فرمایا وہ بیس سال سے اللہ تعالیٰ کی نافرمانی کر رہے ہیں عابد نے کہا کیا اللہ تعالیٰ بیس سال تک اپنے بندوں کو مہلت دے دیتا ہے؟ حضرت جبرئیل ؑ نے فرمایا ہاں۔ جبرئیل ؑ آگے چلے گئے عابد اپنے گھر آیا اور اپنی اولاد کو جمع کر کے کہا تم نے مجھے کیسا پایا۔ اولاد نے کہا آپ ایک اچھے والد ہیں۔ عابد نے کہا۔ میں چاہتا ہوں تم ہتھیار تیز کر لو۔ ہم ڈاکہ ڈالتے ہیں۔ اولاد نے کہا اباجی! ستر سال کی عبادت کے بعد، پھر حضرت جبرئیل ؑ کا اس کے پاس سے گزر ہوا تو فرمایا تیری توبہ قبول نہیں کی جائے گی۔

حضرت وہب بن منبہ سے روایت ہے کہ طالوت نے اپنی بیٹی سے کہا مجھے داؤد ؑ کی جماعت پہ اختیار دے دے میں اسے قتل کر کے توبہ کر لوں گا بیٹی نے کہا اگر موت نے ہمیں مہلت نہ دی تو کیا ہوگا۔

## اہل عقوبات

حضرت وہب بن منیہ فرماتے ہیں: اللہ تعالیٰ نے بنی اسرائیل کے علماء سے فرمایا۔ تم عمل نہ کرنے کے لیے علم سیکھتے اور دین کی سمجھ حاصل کرتے ہو۔ تم دین کے ذریعے دنیا جمع کرتے ہو۔ تم لوگوں پر پہاڑ جتنا فرض چڑھا دیتے ہو (پھر ان کی مدد نہیں کرتے) تم پانی بھی پھونک پھونک کر پیتے ہو لیکن پہاڑوں جتنی حرام چیزیں نکل جاتے ہو۔ اپنے کپڑوں کو صاف رکھتے ہو اور دنوں کی کھالیں پہنتے ہو اور اپنے جسموں کو کپڑوں سے چھپاتے ہو اور اس ذریعے سے تم یتیموں، مسکینوں اور مفلسوں کا مال غضب کرتے ہو مجھے میری عزت کی قسم میں تمہیں ایسے فتنے میں مبتلا کروں گا جس میں مبتلا ہو کر حلیم اور بردبار شخص بھی پریشان ہو جائے گا۔

حضرت ابو جلد فرماتے ہیں میں ایسے زمانے سے اللہ کی پناہ مانگتا ہوں جس میں بڑی عمر کے لوگ لمبی امیدیں باندھیں اور چھوٹے چھوٹی عمر میں فوت ہو جائیں جس میں آزاد شدہ غلاموں کو آزاد نہ کیا جائے جس میں ایسے لوگ ہوں گے جو لمبی امیدوں میں لگے رہیں گے اور خوف خدا سے عاری ہوں گے۔ ان کی دعائیں قبول نہیں کی جائیں گی۔ ان کے دل بھیڑیوں کی طرح ہوں گے اور وہ ایک دوسرے پر رحم نہیں کریں گے۔

حضرت محمد بن ابی حلد فرماتے ہیں لوگوں پر ایسے بادشاہ بھیجے جائیں گے جن کے واسطے سے دعا کی جائے گی۔

حضرت قتادہ، ارشاد باری تعالیٰ: وَقَدْ خَلَتْ مِنْ قَبْلِهِمُ الْمَثَلُتِ کی تفسیر میں فرماتے ہیں کہ ان کے مکانات گر چکے اور ان کے نشانات مٹ چکے۔

حضرت عائشہ رضی اللہ عنہا سے مروی ہے کہ آنحضرت ﷺ نے فرمایا:

اذا ظهر السوء في الارض انزل الله عز وجل باهل الارض بأسه.

جب زمین میں بدی ظاہر ہوتی ہے تو اللہ تعالیٰ اہل زمین پر اپنا عذاب بھیج دیتے ہیں۔

میں نے عرض کیا زین پر تو اللہ کی اطاعت کرنے والے بھی ہوتے ہیں۔ نبی کریم ﷺ نے فرمایا:

نعم ثم يصيرون الى رحمة الله عز وجل  
ہاں وہ پھر اللہ کی رحمت کی طرف منتقل ہو جاتے ہیں۔

حضرت زینب رضی اللہ عنہا فرماتی ہیں کہ نبی کریم ﷺ سوکراٹھے تو آپ کا چہرہ سرخ تھا۔ اور آپ فرما رہے تھے عربوں کے لیے ہلاکت ہو ایسے شر سے جو قریب آ پہنچا ہے۔ آج یا جوج ماجوج کے بند دروازے کو اس قدر کھول دیا گیا ہے اور آپ نے اپنے ہاتھ سے نوے کا عدد بنایا۔

حضرت زینب رضی اللہ عنہا نے عرض کیا یا رسول اللہ کیا ہم نیک لوگوں کے ہوتے ہلاک ہو جائیں گے آپ نے فرمایا: ”نعم اذا كثر الخبث“ ہاں جب برائی زیادہ ہو جائے گی۔ حضرت جریر رضی اللہ عنہ سے مروی ہے کہ نبی کریم ﷺ فرمایا:

ايما قوم عمل فيهم بالمعاصي هم اعزوا كثر لم يغيروا  
عمهم الله تعالى بعقابه.

جس قوم میں گناہ کئے جاتے ہوں اور نیک لوگ غالب اور کثرت میں ہونے کے باوجود گناہوں کو نہ روکیں تو اللہ تعالیٰ سب کو سزا دیتے ہیں۔

حضرت جریر بن عبد اللہ سے روایت ہے کہ نبی کریم ﷺ نے فرمایا:

ما من قوم يعمل بين اظهرهم من يعمل بالمعاصي هم اعزوا  
امنع لم يغيروا عليه. الا اصابهم الله تعالى منه بعذاب.

جس قوم کے سامنے گناہ کئے جائیں اور وہ غالب اور کثیر سونے کے باوجود انہیں نہ روکیں تو اللہ تعالیٰ ان پر بھی عذاب نازل فرمائیں گے۔

**فتنہ:**

حضرت ابو ہریرہ رضی اللہ عنہ سے مروی ہے کہ نبی کریم ﷺ نے فرمایا: سيصيب امتي  
داء الامم - میری امت کو داء الامم پہنچے گی صحابہ رضی اللہ عنہم نے عرض کیا یا رسول اللہ داء الامم کیا ہے۔ آپ نے ارشاد فرمایا:

الاشر و البطر و التکاثر و التنافس فی الدنیا و التمتع، و  
التحاسد حتی البغی ثم یکون الهرج .

غرور اور نعمتوں میں پڑ کر بہک جانا دنیا میں ایک دوسرے سے آگے بڑھنا اور سبقت لے جانا اور پر تعیش زندگی بسر کرنا ہے اور آپس میں حسد کرنا یہاں تک کہ بغاوت ہوگی اور اس کے بعد ”ہرج“ (فتنہ و فساد) ہوگا۔

صحابی رسول حضرت ابو حوالہ فرماتے ہیں کہ ہمیں آنحضرت ﷺ نے ایک بار مال غنیمت کے حصول کے لئے بھیجا۔ ہم گئے لیکن مال غنیمت میں کچھ نہ ملا جب آنحضرت ﷺ نے ہماری یہ مشقت دیکھی تو دعا کی اے اللہ انہیں مجھ پر ہی نہ چھوڑ دے کہ میں کمزور ہو جاؤں انہیں لوگوں کے سپرد کر کہ وہ انہیں کمتر سمجھیں نہ انہیں ان کے حال پر چھوڑ کر کمزور ہو جائیں تو انہیں اپنی جانب سے رزق عطا فرما۔ پھر آپؐ نے فرمایا تم فارس اور روم کے خزانوں کی تقسیم کرو گے اور تم میں سے ہر ایک کو اتنا اتنا مال ملے گا حتیٰ کہ اگر تم میں سے کسی کو سودینار ملیں گے تو وہ ناراض ہوگا۔ پھر آپؐ نے اپنا دست مبارک میرے سر پر رکھا اور فرمایا۔ ابن حوالہ جب تم دیکھو کہ خلافت ارض مقدس تک پہنچ گئی تو سمجھ لینا کہ زلزلے اور قتل قریب ہو گئے اور قیامت لوگوں سے اس سے بھی زیادہ قریب ہوگی جتنا کہ میرا ہاتھ تمہارے سر کے قریب ہے۔

حضرت حذیفہ رضی اللہ عنہ فرماتے ہیں تم ضرور امر بالمعروف اور نہی عن المنکر کرتے رہو ورنہ تم آپس میں ایک دوسرے سے لڑنے لگو گے اور تمہارے برے لوگ اچھے لوگوں پہ غالب آ جائیں گے اور قتل کر دیں گے حتیٰ کہ کوئی ایک بھی امر بالمعروف اور نہی عن المنکر کرنے والا نہیں بچے گا۔ پھر تم اپنے دشمنوں کے خلاف دعا کرو گے تو قبول نہیں ہوگی حضرت عبداللہ بن مسعود رضی اللہ عنہ فرماتے ہیں برادن، برا سال، برا مہینہ اور برا زمانہ وہ ہوگا جو قیامت کے زیادہ قریب ہوگا۔

حضرت ابراہیم تیمی فرماتے ہیں اللہ تبارک و تعالیٰ جب قیامت قائم فرمانے لگیں گے تو مخلوق پر اتنے عصبناک ہوں گے کہ اس سے پہلے کبھی نہیں ہوئے ہوں گے حضرت عوام



نے فرمایا حضرت حسن فرماتے ہیں کہ:

فَانَّمَا هِيَ زَجْرَةٌ وَاحِدَةٌ.

مذکور زجرۃ بھی غصہ ہی کے سبب ہوگی۔

حضرت قیس بن رافع رضی اللہ عنہ فرماتے ہیں میں نے دیکھا کہ ایک شخص حضرت حذیفہ رضی اللہ عنہ کے سامنے اپنی آواز بلند کر رہا تھا میں نے اس سے کہا تو نبی کریم صلی اللہ علیہ وسلم کے صحابی کے سامنے آواز بلند کرتا ہے۔ اس نے کہا میں کیسے آواز بلند نہ کروں وہ کہہ رہے ہیں۔ اللہ تعالیٰ امت محمدیہ کے معاملہ کو ضرور ضائع فرمادیں گے انہوں نے کہا: میں کہہ رہا ہوں کہ جب ان کا والی کوئی ایسا شخص بن جائے گا جو اللہ کے ہاں جو کے برابر بھی نہ ہوگا۔

### حیوانات پر بنی آدم کے گناہوں کے اثرات:

حضرت انس بن مالک رضی اللہ عنہ فرماتے ہیں قریب ہے کہ گوہ انسان کے ظلم کی وجہ سے کمزور ہو کر اپنے سوراخ میں مرجائے حضرت یحییٰ بن کثیر فرماتے ہیں ایک شخص نے حضرت ابو ہریرہ رضی اللہ عنہ کے سامنے کہا ظالم خود پر ہی ظلم کرتا ہے حضرت ابو ہریرہ رضی اللہ عنہ نے یہ سن کر فرمایا تو جھوٹ کہتا ہے۔ اس ذات کی قسم جس کے ہاتھ میں ابو ہریرہ کی جان ہے۔ بے شک سرخاب ظالم کے ظلم کی وجہ سے گھونسلوں میں مرجاتے ہیں۔

حضرت عبداللہ بن مسعود رضی اللہ عنہ فرماتے ہیں۔ بنی آدم کے گناہ سیاہ بھونروں (کیڑوں) کو ان کے سوراخوں میں قتل کر دیتے ہی۔ پھر فرمایا واللہ یہ قوم نوح کے غرق ہونے کے وقت سے ہے۔

حضرت مجاہد ارشاد باری تعالیٰ ”وَيَلْعَنُهُمُ اللَّعْنُونَ“ کی تفسیر میں فرماتے ہیں اس سے مراد زمین پر ریگنے والے جانور بچھو اور گریلے ہیں۔

حضرت شیبانی سے روایت ہے حضرت ابو ہریرہ رضی اللہ عنہ نے ایک شخص کو یہ کہتے سنا یہ بکری اپنے ساتھ ہونے والے سلوک کی خود ذمہ دار ہے۔ حضرت ابو ہریرہ رضی اللہ عنہ نے فرمایا ہرگز نہیں خدا کی قسم بنی آدم کے اپنے اوپر ظلم کی وجہ سے سرخاب کمزور ہو کر آسمان کی فضا میں ہلاک ہو جاتا ہے۔

حضرت ابو عبیدہ رضی اللہ عنہ فرماتے ہیں قریب ہے کہ سیاہ بھونرے اپنے سوراخوں میں بنی آدم کے گناہوں کی وجہ سے ہلاک ہو جائیں۔

### اچھے اور برے بادشاہ:

حضرت مجاہد فرماتے ہیں کہ ایک بادشاہ نے طویل عمر پائی اس کے دربان بہت سخت تھے۔ ایک دن اس نے کہا مجھے میرے ملک کے بہت کم لوگ جانتے ہیں کیوں نہ مین لوگوں میں پھروں تاکہ مجھے علم ہو جائے کہ لوگ کیا کہتے ہیں۔

اس نے اپنے دربان سے کہا میرے پاس کوئی نہ آئے اور لوگوں کو بتادو کہ بادشاہ بیمار ہے بادشاہ وہاں سے نکل کر ایک ایسے آدمی کے پاس ٹھہرا جس کی گائے تیس گائے کے برابر دودھ دیتی تھی۔ بادشاہ حیران ہوا اور کہنے لگا اگر میں اس گائے کو لے لوں تو اس کا دودھ تیس گائیوں کے دودھ سے کفایت کرے گا، پس اس گائے کا ایک تہائی دودھ خشک ہو گیا۔

بادشاہ نے اس کے مالک سے کہا تو نے اس کو کسی اور چراگاہ میں چرایا ہے یا کسی دوسرے چشمے سے پانی پلایا ہے (کہ اس کا دودھ کم ہو گیا)

اس نے کہا نہیں میرے خیال میں بادشاہ کے دل میں ظلم کا خیال پیدا ہوا جس کی وجہ سے گائے کے دودھ کی برکت چلی گئی۔ بادشاہ نے کہا بادشاہ کو تیری کیا خبر۔

اس نے کہا حق بات وہی ہے جو میں نے تجھے کہی ہے بادشاہ کہے دل میں جب ظلم کا خیال پیدا ہوتا ہے تو برکت چلی جاتی ہے۔ بادشاہ نے اللہ تعالیٰ سے وعدہ کیا کہ وہ کبھی اس شخص کی گائے نہیں لے گا۔ بادشاہ کے عدل کی وجہ سے گائے کا دودھ لوٹ آیا۔ وہ بادشاہ کہنے لگا۔ مجھے علم ہو گیا کہ بادشاہ کے ظلم کی وجہ سے برکت اٹھ جاتی ہے۔

حضرت موسیٰ ابن اعمیٰ فرماتے ہیں ہم حضرت عمر بن عبدالعزیزؒ کے زمانہ خلافت میں کرمان کے علاقے میں بکریاں چراتے تھے اور جنگلی جانور اور بھیڑیے ایک ہی جگہ میں چرتے تھے ایک رات اچانک ایک بھیڑیا ایک بکری پر حملہ آور ہوا ہم نے کہا ضرور کسی نیک آدمی کا انتقال ہوا ہے۔ حضرت حمادؒ کہتے ہیں کہ مجھ سے حضرت موسیٰ ابن اعمیٰؒ یا کسی اور نے بیان کیا کہ انہوں نے حساب لگایا تو اسی رات حضرت عمر بن عبدالعزیزؒ کا انتقال ہوا تھا۔

حضرت مالک ابن دینارؒ فرماتے ہیں جب حضرت عمر بن عبدالعزیزؒ خلیفہ ہوئے تو پہاڑوں کی چوٹیوں پر موجود چرواہے کہنے لگے کون نیک شخص لوگوں کا خلیفہ بنا ہے۔ ان سے پوچھا گیا تمہیں اس کا علم کیسے ہوا؟ انہوں نے کہا جب کوئی نیک شخص خلیفہ بنتا ہے تو شیر اور بھیڑیے بکریوں کا شکار کرنے سے رک جاتے ہیں۔ حضرت قتادہؒ سے روایت ہے کہ حضرت موسیٰؑ نے اللہ تعالیٰ سے عرض کیا آپ آسمان میں ہیں اور ہم زمین میں ہیں آپ کی رضا اور ناراضگی کی علامت کیا ہے؟ اللہ تعالیٰ نے ارشاد فرمایا میرا تمہارے اوپر نیک لوگوں کو بادشاہ بنانا میرے راضی ہونے کی علامت ہے اور برے لوگوں کو بادشاہ بنانا میرے ناراض ہونے کی علامت ہے۔ حضرت ابو ہریرہؓ سے روایت ہے کہ نبی کریم ﷺ نے ارشاد فرمایا:

اذا كانت امراؤ کم خیار کم و كانت اغنياء کم  
سمحاء کم و كانت امور کم شوری بینکم فظہر  
الارض خیر لکم من باطنها و اذا كانت امراؤ کم شرار  
کم و اغنياء کم بخلاؤ کم و امور کم الى نساء کم  
فبطن الارض خیر لکم من ظاہرہا.

جب تم میں سے اچھے لوگ تمہارے امیر ہوں تمہارے مال دار بنی ہوں اور تمہارے معاملات آپس میں مشورے سے طے ہوتے ہوں تو اس وقت زمین کے اوپر کا حصہ تمہارے لیے اس کے اندرونی حصے سے بہتر ہے۔ اور جب تم میں سے برے لوگ تمہارے امیر ہوں تمہارے مالدار بنیل ہوں اور تمہارے معاملات عورتوں کے ہاتھ میں ہوں تو اس وقت زمین کا اندرونی حصہ تمہارے لیے اس کے اوپر کے حصے سے بہتر ہے۔

زمین:

حضرت کعب احبارؓ فرماتے ہیں اللہ تعالیٰ نے جب مغربی سمندر کو پیدا فرمایا تو اس سے فرمایا میں نے تجھے خوبصورت بنایا اور تیرے اندر پانی کی کثرت کی میں تیرے اندر اپنے ایسے بندے بھیجوں گا جو میری بڑائی، پاکی، واحدانیت اور بزرگی بیان کریں گے،

تو ان کے ساتھ کیسا برتاؤ کرے گا؟ اس نے کہا میں انہیں غرق کر دوں گا۔ اللہ تعالیٰ نے فرمایا۔ میں انہیں اپنے ہاتھ میں اٹھا لوں گا۔ اور تمہارے غصہ کو تمہاری طرف ہی لوٹا دوں گا۔ پھر اللہ تعالیٰ نے مشرقی سمندر سے کہا میں نے تجھے خوبصورت بنایا تیرے اندر پانی کی کثرت کی میں تیرے اندر اپنے بندے بھیجوں گا جو میری بڑائی و احدانیت اور پاکی بیان کریں گے تو ان کے ساتھ کیسا برتاؤ کرے گا؟ اس نے کہا میں ان کے ساتھ مل کر میں آپ کی بڑائی، وحدانیت اور بزرگی بیان کروں گا۔ اس پر اللہ تعالیٰ اسے زیورات، شکار اور پاکیزہ چیزیں عطا فرمائیں۔

حضرت علیؓ سے روایت ہے کہ جب اللہ تعالیٰ نے زمین کو پیدا فرمایا تو وہ سمٹ گئی اور کہنے لگی میرے اوپر آدم اور ان کی اولاد رہے گی تو وہ میرے اوپر گندگی ڈالیں گے اور گناہ کریں گے چنانچہ اللہ تعالیٰ نے اس پر پہاڑ گاڑ دیئے جن میں سے بعض کو تم دیکھتے ہو اور بعض کو نہیں دیکھتے۔

پہلے پہل زمین کا ٹھہرنا ذبح ہونے والے جانور کے گوشت کی طرح تھا کہ جب اسے ذبح کیا جاتا ہے تو وہ پھڑکتا ہے۔

آخری زمانہ میں سزائیں:

حضرت جابر بن یزیدؓ فرماتے ہیں حضرت شبلیؒ نے ہم سے پوچھا کہ کون سا دن سب سے زیادہ سخت ہوگا؟ ہم نے کہا قیامت کا دن اور اس طرح وہ دن جو قیامت کے زیادہ قریب ہوگا وہ پہلے سے زیادہ سخت ہوگا۔

حضرت حذیفہؓ فرماتے ہیں اس وقت تمہارا کیا حال ہوگا جب تم میں سے کوئی حبشہ کی طرف جائے گا جب وہ لوٹے گا تو بند رہنا ہوگا وہ اپنے گھر والوں کے قریب جائے گا وہ اس سے دور بھاگیں گے۔

حضرت ابراہیمؑ تمہیں فرماتے ہیں کہ حضرت جبرائیلؑ نے فرمایا میں نے اولاد آدم میں سے کسی سے اللہ کی رحمت کو نہیں روکا مگر فرعون نے جب کلمات ایمانیہ بولے مجھے خوف ہوا کہ یہ کلمات کہیں اللہ تعالیٰ تک پہنچ جائیں اور وہ اس پر رحم نہ فرمادیں۔ میں نے

سمندر کا گارا لیا اور اس سے اس کا منہ اور آنکھیں بھر دیں اور پھر اسے غرق کر دیا۔  
حضرت عبداللہ ابن مسعود رضی اللہ عنہ سے روایت ہے کہ آپؐ نے فرمایا:

اقتربت الساعة ولا يزداد الناس على الدنيا الا حرصاً  
ولا تنزداد منهم الا بعداً.

”قیامت قریب آگئی ہے اور لوگوں کی دنیا کی حرص بڑھتی جا رہی  
ہے اور دنیا ان سے دور ہوتی جا رہی ہے“

حضرت حسن رضی اللہ عنہ فرماتے ہیں میں آدمی کو دیکھتا ہوں لیکن ان میں عقلمند نہیں  
ہوتے میں آوازیں سنتا ہوں لیکن ان میں پیار کرنے والا کوئی نہیں ہوتا۔ ان کی زبانیں میٹھی  
اور دل تنگ ہیں۔

حضرت علیم فرماتے ہیں ہم حضرت عبس غفاری رضی اللہ عنہ کے ساتھ ان کے مکان کی  
چھت پر بیٹھے ہوئے تھے انہوں نے لوگوں کو بھاگتے ہوئے دیکھا تو پوچھا یہ کیوں بھاگ  
رہے ہیں؟ لوگوں نے کہا طاعون سے بھاگ رہے ہیں۔ انہوں نے کہا کاش طاعون مجھے  
پکڑ لیتا۔ ان کے چچا زاد نے کہا آپؐ یہ کہہ رہے ہیں حالانکہ میں نے نبی کریم ﷺ سے سنا  
ہے کہ آپؐ نے فرمایا:

”لا يتمن احدكم الموت فانه عند انقطاع اجله ولا يرد فيستعقب“  
”تم میں سے کوئی موت کی تمنا نہ کرے موت تو مدت پوری ہونے پر آتی  
ہے اور لوٹائی نہیں جاتی۔ آدمی کو چاہئے وہ توبہ کرے اور اللہ کو راضی کرتا  
رہے“

انہوں نے کہا کیوں نہیں میں نے نبی کریم ﷺ کو یہ فرماتے سنا ہے:

”بادروا بالموت قبل خصال ست: . امر السفهاء و  
كثرة الشرط و بيع الحكم و استخفاف بالدم و قطيعة  
الرحم و نشو يتخذون القرآن مزامير يتقدمون الرجل  
يغنيهم بالقرآن و ان كان اقلهم فقها“

”چھ چیزوں سے پہلے موت کی طرف لپکو جب یہ قوف بادشاہ بن جائیں۔ فوجی زیادہ ہو جائیں فیصلوں کی خرید و فروخت ہونے لگے۔ خون کو ہلکا سمجھا جائے، قطع رحمی کی جائے، ان لوگوں کو پسند کیا جانے لگے جو قرآن کو ساز بنالیں گے، لوگ اسے امام بنائیں گے جو قرآن کو گاگا کر پڑھے گا اگرچہ وہ ان میں سب سے کم دین کی سمجھ رکھنے والا ہو“

حضرت خالد بن عرفطہ رضی اللہ عنہ سے مروی ہے کہ نبی کریم ﷺ نے ان سے فرمایا:

یا خالدا انہ سیکون احداث و اختلاف و فرقة فاذا کان

کذا لک فان استطعت ان تكون المقتول لا القاتل.

”اے خالد عنقریب نئی باتیں اختلاف اور دوریاں ہوں گی جب

ایسے حالات ہوں تو کوشش کرنا کہ مقتول بن جاؤ نہ کہ قاتل“

حضرت ابوالجوزاء رضی اللہ عنہ سے روایت ہے کہ نبی کریم ﷺ نے فرمایا:

اذا قتل عبد اللہ و عبد اللہ فکن عبد اللہ المقتول.

”جب اللہ کے بندے ایک دوسرے کو قتل کرنے لگیں تو تم اللہ کے

مقتول بندے بنو“

حضرت ابوالدرداء رضی اللہ عنہ فرماتے ہیں مسلمانوں کے رزق میں جس قدر کمی کی جاتی ہے اسی قدر زمین اپنی پیداوار کم کر دیتی ہے۔

حضرت یزید ابن مرثد بیان فرماتے ہیں کہ ایک آدمی نے حضرت ابودرداء رضی اللہ عنہ سے کہا پہلے ہمارے پاس تھوڑا مال ہوتا تھا جس سے ہم فائدہ اٹھا لیتے تھے اور ہم اس میں برکت محسوس کرتے تھے آج ہمارے پاس بہت مال ہے لیکن نہ وہ ہمیں نفع پہنچاتا ہے اور نہ ہم اس میں برکت محسوس کرتے ہیں۔ حضرت ابودرداء رضی اللہ عنہ نے فرمایا یہ مال ظلم سے جمع کیا گیا ہے۔

حضرت ابوامامہ رضی اللہ عنہ سے روایت ہے کہ نبی کریم ﷺ نے ارشاد فرمایا:

لینقص عری الاسلام عروۃ فکلما انتقضت عروۃ

تَشَبَثَ النَّاسُ بِالنِّسَاءِ يَلِيهَا فَاُولَئِكَ نَقُصُّ الْحِكْمَ وَ آخِرُ هِنِ  
الصَّلَاةِ.

”اسلام کے احکامات کو ایک ایک کر کے توڑا جائے گا جب ایک حکم توڑ دیا جائے گا تو لوگ اس کے ساتھ والے سے چٹ جائیں گے سب سے پہلے فیصلوں کو ختم کیا جائے گا اور سب سے آخر میں نماز کو“  
حضرت عبداللہ بن مسعود رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا:

لَا تَقُومُ السَّاعَةُ إِلَّا عَلَى شَرِّ النَّاسِ.

”قیامت سب سے برے لوگوں پر قائم ہوگی“

حضرت حذیفہ رضی اللہ عنہ فرماتے ہیں تمہیں جو معاملہ بھی پیش آتا ہے اس کے بعد آنے والا اس سے زیادہ سخت ہوگا۔

حضرت کثیر بن زیاد فرماتے ہیں ہائے ہلاکت! علماء کے جانے کی وجہ سے لوگوں پر تنگی زیادہ ہو جاتی ہے۔

**حضرت موسیٰ کی قوم:**

حضرت عروہ بن رویم رحمہم اللہ، ارشاد باری تعالیٰ:

فَاَخَذْتُكُمُ الضَّعْفَةَ وَاَنْتُمْ تَنْظُرُونَ. (البقرہ: ۵۵)

کی تفسیر میں فرماتے ہیں ان میں سے بعض کو بجلی نے پکڑ لیا اور بعض کھڑے دیکھتے رہے پھر انہیں زندہ کر دیا گیا اور باقی نصف کو بجلی نے پکڑا اور یہ کھڑے دیکھتے رہے۔ پھر آپؑ نے یہ آیت مبارکہ تلاوت فرمائی:

ثُمَّ بَعَثْنَاكَ مِنْ بَعْدِ مَوْتِكَ لَعَلَّكُمْ تَشْكُرُونَ. (البقرہ: ۵۶)

حضرت ابوشیبہ فرماتے ہیں مجھ تک یہ بات پہنچی ہے کہ جنہیں مبعوث کیا گیا وہ حضرات انبیاء کرام علیہم السلام تھے۔

حضرت ابو عثمان فرماتے ہیں فرعون کی بیوی کو سورج کی تپش سے عذاب دیا جاتا تھا۔ جب وہ لوگ اس سے دور ہوتے تو فرشتے اپنے پروں سے اس پر سایہ کر دیتے اور اس کا سر

جنت کی ہواؤں میں ڈھانپ دیتے۔

حضرت قاسم بن ابی بزہؓ فرماتے ہیں فرعون نے ستر ہزار لائیں جمع کیں اور ستر ہزار جادوگر جمع اور ستر ہزار رسیاں جمع کیں۔ حضرت موسیٰؑ تشریف لائے:

يُخَيَّلُ إِلَيْهِ مِنْ سِحْرِ هُمْ أَنَّهَا تَسْعَى. (طہ: ۶۶)

”ان کو جادو سے یوں معلوم ہونے لگا جیسے وہ دوڑتی ہوئی ہوں۔“

اللہ تعالیٰ نے آپ کو اپنا عصا پھینکنے کا حکم دیا۔ آپ نے عصا پھینکا تو وہ کھلے منہ والا اثر دھا بن گیا اور وہ ان کی لائیں اور رسیوں کو نگل گیا یہ دیکھ کر جادوگر سجدے میں گر گئے اور جب تک انہوں نے جنت جہنم اور ان میں رہنے والوں کی جزاء کو نہیں دیکھا انہوں نے سر نہیں اٹھایا یہ دیکھ کر انہوں نے کہا:

لَنْ نُؤْتِرَكَ عَلَى مَا جَاءَ نَامِنَ الْبَيْتِ. (طہ: ۷۲)

فرعون کی بیوی نے لوگوں سے پوچھا کون غالب آیا؟ لوگوں نے بتایا کہ حضرت موسیٰؑ اور ہارونؑ غالب آئے یہ سن کر اس نے کہا میں موسیٰؑ اور ہارونؑ کے رب پر ایمان لائی۔ فرعون تک جب یہ بات پہنچی تو اس نے کہا اسے سب سے بڑی چٹان کے پاس لے جاؤ اور اس سے پوچھو اگر وہ موسیٰؑ اور ہارونؑ کو اختیار کرے تو اس پر چٹان گرا دو اور اگر مجھے اختیار کرے تو میری بیوی ہے۔ فرعون کے سپاہی انہیں لے گئے اور ان سے پوچھا انہوں نے کہا میں موسیٰؑ اور ہارونؑ کے رب پر ایمان لائی، انہوں نے سر اٹھایا اور جنت میں اپنا گھر دیکھا اور روح پرواز کر گئی۔ انہوں نے بے روح جسم پر چٹان گرائی۔

حضرت منہال فرماتے ہیں ایک سانپ ایک میل تک اوپر اٹھا پھر ۱۱ چھ آیا یہاں تک کہ فرعون کا سر اس کے دانتوں (کچلی) کے درمیان تھا یہ دیکھ کر فرعون کہنے لگا اے موسیٰ آپ جو چاہیں مجھے حکم دیں۔ اور کہنے لگا آپ کو اس ذات کی قسم جس نے آپ کو بھیجا ہے اور اسی دن فرعون کو پتھر بھی لگ گئے۔



## مسجد الحرام میں گناہ کی سزا:

حضرت علقمہ بن مرثدؓ فرماتے ہیں ایک آدمی نے دوران طواف ایک عورت کی کلائی دیکھی وہ اپنی کلائی کو عورت کی کلائی پر رکھ کے لذت حاصل کرنے لگا۔ اس کی کلائی عورت کی کلائی سے مڑ گئی اور اس کے دونوں ہاتھوں پر فالج ہو گیا، وہ ایک بزرگ کے پاس آیا۔ انہوں نے اس سے کہا تو اسی جگہ لوٹ جا جہاں تو نے یہ کام کیا تھا اور اس گھر کے مالک سے وعدہ کر کہ تو دوبارہ ایسا نہیں کرے گا تب اسے خلاصی نصیب ہوئی۔

حضرت ابن ابی کحججؓ فرماتے ہیں یساف اور نائلہ ایک مرد و عورت تھے جو شام سے حج کرنے کے لئے آئے۔ یساف نے دوران طواف نائلہ کا بوسہ لے لیا اسی پر ان دونوں کو پتھر بنا دیا گیا اور وہ اسلام کے آنے تک مسجد حرام میں رکھے رہے۔

حضرت عمرؓ فرماتے ہیں یساف اور نائلہ مرد و عورت تھے۔ یساف قبیلہ جرہم اور نائلہ قبیلہ قنطورا میں سے تھی، دونوں بیت اللہ میں تھے کہ ایک نے دوسرے کا بوسہ لیا جس پر دونوں کو پتھر بنا دیا گیا۔

حضرت حویطب بن عبدالعزیزؓ فرماتے ہیں ہم زمانہ جاہلیت میں کعبہ کے صحن میں بیٹھے ہوئے تھے کہ ایک عورت بیت اللہ کی طرف آئی وہ واپس گئی بعد اپنے خاوند کو ساتھ لیکر آئی اس کے خاوند نے اس کی طرف اپنا ہاتھ بڑھایا تو اس کا ہاتھ سوکھ گیا۔

حضرت حویطبؓ فرماتے ہیں میں نے اسے اسلام لانے کے بعد دیکھا اس کا ہاتھ شل تھا۔

حضرت غیلان بن جریرؓ فرماتے ہیں ایک قوم کے سردار نے اپنی بیوی کو جس کا نام میمونہ تھا چادر اوڑھائی اس نے سر اٹھایا اور کہا اللہ تیرا ہاتھ کاٹ دے۔ تھوڑی دیر ہی گزری تھی کہ اس کا ہاتھ کٹ گیا۔ حضرت غیلان فرمایا کرتے تھے کہ میمونہ کی بددعا سے بچو۔

حضرت یحییٰؓ فرماتے ہیں ایک عورت چراغ کے پاس کھڑی اسے روشن کر رہی تھی اچانک ایک آدمی نے اس کی طرف دیکھا عورت سمجھ گئی کہ وہ اس کی طرف آ رہا ہے عورت اس کی طرف متوجہ ہوئی اور کہا خیال کرو تو غیر کی چیز سے اپنی نظروں کو سیر کر رہا ہے۔

زیاد بن محمد نے عقبہ سے یہ زیادتی نقل کی ہے کہ اس آدمی نے اللہ سے دعا کی کہ وہ اس کی نظر چھین لے اس کی بینائی چلی گئی اور وہ بیس سال تک اندھا رہا۔ جب وہ بوڑھا ہو گیا تو اس نے اللہ سے دعا کی کہ اس کی نظر لوٹا دی جائے اللہ نے اس کی بینائی واپس کر دی۔ حضرت یحییٰ ابن ابی کثیر فرماتے ہیں مجھے یہ واقع ایک آدمی نے بتایا جس نے اسے نابینا ہونے سے پہلے بینا اور نابینا ہونے کے بعد بینا دیکھا تھا۔

حضرت مغیرہ بن عبد الرحمن فرماتے ہیں حضرت یوسف بن یونس بن حماس کے پاس سے ایک عورت گزری۔ اس عورت کا خیال ان کے دل میں بیٹھ گیا۔ انہوں نے اللہ سے اپنی نظر کے چلے جانے کی دعا کی اور ان کی دعا قبول ہو گئی۔ اس کے بعد ایک عرصہ تک ایک شخص ان کا ہاتھ پکڑ کر انہیں مسجد لاتا رہا۔ پھر ان کا پیٹ خراب ہو گیا تو اس شخص نے انہیں مسجد لانا چھوڑ دیا اس کے علاوہ کوئی اور آپ کو لایا نہ تھا تو اللہ نے ان کی بینائی لوٹا دی۔ پھر موت تک آپ کی نظر درست رہی۔

حضرت حسن فرماتے ہیں حاجت سے زائد مال سزا ہے جس کے ذریعے اللہ تعالیٰ اہل توحید کو سزا دیتے ہیں وہ اس مال کو دوسروں کے لئے عاجزی کے ساتھ مانگتے ہیں جو کچھ ان کے پاس ہوتا ہے اسے وہ خود استعمال نہیں کر سکتے کیونکہ وہ دوسروں کا رزق ہوتا ہے۔ حضرت حویطب رضی اللہ عنہ بن عبد العزیٰ فرماتے ہیں کعبہ میں سیاہ گھوڑوں کی لگاموں کی مثل گول دائرے تھے۔ جو شخص اپنا ہاتھ اس میں داخل کرتا تو کوئی اس پر تہمت نہ لگاتا۔ ایک دن کوئی شخص اپنا ہاتھ اس میں داخل کر رہا تھا کہ ایک شخص نے اس کا ہاتھ کھینچ لیا اس کا ہاتھ سوکھ گیا حتیٰ کہ زمانہ اسلام میں بھی اس کا ہاتھ سوکھا ہوا تھا۔

**صحابہؓ کو برا بھلا کہنے کی سزا:**

ایک شیعہ ابوروح بیان کرتے ہیں کہ ہم مکہ میں مسجد حرام میں بیٹھے ہوئے تھے اسی دوران ایک شخص کھڑا ہوا جس کا آدھا چہرہ سیاہ اور آدھا سفید تھا وہ کہنے لگا! اے لوگو! مجھ سے عبرت حاصل کرو میں حضرات شیخین ابوبکر و عمر رضی اللہ عنہما کو گالیاں دیا کرتا تھا۔ ایک رات میں ان کو گالیاں دے رہا تھا کہ ایک شخص آیا اور اس نے میرے رخسار پر طمانچہ مارا اور کہا

اے اللہ کے دشمن! کیا تو ابوکبر و عمر رضی اللہ عنہما کو گالیاں دیتا ہے؟ صبح ہوئی تو میری یہ حالت تھی۔ حضرت عمر ابن حکم اپنے چچا سے روایت کرتے ہیں انہوں نے فرمایا کہ ہم مکہ کے ارادے سے چلے ہمارے ساتھ ایک شخص تھا جو حضرت ابوکبر و عمر رضی اللہ عنہما کو گالیاں دیتا تھا۔ ہم نے اسے منع کیا لیکن وہ باز نہ آیا وہ کسی کام سے گیا تو اس پر بھڑوں اور شہد کی مکھیوں کا گروہ جمع ہو گیا۔ اس نے ہم سے مدد چاہی۔ ہم نے اس کی مدد کی تو وہ ہم پر حملہ آور ہو گئیں۔ ہم واپس لوٹ آئے۔ انہوں نے اس کے ٹکڑے ٹکڑے کر دیئے۔

### بچے کو قتل کرنے کی سزا:

حضرت فضالہ بن حصین رضی اللہ عنہ فرماتے ہیں مجھ سے حضرت عائشہ صدیقہ رضی اللہ عنہا کی ایک خادمہ نے بیان کیا کہ ہم حضرت عائشہ رضی اللہ عنہا کے بالوں میں کنگھی کر رہی تھیں کہ ایک عورت نے آپ کے پاس آنے کی اجازت چاہی اور کہا اے ام المؤمنین! میں اللہ کے اور آپ کے حوالے ہوں یہ کہہ کر اس نے اپنی گردن سے کپڑا اٹھایا تو وہاں ایک سیاہ سانپ چمٹا ہوا تھا۔ خادمہ نے کہا جب میں اسے اتارنے کے لئے آگے بڑھی تو اس نے منہ کھولا اور مجھے ڈر ہوا کہ کہیں یہ مجھے نہ کاٹ لے حضرت عائشہ رضی اللہ عنہا نے فرمایا تو نے کیا کیا تھا؟ اس نے کہا میرا شوہر کہیں چلا گیا تھا میں نے اس کے جانے کے بعد زنا کیا اور بچہ پیدا ہونے کے بعد اسے قتل کر دیا جب میں فلاں جگہ پہنچی تو یہ سانپ میری گردن سے چمٹ گیا۔

### دینی باتوں کا استہزاء:

حضرت سلیمان بن یسار فرماتے ہیں کچھ لوگ سفر میں تھے۔ جب انوں نے کوچ کیا تو دعائے سفر پڑھی:

سُبْحَنَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ وَإِنَّا إِلَىٰ

رَبِّنَا لَمُنْقَلِبُونَ. (زخرف: ۱۳-۱۴)

ان میں ایک آدمی کی اونٹنی لاغر تھی۔ اس نے طنزاً کہا میں تو اسے دعا کے ذریعے تو انا بننا رہا ہوں۔ وہ اونٹنی اسے لیکر چلی اور اس کی گردن توڑ دی۔

## گناہوں کی اقسام:

حضرت ابن عمر رضی اللہ عنہما سے روایت ہے کہ نبی کریم ﷺ نے فرمایا:

اذا ضن الناس بالدينار و الدرهم و تابعوا بالعينة و اتبعوا  
اذناب البقر و تركوا الجهاد ادخل الله تعالى عليهم ذلاً  
لا ينزع عنهم حتى يراجعوا دينهم.

”جب لوگ دراہم و دنانیر میں بخل کریں گے آپس میں عمدہ مال کی  
خرید و فروخت کریں گے اور جہاد کو چھوڑ دیں گے تو اللہ تعالیٰ ان پر  
ایسی ذلت مسلط فرمائیں گے جو ان سے اس وقت تک دور نہیں ہوگی  
جب تک کہ وہ دین کی طرف نہیں لوٹ آئیں گے“

حضرت عبداللہ بن مسعود رضی اللہ عنہ فرماتے ہیں: قیامت بدترین لوگوں پر قائم ہوگی  
جو نیک باتوں کا حکم نہیں دیں گے اور بری باتوں سے نہیں روکیں گے ایک دوسرے پر ایسے  
حملہ آور ہوں گے جیسے جانور راستے میں ایک دوسرے پر چڑھ دوڑتے ہیں ایک عورت  
راستے میں مرد کے پاس سے گزرے گی وہ مرد اس سے اپنی حاجت پوری کرے گا پھر اپنے  
ساتھیوں کی طرف لوٹے گا تو انہیں دیکھ کر ہنسے گا اور وہ اسے دیکھ کر ہنسے گے۔ وہ ایسے  
گندے پانی کی طرح ہوں گے۔ جسے پیا نہیں جاتا۔

## حضرت یعقوب کا شکوہ:

حضرت حسن فرماتے ہیں۔ حضرت یعقوب ایک بادشاہ کے پاس گئے۔ اس نے  
آپ کو غمگین دیکھا تو پوچھا آپ غمگین کیوں ہیں؟ حضرت یعقوب علیہ السلام نے فرمایا میرا  
مال کم ہو گیا ہے اسی وجہ سے میں غمگین ہوں اللہ تعالیٰ نے آپ کی طرف وحی بھیجی تو میرے دشمن  
کے سامنے میری شکایت کرتا ہے۔ میں تیرا غم ضرور طویل کروں گا۔ حضرت یعقوب علیہ السلام  
اسی سال غمگین رہے اس وقت روئے زمین پر کوئی مخلوق اللہ تبارک و تعالیٰ کے ہاں ان سے  
زیادہ معزز نہ تھی۔

## عذاب کا وقت:

حضرت قتادہ رضی اللہ عنہ فرماتے ہیں جس قوم پر بھی عذاب نازل ہوا ہے سردیوں کے اختتام پر ہوا۔

حضرت کعب رضی اللہ عنہ فرماتے ہیں امم سابقہ میں اللہ نے جس کو بھی عذاب دیا ہے دسمبر اور جنوری کے درمیان دیا ہے۔

## فتنہ:

حضرت طارق بن شہاب فرماتے ہیں کہ حضرت عمر رضی اللہ عنہ کے زمانے میں حضرت خالد بن ولید رضی اللہ عنہ نے ایک آدمی پر حد جاری فرمائی پھر ایک دوسرے آدمی پر ہی حد جاری کی کسی نے حضرت خالد بن ولید رضی اللہ عنہ سے کہا خدا کی قسم یہ فتنہ ہے کہ ایک آدمی پر کل حد جاری ہوئی اور ایک پر آج۔ حضرت خالد بن ولید رضی اللہ عنہ نے اس سے فرمایا فتنہ تو اس وقت ہوگا جب تو ایسی جگہ ہوگا جہاں گناہ ہوں گے اور تو ایسی جگہ جانا چاہے گا جہاں گناہ نہ ہوتے ہوں لیکن تجھے ایسی جگہ نہیں ملے گی۔

## اسرائیلی روایات:

حضرت کعب احبار رضی اللہ عنہ فرماتے ہیں حضرت خضر بن عامل علیہ السلام اپنے ساتھیوں کی ایک جماعت کے ساتھ سفر پر روانہ ہوئے اور جب بحر چین کے پاس پہنچے تو اپنے ساتھیوں سے کہا مجھے اس سمندر میں ڈال دو۔ آپ کئی دن رات سمندر میں رہے۔ جب آپ سمندر سے باہر آئے تو آپ کے ساتھیوں نے کہا۔ اللہ نے آپ کو عزت دی اور سمندر کی اس گہرائی میں آپ کی جان کی حفاظت کی! آپ نے سمندر میں کیا دیکھا؟ حضرت خضر علیہ السلام نے فرمایا مجھے ایک فرشتہ ملا اور اس نے کہا اے بھٹکے ہوئے آدمی تو کہاں سے آیا ہے اور کدھر جاتا ہے۔ میں نے کہا میں دیکھنا چاہتا ہوں اس سمندر کی گہرائی (عمر) کتنی ہے، فرشتے نے کہا تو اس کی گہرائی کیسے جان سکتا ہے؟ ایک آدمی حضرت داؤد علیہ السلام کے زمانے سے نیچے اتر آئے اور وہ قیامت تک اس کی تہہ کی تہائی تک بھی نہیں پہنچے گا۔ اور

یہ تین سو سال کی مدت ہے۔ حضرت خضر علیہ السلام نے کہا مجھے پانی کے مدوجز یعنی اس کی کمی زیادتی کے متعلق بتاؤ۔ فرشتے نے کہا ایک مچھلی ہے جب وہ سانس لیتی ہے تو پانی اس کی ناک میں چلا جاتا ہے یوں پانی کم ہو جاتا ہے پھر وہ اس کو اپنی ناک سے نکالتی ہے تو یوں پانی زیادہ ہو جاتا ہے۔ حضرت خضر علیہ السلام نے فرشتے سے پوچھا آپ کہاں سے آرہے ہیں؟ فرشتے نے کہا میں اس مچھلی کے پاس سے آرہا ہوں اللہ نے مجھے عذاب دینے کے لئے بھیجا تھا۔ سمندر کی مچھلیوں نے اللہ کے ہاں شکایت کی تھی وہ انہیں بہت زیادہ تعداد میں کھا رہی ہے۔ حضرت خضر علیہ السلام نے اس سے پوچھا زمین کس چیز پہ ٹھہری ہوئی ہے؟ فرشتے نے کہا سات زمینیں ایک چٹان پر قرار پذیر ہیں اور چٹان ایک فرشتے کی ہتھیلی پر ہے اور فرشتہ پانی میں رہنے والی ایک مچھلی کے پر پہ ٹھہرا ہوا ہے اور پانی ہوا پہ ٹھہرا ہوا ہے اور ہوا فضا میں ہے اس مچھلی کے سینگ عرش سے ملے ہوئے ہیں۔

حضرت کعب احبار رضی اللہ عنہ فرماتے ہیں۔ ابلیس اس مچھلی کے پاس آیا جس کی پشت پر یہ ساری زمین ہے۔ اور اس کے دل میں یہ بات ڈالی اے لوینا! تو جانتی ہے تیری پشت پہ جو قومیں، درخت، جانور، انسان اور پہاڑ موجود ہیں اگر تو ان کو ہلا دے تو وہ تری پشت سے گر جائیں۔ لوینا نے ایسا کرنے کا سوچا تو اللہ نے اس کی طرف ایک جانور بھیجا جو ناک کے راستے اس کے دماغ میں داخل ہو گیا۔ اس نے اللہ سے آہ و زاری کی تو وہ نکل گیا۔ حضرت کعب رضی اللہ عنہ فرماتے ہیں اس ذات کی قسم جس کے قبضہ میں میری جان ہے۔ وہ جانور مچھلی کو دیکھ رہا ہے اور مچھلی اسے دیکھ رہی ہے۔ اگر مچھلی نے پھر ویسا ارادہ کیا تو وہ پھر اس کے دماغ میں گھس جائے گا۔

### فتنوں کے وقت مومن کی حالت:

حضرت عمرو بن عاص سے روایت ہے کہ نبی کریم ﷺ نے فرمایا:

لن تقوم الساعة حتى يظهروا لفحش، و قطيعة الرحم و

سوء الجوار، ويؤتمن الخائن و يخون الامين.

قیامت اس وقت قائم ہوگی جب برائیاں ظاہر ہوں گی۔ رشتہ داروں سے تعلق توڑا

جائے گا۔ پڑوسی برا ہوگا۔ دیانت دار کو خائن اور خائن کو دیانت دار سمجھا جائے گا۔

عرض کیا گیا یا رسول اللہ ﷺ اس وقت مومن کا کیا حال ہوگا۔ آپؐ نے فرمایا:

كَالْخَلْطَةِ وَقَعَتْ فَلَمْ تَكْسِرْ، وَ أَكَلَتْ فَلَمْ تَفْسُدْ وَ وَضَعَتْ طَيِّبًا

او كَقِطْعَةٍ مِنْ ذَهَبٍ ادْخَلْتَ النَّارَ فَاخْرَجْتَ فَلَمْ تَزِدْ إِلَّا خَيْرًا.

وہ کھجور کے درخت کی طرح ہوگا جو گرے پڑے اور ٹوٹے نہ کیے جائیں۔ اور وہ کھایا جائے تو خراب نہ ہو وہ درست ہی رہے یا وہ سونے کے ایسے ٹکڑے کی طرح ہوگا جسے آگ میں ڈال کر نکال لیا جائے تو وہ مزید اچھا ہوگا۔

سزا کے زمانہ میں:

حضرت نعمان بن بشر نے حمص میں لوگوں کو خطبہ دیتے ہوئے فرمایا، امتحان کے زمانے میں (مصیبت کے وقت) گناہ کرنا ہلاکت ہی ہلاکت ہے۔

حضرت محرز بن تریث فرماتے ہیں کہ اللہ تعالیٰ نے حضرت ارمیا علیہ السلامؑ یا کسی اور نبی کی طرف وحی بھیجی کہ سزاؤں کے زمانے میں آل و اولاد اور مال کو اختیار نہ کرنا۔

دوسروں سے عبرت حاصل کرو:

حضرت نصر بن اسماعیل، ارشاد باری تعالیٰ:

وَسَكَنْتُمْ فِي مَسَاكِنِ الَّذِينَ ظَلَمُوا أَنْفُسَهُمْ. (ابراہیم: ۳۵)

کی تفسیر میں فرماتے ہیں تمہارے ساتھ ویسا ہی کیا گیا جیسا ان کے ساتھ کیا گیا۔

حضرت ابو بکر بن عیاش فرماتے ہیں جنگ صفین کے لیے جاتے ہوئے جب حضرت علیؑ مدائن سے گزرے تو ان کا ایک ساتھی یہ شعر پڑھنے لگا اب ان کے گھروں کی جگہ ہوا چل رہی ہے کیونکہ وہ یہاں ایک مقررہ وقت تک تھے اچانک تمام نعمتیں اور ان کی من پسند چیزیں ان کے لئے آزمائش بن گئیں اور ختم ہو گئیں۔ حضرت علیؑ نے فرمایا یہ نہ کہو بلکہ وہ کہو جو اللہ تعالیٰ نے قرآن مقدس میں فرمایا ہے:

كَمْ تَرَكُوا مِنْ جَنْبٍ وَ عُيُونٍ ۝ وَ زُرُوعٍ وَ مَقَامٍ كَرِيمٍ وَ

نِعْمَةٍ كَانُوا فِيهَا فِكْهِينَ ۝ كَذَلِكَ وَآوَرْنَاهَا قَوْمًا آخَرِينَ .

(دخان ۲۵ تا ۲۸)

یہ لوگ وارث تھے لیکن اللہ تعالیٰ نے دوسروں کو ان کا وارث بنا دیا۔ ان لوگوں نے حرام کردہ چیزوں کو حلال کیا تو ان پہ عذاب نازل ہو گیا تم بھی حرام چیزوں کو حلال نہ کرو کہیں تم پہ بھی عذاب نہ نازل ہو جائے۔

دعاء کا قبول نہ ہونا:

حضرت لیث فرماتے ہیں اللہ تبارک و تعالیٰ نے بنی اسرائیل کے ایک نبی کی طرف وحی بھیجی کہ تمہاری قوم اپنی زبانوں کے ساتھ مجھے پکارتی ہے لیکن ان کے دل مجھ سے دور رہتے ہیں مجھ سے بھلائی مانگنے کے لیے اپنے ہاتھ اٹھاتے ہیں لیکن اپنے ہاتھوں کی حرام کمائی سے ان کے گھر بھرے ہوئے ہوتے ہیں اس وقت میرا غضب ان پر شدید ہو جاتا ہے۔

حضرت عامر بن ابی بکر رضی اللہ عنہ فرماتے ہیں اللہ تبارک و تعالیٰ نے بنی اسرائیل کے ایک نبی کی طرف وحی بھیجی اپنی قوم کو حکم دیجئے وہ ایسی حالت میں مجھ سے دعا نہ کریں کہ ان کے پوٹوں میں گناہ ہوں پہلے وہ ان کے گرائیں پھر اپنی ضرورتیں مجھ سے مانگیں۔

بخت نصر:

حضرت ابراہیم نخعی، ارشاد باری تعالیٰ:

بَعَثْنَا عَلَيْكُمْ عِبَادًا لَّنَا أُولَىٰ بَأْسٍ شَدِيدٍ . (بنی اسرائیل: ۵)

کی تفسیر میں فرماتے ہیں جب بنی اسرائیل نے زمین میں فساد پھیلایا تو اللہ تبارک و تعالیٰ نے ان پہ بخت نصر کو مسلط کر دیا جس نے بیت المقدس کو گرا دیا تھا۔

فَجَاسُوا خِلَلِ الدِّيَارِ . (بنی اسرائیل: ۶)

”پس وہ گھروں کے اندر گھس جائیں گے“

نیز ارشاد باری تعالیٰ ہے:

وَأَن عُدَّتُمْ عُدْنَا .



انہوں نے پھر وہی حرکت کی تو اللہ تبارک و تعالیٰ نے ان پر عرب مسلط کر دیئے جنہوں نے ان سے جزیہ وصول کرنا شروع کر دیا۔

### جالوت:

حضرت قتادہ رضی اللہ عنہ فرماتے ہیں کہ اللہ تبارک و تعالیٰ نے بنی اسرائیل پر پہلے جالوت جزی کو مسلط کیا اس نے ان میں سے کچھ کو قتل کیا اور کچھ کو قیدی بنالیا۔ پھر اللہ تبارک و تعالیٰ نے بنی اسرائیل پہ دوبارہ جنگ مسلط کی:

فَإِذَا جَاءَ وَعَذُ الْأَخِرَةِ. (بنی اسرائیل: ۷)

پھر اللہ تعالیٰ نے ان پر بخت نصر کو مسلط کر دیا۔

### قاتلین عثمانؓ کا انجام:

حضرت سلیمان بن بسار فرماتے ہیں جھجھار غفاری حضرت عثمان رضی اللہ عنہ کے پاس پہنچا اور آپؓ کے ہاتھ سے لاٹھی چھینی اور اپنے گھٹنے سے توڑ دی اس کے بعد اس کے گھٹنے میں خارش ہو گئی۔

حضرت یزید بن حبیب فرماتے ہیں مجھے یہ بات پہنچی ہے جن لوگوں نے حضرت عثمان رضی اللہ عنہ پر حملہ کیا ان میں اکثر مجنوں ہو گئے تھے۔

حضرت ابن مبارک فرماتے ہیں ان کے لئے جنوں کی سزا بہت کم ہے۔

### زمین باہر نکال دیتی ہے:

حضرت جابر بن عبد اللہ رضی اللہ عنہ فرماتے ہیں ایک انصاری کا انتقال ہوا اسے دفن دیا گیا۔ صبح ہوئی تو لوگوں نے دیکھا کہ زمین نے اسے باہر پھینک دیا ہے وہ نبی کریم صلی اللہ علیہ وسلم کے پاس آئے اور آپؐ کو یہ بات بتلائی نبی کریم صلی اللہ علیہ وسلم نے فرمایا:

ان الارض لتواری من هو شر منه، و لكنه جعل لكم عبرة.

زمین اس سے بھی برے لوگوں کو چھپالیتی ہے۔ لیکن اس نے تمہاری عبرت کے لئے اسے نکالا ہے۔ پھر آپؐ نے فرمایا: ”ارجعوا افوار وہ“ جاؤ اسے دفنادو۔ لوگوں نے اسے دفنایا

تو پھر زمین نے اسے باہر نہ پھینکا حضرت عبدالحمید بن محمود فرماتے ہیں حضرت ابن عباس رضی اللہ عنہ کے پاس بیٹھا ہوا تھا کہ ایک شخص آیا اور ان سے کہنے لگا ہم حج کرنے کے لیے آئے جب ہم صفا پر پہنچے تو ہمارا ایک ساتھی فوت ہو گیا۔ ہم نے اس کے لئے قبر کھودی تو کیا دیکھتے ہیں اس کے اندر سانپ بیٹھا ہوا ہے پھر ہم نے دوسری قبر کھودی تو اس کے اندر بھی سانپ تھا۔ پھر ہم نے اس کے لیے تیسری قبر کھودی تو اس میں بھی سانپ موجود پایا۔

ہم نے اسے اس کی حالت پر چھوڑ دیا اور آپ سے یہ پوچھنے آئے ہیں کہ آپ اس بارے میں کیا کہتے ہیں۔

آپؐ نے فرمایا اس کی وجہ قرض ہے وہ لوگوں کے ساتھ دھوکہ دہی کرتا تھا جاؤ اس کو ان قبروں میں سے کسی میں دفن کر دو۔ اللہ کی قسم اگر تم اس کے لیے ساری زمین میں بھی قبریں کھودو گے تو بھی ایسا ہی ہوگا اس آدمی نے کہا ہم نے اسے قبر میں ڈال دیا جب ہم اپنے سفر سے واپس لوٹے تو ہم نے اس کی بیوی سے اس کے حالات پوچھے اس نے بتایا وہ کھانا بیچا کرتا تھا اور ہر روز اپنے خاندان والوں کا کھانا رکھ لیتا تھا اور اس کے برابر مقدار میں جو اور گھاس کاٹتا اور اسے کھانے میں ملا دیتا۔

حضرت شہر بن حوشب، ایک صحابی رضی اللہ عنہ سے روایت کرتے ہیں کہ نبی کریم ﷺ نے ایک لشکر بھیجا اس میں ایک شخص نے دوسرے پر حملہ کیا تو اس نے کہا میں مسلمان ہوں لیکن اس نے اسے قتل کر دیا۔

یہ بات جب نبی کریم ﷺ تک پہنچی تو آپؐ نے فرمایا قتلستہ، وهو یقول انی مسلم۔ تو نے اسے مسلمان کہنے کے باوجود قتل کر دیا۔

اس نے کہا یا رسول اللہ ﷺ وہ صرف زبان سے کہہ رہا تھا، یہ بات اس کے دل میں نہیں تھی اس نے یہ بات نبی کریم ﷺ سے تین بار کہی۔ نبی کریم ﷺ نے اس سے فرمایا: فہلا شققت عن قلبہ فنظرت مافیہ۔ تو نے اس کا دل چیر کے کیوں نہ دیکھا کہ اس میں کیا تھا صحابی رضی اللہ عنہ نے عرض کیا یا رسول اللہ اگر میں اس کا دل چیر بھی دیتا تو پھر بھی جو کچھ اس میں تھا مجھے اس کا علم نہ ہوتا کیونکہ وہ تو صرف گوشت کا ایک ٹکڑا ہے۔ نبی کریم ﷺ

نے فرمایا:

وما علمک بما کان فی قلبہ حتی قتلته.  
 ”جب تمہیں اس بات کا علم نہ تھا کہ اس کے دل میں کیا ہے تو تو نے  
 اسے کیوں قتل کیا“

صحابی نے عرض کیا یا رسول اللہ ﷺ میرے لئے بخشش کی دعا فرمائیے آپ نے تین بار ”نہیں“ فرمایا: صحابی کا انتقال ہوا تو اس کی قوم نے اسے دفن کر دیا۔ اللہ تبارک و تعالیٰ نے زمین کو حکم دیا تو زمین نے اسے تین بار باہر پھینک دیا اس کی قوم نے جب یہ دیکھا تو اسے اٹھایا اور پہاڑوں کے درمیان پھینک دیا۔

### قیامت کی علامات:

حضرت ابو موسیٰ اشعریؓ سے مروی ہے کہ نبی کریم ﷺ نے فرمایا:

لا تقوم الساعة حتى يحعل كتاب الله عاراً . ويكون  
 الاسلام غريباً ويبدو السمن من الناس وحتى ينقص  
 العلم، ويهرم الزمان، وينقص عمر البشر، وتنقص  
 السنون و الثمرات و يؤتمن التهماء و يصدق الكاذب،  
 و يكذب الصادق، و يكثر الهرج.

”قیامت اس وقت تک قائم نہیں ہوگی جب تک کتاب اللہ کو عار نہ بنا لیا جائے گا اور اس سے اجنبی نہ ہو جائے گا۔ اور لوگ موٹے نہ ہو جائیں گے اور علم کم نہ ہو جائے گا اور زمانہ عمر رسیدہ نہ ہو جائے گا اور آدمی کی عمر کم نہ ہو جائے گی اور سال اور پھل کم نہ ہو جائیں گے۔ تہمتیں لگانے والوں کو امانت دار نہ سمجھا جائے گا جھوٹے کی تصدیق نہ کی جائے گی اور سچے کو جھٹلایا نہ جائے گا اور ”ہرج“ کی کثرت نہ ہوگی۔

صحابہ نے عرض کیا یا رسول اللہ ”ہرج“ کیا ہے؟

آپؐ نے فرمایا:

القتل القتل وحتى تبني الغرف فتناول وحتى تحزن  
ذوات الاطفال و تفرح العواقر و يظهر البغي و الحسد  
و الشح، و يغيض العلم غيظاً و يغيض الجهل فيضاً و  
يكون الولد غيظاً و الشتاء قيظاً، وحتى يجهر بالفحشاء  
و تزول الارض زوالاً.

وہ قتل ہے، قتل اور جب مکانون کے اونچا بنانے میں آپس میں مقابلہ ہو۔ اور بچوں  
والیں غمگین ہوں اور بانجھ عورتیں خوش ہوں اور ظلم و فساد حسد اور بغل ظاہر ہو۔ اور علم کم ہو  
جائے اور جہالت پھیل جائے اور اولاد غصے ہو اور سردیوں میں موسم گرم ہو جائے اور گناہ  
کھلے عام ہونے لگیں اور زمین پر زلزلہ آنے لگے۔

حضرت ابو العانیہ فرماتے ہیں کہ لوگوں پر عنقریب وہ زمانہ آنے والا ہے کہ ان کے  
دل قرآن سے خالی ہوں گے اور کپڑوں کی طرح بوسیدہ ہوں گے اور پیاسے ہوں گے  
قرآن سے کوئی مٹھاس اور لذت حاصل نہیں کریں گے۔ اگر اللہ کے احکام میں کوتاہی کریں  
گے تو کہیں گے اللہ بخشنے اور رحم کرنے والا ہے۔ اور اگر کوئی ایسا کام کریں گے جس سے اللہ  
نے روکا ہے تو کہیں گے ہم اللہ کے ساتھ کسی کو شریک نہیں ٹھہراتے ان کے سارے  
معاملات امید پہ قائم ہوں گے ان کو خوف بالکل نہیں ہوگا وہ بھیڑیوں کے دلوں پہ بھیڑوں  
کی کھال پہنے ہوں گے۔ ان میں سب سے افضل منافق ہوگا۔

حضرت انس بن مالک رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا:

لا تذهب الليالي والايام حتى يقوم القائم فيقول من يبعنا  
دينه بكف من دراهم.

”دن اور رات اس وقت تک ختم نہیں ہوں گے جب تک ایک شخص  
کھڑا ہو کر یہ نہیں کہے گا کہ کون ایک مٹھی درہموں کے بدلے میں  
ہمیں اپنا دین بیچتا ہے“

حضرت ابو ہریرہ رضی اللہ عنہ سے روایت ہے کہ نبی کریم ﷺ نے فرمایا:

لَا تَقُومُ السَّاعَةُ حَتَّى يَظْهَرَ الْفَحْشُ وَالتَّفَحُّشُ وَيَخُونُ

الْأَمِينُ وَيُؤْتَمَنُ الْخَائِنُ وَتَسْقُطُ الْوَعُولُ، وَتَغْلُو التَّحَوُّتُ.

”قیامت اس وقت تک قائم نہیں ہوگی جب تک کہ برائیاں اور گالم گلوچ عام نہ ہو۔

اور امانت دار کو خائن نہ کیا جائے اور خائن کو امانت دار نہ کہا جائے اور ”وعول“ کو گرایا نہ

جائے اور تحوت کو بلند نہ کیا جائے۔ صحابہ رضی اللہ عنہم نے عرض کیا یا رسول اللہ! وعول اور تحوت کیا

ہے؟ آپ نے فرمایا: الوعول اشراف الناس و وجوہہم و التحوت الذین

کانو تحت اقدام الناس یعنی وعول معزز اور سردار کو جبکہ تحوت کمینے کو کہتے ہیں۔

بنی اسرائیل:

حضرت شہبانی فرماتے ہیں بنی اسرائیل نے کہا کہ یارب ہمارے آباؤ اجداد چنے

کھاتے تھے اور ہم عمدہ خوراک کھاتے ہیں؟

اللہ تبارک و تعالیٰ نے ان سے فرمایا: تم مجھے مثالیں بیان کرتے ہو میں تمہیں یہ

سزائیں دوں گا۔

حضرت عبدالرحمن حنفی فرماتے ہیں اللہ تبارک و تعالیٰ نے نبی اسرائیل کو ان کے آباؤ

اجداد کے کیے کی سزا پندرہ سال بعد ہی فرمایا یہ تمہارے آباؤ اجداد کے کیے کی سزا ہے۔

گمراہی:

حضرت ابو عطاء بخجوری فرماتے ہیں: مجھ سے عبادہ بن صامت نے فرمایا: اے عطاء

اس وقت تمہارا کیا حال ہوگا جب تمہارے علماء قراء بھاگ کر پہاڑوں کی چوٹیوں پر

جانوروں کے پاس چلے جائیں گے۔

میں نے کہا سبحان اللہ! وہ ایسا کیوں کریں گے۔

انہوں نے کہا کہ وہ اپنے قتل کے خوف سے ایسا کریں گے۔

میں نے کہا کہ کیا کتاب اللہ کی ہمارے درمیان موجودگی کے باوجود ایسا ہوگا؟ انہوں

نے کہا کہ تیری ماں تجھے گم کرے ابو عطاء! کیا یہود توراۃ کے وارث نہیں تھے پھر وہ اس سے بھٹک گئے اور کیا نصاریٰ انجیل کے وارث نہیں تھے لیکن وہ اس سے بھٹک گئے اور اسے چھوڑ دیا لوگ ایسا ہی کرتے ہیں اللہ کی قسم جو کچھ تم سے پہلی امتوں میں ہوا عنقریب تم میں بھی ویسا ہی ہوگا۔

میں انہیں دودن کے بعد ملا اور کہا ہم سے پہلے امتیں تو مسخ ہو کر بندر اور خنزیر بھی بنی تھیں۔ انہوں نے فرمایا کہ مجھے فلاں آدمی نے بیان کیا ہے اس وقت تک دن رات ختم نہیں ہونگے جب تک اس امت میں سے بھی ایک گروہ مسخ نہیں کیا جائے گا۔

حضرت ابو ذر رضی اللہ عنہ فرماتے ہیں تم لوگ ایسے زمانے میں ہو جس میں سوال کرنے والے کم اور دینے والے زیادہ ہیں فقیہ زیادہ اور خطیب کم ہیں اس زمانے میں عمل کرنا اس خواہش سے بہتر ہے۔

تمہارے بعد ایسا زمانہ آنے والا ہے جس میں مانگنے والے زیادہ اور دینے والے کم ہونگے فقیہ کم اور خطیب زیادہ ہونگے اس زمانے میں خواہش کرنا عمل کرنے سے بہتر ہوگا۔  
**غیر قوموں کی نقالی:**

حضرت عمر رضی اللہ عنہ نے فرمایا کہ یہ امت اس وقت تک اپنے معاملات میں میانہ روی پر رہے گی جب تک یہ عجمیوں جیسی عمارتیں نہیں بنائے گی اور ان جیسی سوار یوں پر سوار نہیں ہوگی اور ان جیسے لباس نہیں پہنے گی اور ان جیسے کھانے نہیں کھائے گی۔

### چوری کی سزا:

حضرت عمر رضی اللہ عنہ فرماتی ہیں کہ میں حضرت عائشہ رضی اللہ عنہا کے پاس تھی، ایک عورت ایک مرد کا ہاتھ پکڑے آپ کے پاس آئی، اس کے خیال میں اس کی انگوٹھی اس مرد کے پاس تھی اور مرد انکار کر رہا تھا۔

آپ نے فرمایا کہ تم آمین کہو پھر آپ نے دعا فرمائی اے اللہ اگر عورت جھوٹی ہے تو اس کا ہاتھ شل ہو جائے اور اگر مرد جھوٹا ہے تو اس کا ہاتھ شل ہو جائے۔ صبح ہوئی تو اس آدمی کا

ہاتھ شل ہو گیا تھا۔

حضرت عمرؓ کہتی ہیں میں نے اس کے بعد دو یا تین حج کیے میں نے اہل مکہ یا مدینہ کے ایک آدمی کو سنا کہ وہ ہی کرتے تھے کہ اگر میں ایسا کروں تو اللہ میرے ساتھ بھی ویسا ہی کرے جیسا اس نے انگوٹھی والے کے ساتھ کیا۔

**سود:**

حضرت کرووس ثعلبی فرماتے ہیں مجھ سے ایک شخص نے جس کا والد جنگ بدر میں شریک ہوا تھا بیان کیا کہ میں ایک بستی کے پاس سے گزرا جس میں زلزلہ آ رہا تھا میں اس کے قریب کھڑا ہو گیا تاکہ کوئی شخص میری طرف آئے تو میں اس سے اس بارے میں پوچھوں میرے پاس ایک آدمی آیا تو میں نے پوچھا وہاں کیا ہو رہا ہے اس نے کہا کہ زلزلہ آ رہا ہے۔ میں نے کہا کہ وہ کیا عمل کرتے تھے اس نے کہا وہ سود کھاتے تھے۔

حضرت قاسم بن بدر فرماتے ہیں جب اللہ تعالیٰ کسی قوم کو ہلاک کرنا چاہتے ہیں تو اس میں سود عام کر دیتے ہیں۔

**قیامت کی کچھ نشانیاں:**

حضرت خدیر بن کریب سے روایت ہے کہ حضرت ابو ثعلبہ خثمی نے فرمایا: اے لوگو قیامت کی نشانیاں یہ ہیں: امانت اٹھالی جائے گی، عقلیں کم ہو جائیں گی، نوجوان غیر شادی شدہ ہوں گے، غم زیادہ ہو جائے گا، علامات حق ظاہر ہو جائیں گی اور ظلم ظاہر ہوگا۔

مزید قیامت کی نشانیاں یہ ہیں امانت و رحمت کو اٹھالیا جائے گا رشتہ داروں سے تعلق توڑ دیا جائے گا صدقہ چھوڑ دیا جائے گا لوگوں کو بخل کی لگام پہنائی جائے گی تیری ملاقات جس سے بھی ہوگی وہ بخل کی لگام پہنے ہوگا حتیٰ کہ مالدار کثرت مال کے باوجود مال کو زائد ضرورت نہیں سمجھے گا اور تھوڑے مال والا تھوڑے مال پہ قناعت نہیں کرے گا تو جس کے پاس بھی جائے گا وہ تنگدست ہوگا۔

حضرت عمیر بن سعد فرماتے ہیں تمہارے نیک اور عالم لوگ چلے جائیں گے اور

تمہاری مجالس میں ایسے نا تجربہ کار نو جوان بچ جائیں گے جو صاحب عقل و رائے نہیں ہونگے تمہارے معاملات ان کے ہاتھ میں ہونگے۔

**زلزلے:**

حضرت انس رضی اللہ عنہ بن مالک فرماتے ہیں کہ حضرت عمر بن خطاب رضی اللہ عنہ نے نبی کریم صلی اللہ علیہ وسلم کا دروازہ پکڑ کر ارشاد فرمایا: اے اہل مدینہ تم پر زلزلہ ضرور آئے گا اور زلزلہ کثرت سود کی وجہ سے آتا ہے اور بارش کا قط برے فیصلوں اور ظالم بادشاہوں کی وجہ سے آتا ہے اور جانوروں کی موت اور پھلوں کا نقصان صدقہ کی کمی کی وجہ سے ہوتا ہے کیا تم ان کاموں سے رک نہیں سکتے؟ عمر تمہارے درمیان سے چلا جائے گا۔

**تسبیح نہ کرنے والے پرندے کی سزا:**

حضرت مکحول نبی کریم صلی اللہ علیہ وسلم سے مرفوعاً نقل کرتے ہیں کہ آپ نے فرمایا: ماصید طیر الابتضیع التسبیح۔ جس پرندے کا بھی شکار کیا جاتا ہے تسبیح چھوڑتے کی وجہ سے شکار کیا جاتا ہے۔

حضرت حسن رضی اللہ عنہ فرماتے ہیں حضرت عمر بن خطاب رضی اللہ عنہ ایک بندھے کوے کے پاس سے گزرے آپ نے اس سے کہا اے کوے تو نے ذکر کو چھوڑا کہ تو پھندے میں پھنس گیا اگر میں تجھے چھوڑ دوں تو تو اللہ کی تسبیح کرے گا پھر آپ نے اسے چھوڑ دیا۔

**صورت مسخ ہونا:**

حضرت ابو ظبیان فرماتے ہیں کہ نبی کریم صلی اللہ علیہ وسلم غزوہ تبوک کے سفر میں تھے آپ کے ساتھیوں کو بھوک لگی تو انہوں نے ایک وادی میں پڑاؤ کیا آپ سو گئے جب آپ جاگے تو دیکھا لوگوں کی ہانڈیاں ابل رہی ہیں نبی کریم صلی اللہ علیہ وسلم نے پوچھا ماہذا، یہ کیا ہے۔ صحابہ رضی اللہ عنہم نے عرض یہ گوہ ہیں جو ہم نے اس وادی سے پکڑی ہیں۔

آپ نے ایک گوہ منگوائی اور اسے لکڑی سے پلٹا پھر آپ نے فرمایا:

الكف كف انسان و قد غضب علی امم من بنی



اسرائیل فمسخوا فی الارض دواب۔  
 ”اس کی ہتھیلی انسان کی ہتھیلی جیسی ہے بنی اسرائیل کی بعض امتوں پہ  
 اللہ تبارک و تعالیٰ ناراض ہوئے اور انہیں زمین میں جانور بنا دیا“

## ہارون علیہ السلام کے دو بیٹے

حضرت عطاء بن سائب فرماتے ہیں کہ حضرت موسیٰ علیہ السلام کا ایک قبہ تھا جس کی  
 چوڑائی چھ سو ہاتھ تھی آپ اس میں اپنے رب سے مناجات کرتے تھے اور اسی قبہ میں قربانی  
 کی آگ آتی تھی حضرت ہارون علیہ السلام کے دو بیٹے آگ جلاتے تھے یہ واقعہ پیچھے تفصیل  
 سے گزر چکا ہے جس کے آخر میں ہے کہ قربانی کی آگ آئی اور اس نے ان دونوں کو پکڑ لیا  
 حضرت ہارون آگ بجھانے کے لئے آگے بڑھے تو حضرت موسیٰ علیہ السلام نے انہیں کہا اللہ  
 تبارک و تعالیٰ نے حضرت موسیٰ علیہ السلام کی طرف وحی بھیجی ہے کہ میرے دوست جب میری  
 نافرمانی کرتے ہیں تو میں ان کے ساتھ یہ سلوک کرتا ہوں تو میرے دشمنوں کے ساتھ میرا  
 سلوک کیا ہوگا!۔

حضرت عطاء بن سائب فرماتے ہیں جب حضرت یونس علیہ السلام کو مچھلی کے پیٹ  
 سے نجات دی گئی تو آپ اس وقت یہ پڑھ رہے تھے۔

لَبَّيْكَ عَبْدُكَ لَا مَتَكَ لِعَبِيدِكَ۔

بحمد اللہ تعالیٰ ”العقوبات“ کا پہلا اردو ترجمہ ارکان الحجۃ المصنفین کے ہاتھوں مکمل ہوا۔

## ﴿ مراجع و مصادر ﴾

محمد بن محمد الحسینی مرتضی الزبیدی	اتحاف السادة المتقين بشرح اسرار احياء علوم الدين
محمد بن محمد الغزالی	احياء علوم الدين
محمد بن الحسين الآجرى	اخبار ابى حفص عمر بن عبد العزيز رحمه الله و سيرته
ابو الوليد محمد بن عبد الله الازرقى	اخبار مكة و ماجاء فيها من الآثار
محمد بن اسماعيل البخارى	الادب المفرد
ابن طولون الصالحى	الاربعين فى فضل الرحمة و الراحمين
محمد بن محمد الحاكم الكبير	الاسامى و الكنى
عز الدين على بن محمد بن الاثير	اسد الغابة فى معرفة الصحابة
خير الدين الزركلى	الاعلام: قاموس تراجم
يحيى بن الحسين الشجرى	الامالى الخميسية
القاضى البيضاوى	انوار التنزيل و اسرار التاويل
جلال الدين الدوانى	ايمان فرعون
خليل احمد السهار نفورى	بذل المجهود فى حل ابى داود
ابو بكر احمد بن على بن الخطيب البغدادى	تاريخ بغداد او مدينة السلام منذ تاسيسها حتى سنة ٢٣٦٣ هـ
محمد بن اسماعيل البخارى	التاريخ الكبير
محمد بن احمد بن ابوبكر المقلمى	التاريخ و اسماء المحدثين و كناههم
محمد بن محمد الغزالى	التبر المسبوك فى نصائح الملوك
ابو الفرج عبد الرحمن بن الجوزى	تذكرة الارب فى تفسير الغريب

احمد الزاوی	ترتیب القاموس المحيط للفیروز ابادی علی طریقۃ المصباح المنیر و اساس البلاغۃ
عبدالعظیم بن عبدالقوی المنذری	الترغیب و الترہیب من الحدیث الشریف
اسماعیل بن کثیر	تفسیر القرآن العظیم
ابن حجر العسقلانی	تقریب التہذیب
الذہبی	التلخیص (تلخیص المستدرک)
ابوالیث نصر بن محمد السمرقندی	تنبیہ الغافلین
ابن عراق الکنانی	تنزیہ الشریعة المرفوعة عن الاخبار الشیعة الموضوعة
عبدالقادر بدران	تہذیب تاریخ دمشق الكبير لابن عساکر
ابن حجر العسقلانی	تہذیب التہذیب
جمال الدین ابو الحجاج یوسف المزی	تہذیب الکمال فی اسماء الرجال
موافق الدین بن قدامة المقدسی	التوابین
ابن ابی الدنیا	التوبة
ابو جعفر الطبری	جامع البیان عن تأویل القرآن
محمد بن اسماعیل البخاری	الجامع الصحیح
مسلم بن الحجاج النیسابوری	الجامع الصحیح
ابن رجب الحنبلی	جامع العلوم و الحکم فی شرح خمسین حدیثاً من جوامع الکلم
ابن ابی حاتم الرازی	الجرح و التعذیل
ابن ابی الدنیا	الحلم

حلیۃ الاولیاء	ابو نعیم الاصبہانی
الخضر بین الواقع و التھویل	محمد خیر یوسف
الدر المنثور فی التفسیر بالمأثور	جلال الدین السيوطی
دیوان محمود الوراق: شاعر الحکمة و الموعظة	ولید قصاب
ذم البغی	ابن ابی الدنیا
ذم الدنیا	ابن ابی الدنیا
الرقعة و البکاء	ابن ابی الدنیا
الرقعة و البکاء	موفق الدین بن قدامة المقدسی
روح المعانی فی تفسیر القرآن العظیم و السبع المثانی	محمود آلوسی
الزهد	احمد بن حنبل
الزهد	ابوبکر بن عمرو بن ابی عاصم
الزهد و الرفائق	عبدالله بن المبارک المروزی
سلسلة الاحادیث الصحيحة و شیء من فقہها و فوائدها	محمد صر الدین الالبانی
سلسلة الاحادیث الضعیفة و المبوضوعة و اثرها السی فی الامة	محمد ناصر الدین الالبانی
سنن ابن ماجه	محمد فؤاد عبدالباقی
سنن ابی داود	محمد محی الدین عبدالحمید
سنن الترمذی (الجامع الصحیح)	احمد محمد شاکر . محمد فؤاد عبدالباقی
السنن الکبری	البیهقی

شمس الدین الذہبی	سیر اعلام النبلاء
ابن ہشام	السيرة النبوية
عبدالرحمن بن الجوزی	الشفاء فی مواعظ الملوك و الخلفاء
الامام النووی	صحيح مسلم بشرح النووی
عبدالرحمن بن الجوزی	صفة الصفوة
عبدالرحمن الجوزی	صيد الخاطر
محمد ناصر الدین الالبانی	ضعيف الجامع الصغير وزيادته: الفتح الكبير
شمس الدین الذہبی	العبر فی خبر من غیر
عبدالرحمن بن الجوزی	العلل المتناهية فی الاحادیث الواهية
ابن ابی الدنيا	العیال
ابو شجاع شیرویه بن شہر دار الدیلمی	الفردوس بمأثور الخطاب
ابن ابی الدنيا	قصر الامل
ابو اسحاق احمد بن محمد الثعلبی	قصص الانبياء المسمى عرائس المجالس
ابن کثیر الدمشقی	قصص الانبياء
عزالدین علی بن محمد بن الاثیر الجزری	الکامل فی التاریخ
احمد بن عبداللہ بن عدی الجرجانی	الکامل فی ضعفاء الرجال
اسماعیل بن محمد العجلونی الجراحی	كشف الخفاء و مزيل الالباس عما اشتهر من الاحادیث علی ألسنة الناس
علاء الدین علی المتقی الہندی البرہان فوری	کنز العمال فی سنن الاقوال و الاعمال

خازن	لباب التاویل فی معانی التنزیل
ابن حجر العسقلانی	لسان المیزان
نور الدین الہیثمی	مجمع الزوائد و منبع الفوائد
دار احیاء التراث العربی	مجموعۃ من التفاسیر: البیضاوی و النسفی و الخازن و ابن عباس
ابو عبد اللہ الحاکم النیسابوری	المستدرک علی الصحیحین
احمد بن حنبل	المسند
تحقیق: ارشاد الحق الاثری	مسند ابی یعلیٰ الموصلی
عبد اللہ بن محمد بن ابی شیبہ	المصنف فی الاحادیث و الآثار
ابن حجر العسقلانی	المطالب العالیۃ بزوائد المسانید الثمائیۃ
ابوزکریا یحییٰ بن زید الفراء	معانی القرآن
ابو القاسم الطبرانی	المعجم الکبیر
مجمع اللغة العربیۃ	المعجم الوسیط
عبدالرحیم بن الحسن العراقی	المغنی عن حمل الاسفار فی الاسفار فی تخریج ما فی الاخیاء من الاخبار
ابن ابی الدنیا	مکارم الاخلاق
نور الدین الہیثمی	موارد الظمان الی زوائد ابن حبان
الخطیب البغدادی	موضح اوہام الجمع و التفریق
عبدالرحمن بن الجوزی	الموضوعات
مجدالدین المبارک بن محمد بن الاثیر الجزری	النهاية فی غریب الحدیث و الاثر


# اسلاف کا حیرت انگیز حافظہ

تاریخ اسلام کی ان مشاہیر شخصیات کا ذکر جنہیں  
قدرت کی طرف سے انمول حافظہ کا تحفہ ودیعت کیا گیا  
ایک ایسا ذکر ہے جو کہ آپ ہی اپنے حافظے کو مستل کر سکیں

مؤلف  
مولانا اویس سرور

بیٹ العلوم

۲۰۔ نابھہ روڈ، پرائیویٹ لائبریری، لاہور۔ فون: ۳۳۳۳۳۳



# تذکرے

مولانا مفتی محمد تقی عثمانی صاحب مدظلہ کے بہادر آفرین قلم سے  
چند انبیائے کرام، صحابہ کرام، فقہاء، ائمہ، محدثین،  
علماء اور اولیاء اللہ کے مختصر اور جامع حالات و واقعات

تالیف

شیخ الاسلام مولانا مفتی محمد تقی عثمانی مدظلہ

جمع و ترتیب

مولانا محمد ناسم اشرف

بیت العلوم

۲۰- نابھہ روڈ، پرانی انارکلی لاہور۔ فون: ۳۵۱۲۸۳



# بھوک اور رفاقتِ نفسی کے فوائد اور بسیار خوبی کے نقصانات

اُردو ترجمہ  
کتابِ المجموع

مصنف  
ابن ابی الدنیاؒ

ترجمہ و اضافات  
مفتی شفاء اللہ محمود

بیت العلوم

۲۰- ناچر ڈو، پرائی انارکلی لاہور۔ فون: ۳۵۲۳۸۳

## دیگر شہروں میں بیت العلوم کے اسٹاکسٹ

﴿مٹان﴾	﴿کراچی﴾	﴿راولپنڈی﴾
بخاری اکیڈمی مہربان کالونی مٹان	ادارۃ الانوار بنوری ٹاؤن کراچی	الخلیل پبلشنگ ہاؤس راولپنڈی
کتب خانہ مجیدیہ بیرون بوجھ گیٹ مٹان	بیت العلم گلشن اقبال کراچی	﴿اسلام آباد﴾
بیکن بکس گلشت کالونی مٹان	کتب خانہ مظہری گلشن اقبال کراچی	مسٹر بکس پیر مارکت اسلام آباد
کتاب نگر حسن آرکائیڈ مٹان	دارالقرآن اردو بازار کراچی	المسعود بکس F-8 مرکز اسلام آباد
فاروقی کتب خانہ بیرون بوجھ گیٹ مٹان	مرکز القرآن اردو بازار کراچی	سعید بک بینک F-7 مرکز اسلام آباد
اسلامی کتب خانہ بیرون بوجھ گیٹ مٹان	عباسی کتب خانہ اردو بازار کراچی	پیر بک سنٹر آ پٹارہ مارکت اسلام آباد
دارالحدیث بیرون بوجھ گیٹ مٹان	ادارۃ الانوار بنوری ٹاؤن کراچی	﴿پشاور﴾
﴿ڈیرہ غازی خان﴾	علمی کتاب گھر اردو بازار کراچی	یونیورسٹی بک ڈپو خیبر بازار پشاور
مکتبہ زکریا بلاک نمبر ۱ ڈیرہ غازی خان	﴿کوئٹہ﴾	مکتبہ سرحد خیبر بازار پشاور
﴿بہاول پور﴾	مکتبہ رشیدیہ سری روڈ کوئٹہ	لندن بک کمپنی صدر بازار پشاور
کتابستان شاہی بازار بہاول پور	﴿سرگودھا﴾	﴿سیالکوٹ﴾
بیت الکتب سرائیکی چوک بہاول پور	اسلامی کتب خانہ پھولوں والی گلی سرگودھا	گلش بک ڈپو اردو بازار سیالکوٹ
﴿سکھر﴾	﴿گوجرانوالہ﴾	﴿اکوڑہ خٹک﴾
کتاب مرکز فریئر روڈ سکھر	والی کتاب گھر اردو بازار گوجرانوالہ	مکتبہ علمیہ اکوڑہ خٹک
﴿حیدر آباد﴾	مکتبہ نعمانیہ اردو بازار گوجرانوالہ	مکتبہ رحیمیہ اکوڑہ خٹک
بیت القرآن چھوٹی مٹی حیدر آباد	﴿راولپنڈی﴾	﴿فیصل آباد﴾
حاجی امداد اللہ اکیڈمی نیل روڈ حیدر آباد	کتب خانہ رشیدیہ رجب بازار راولپنڈی	مکتبہ العارنی ستیانہ روڈ فیصل آباد
امداد الغر باء کورٹ روڈ حیدر آباد	فیڈرل لاء ہاؤس چاندنی چوک راولپنڈی	ملک سز کار خانہ بازار فیصل آباد
بھٹانی بک ڈپو کورٹ روڈ حیدر آباد	اسلامی کتاب گھر خیابان سرسید راولپنڈی	مکتبہ الحمد لیت این پور بازار فیصل آباد
﴿کراچی﴾	بک سنٹر ۳۲ حیدر روڈ راولپنڈی	اقراء بک ڈپو امین پور بازار فیصل آباد
وکیلیم بک پورٹ اردو بازار کراچی	علی بک شاپ اقبال روڈ راولپنڈی	مکتبہ قاسمیہ امین پور بازار فیصل آباد



